

க வெள் 14: எக்க

தமிழ்ப் புலவர் வரிசை

ஆரும் புத்தகம்



(644)

ஆசிரியர் :

திரு. சு. அ. இராமசாமிப்புலவர்

Book supplied by the University
central Co-op Stores, Madurai.

திருநெல்வேலித் தென்னிந்திய
சுவசித்தாங்க நாற்பதிப்புக் கழகம், லிமிடெட்,
சுநெல்வேலி. :: செண்ணை 1.

First Edition: April, 1955.

THAMIZHP PULAVAR VARISAI

[All Rights Reserved]

Published by

THE SOUTH INDIA SAIVA SIDDHANTA WORKS
PUBLISHING SOCIETY, TINNEVELLY, LTD.,
1/140, BROADWAY, MADRAS-1.

Head Office:

24, EAST CAR STREET, THIRUNELVELI.

பதிப்புரை

முன்னேற்றத்தை விரும்பும் நாடுகள் எல்லாம், தத்தம் நாட்டுப் புலவர்கள் செய்தருளிய தாய்மொழி நூல்களை விரும்பிப் படித்தலும் படிப்பித்தலும் செய்கின்றன.

அத்துடன், அப் புலவர்கள் வரலாற்றைச் செம்மை யுடன் உணர்ந்து அவர்தம் அறிவு, ஆண்மை, அங்பு, ஒழுக்கம், தங்கலமின்மை, தாய்மொழிப் பற்று, எல்லாருக்கும் உதவுதல், விடா உழைப்பு, அஞ்சாமை, வாய்மை, கடமை முதலிய நற்பண்புகளை மேற்கொண்டு நடத்தி நற்பயன் பெறுகின்றன.

அம் முறையில் நம் நாட்டுப் புலவர்பெருமக்கள் வரலாறு களையும், அவர்கள் செய்தருளிய நூல்களையும் மாணுக்கர் இளமையிலேயே கற்று அதன்படி ஒழுகுவது, நாட்டுக்கும், மொழிக்கும் செய்யும் நல்தொண்டாகும் எனக்கருதி தமிழ்ப் புலவர் வரிசையில் இதுகாறும் ஐந்துநூல்கள் வெளியிட இள்ளோம். உங்கள் கையில் மலரும் இந்துல், இவ்வரிசையில் ஆறும் புத்தகமாகும்.

இதன்கண் திருமூலர் முதல் போப்பையர் ஈரூகநக புலவர் பெருமக்கள் வரலாறுகளும், ஆங்காங்கு அவ்வுப்பு புலவர் பெருமக்கள் யாத்த பாடல்களும், உன்னுறை நயங்களுடன் செவ்விய இனிய எனியநடையில் எழுதப்பெற்றிருக்கின்றன.

இதனையும் முதல் ஐந்துபுத்தகங்கள் போலவே, ஆசிரியர்களும், மாணுக்கர்களும், பொதுமக்களும் வாங்கிக் கற்றும் கற்பித்தும் புலவர் பெருமக்களுக்குச் செய்யும் கடப்பாட்டினைச் செய்து எங்களையும் ஊக்குவார்களாக.


இதனை எங்கள் வேண்டுகோளின்படி ஆக்கித்தந்த திரு. சு. அ. இராமசாமிப்புலவர் அவர்களுக்கு எங்கள் நன்றி உரித்தாகுக.

சௌகார்யத்துறை நூற்பதிப்புக் கழகத்தார்.



உள்ளநூறு

	பக்கம்
க. திருமூலர்	1
உ. கல்லாடர்	4
ஈ. சேரமான் பெருமாள்	8
ச. கருவுர்த்தேவர்	12
ஞ. புராணத் திருமலைநாதர்	18
ஈ. முத்துத்தாண்டவர்	20
எ. ஈழத்துக்குச் சென்ற இரு புலவர்கள்	24
அ. அரசுகேசரி	26
கு. சேந்தனர்	27
க0. தலைமலைகண்ட தேவர்	31
கக. வசைகவியாண்டான் புலவர்	34
க2. நங்திக்கலம்பக ஆசிரியர்	42
கந. பகழிக்கூத்தர்	47
கச. குரு நமச்சிவாயர்	50
கஞ. அபிராமப்பட்டர்	54
கசு. சத்திமுற்றப்புலவர் ✓	58
கஎ. முத்துக்குட்டிப்புலவர்	62
கஅ. அட்டாவதானம் சரவணக்கவிராயர்	66
கக. நல்லாப்பிள்ளை	69
உ0. வீரமாழுணிவர்	72
உக. அழகிய சொக்கநாதபிள்ளை	78
உ2. நமசிவாயப்புலவர்	87
உந. சின்னத்தம்பிப்புலவர்	91
உச. சங்கர நமச்சிவாயப்புலவர்	95
உடு. இராமநுசக்கவிராயர்	98
உசு. பொன்னம்பல அடிகள்	104
உஎ. தியாகராசச்செட்டியார்	107
உஅ. கால்டுவெல் ✓	119
உக. கனகசபைப்பிள்ளை	126
ந0. கிருட்டணபிள்ளை	129
நக. போப்பையர்	135



தமிழ்ப் புலவர் வரிசை

[அரும் புத்தகம்]



ந. திருமூலர்

வருகை

திருக்கயிலையில் சிவப்யோகி ஒருவர் இருந்தார். அவர் திருநந்திதேவருடைய திருவருளைப் பெற்றவர். அவர் பொதியமலையை அடைந்து அகத்தியரைக் கண்டு வணங்க எண்ணினார். திருக்கயிலையை விட்டுப் புறப்பட்டார். வழி யில் உள்ள நேபாளம், திருக்கேதாரம், காசி, திருச்சௌலம், திருக்காளத்தி, திருவாலங்காடு, காஞ்சிபுரம், திருத் தில்லை முதலிய சிவப்பதிகளை வணங்கிக்கொண்டு திருவாவடு துறையை அடைந்தார். அங்கே இறைவழிபாடு செய்து கொண்டு சிலகாலங் தங்கியிருந்தார். பிறகு அப் பதியை விட்டுப் புறப்பட்டுச்சென்றார்.

மூலன்

செல்லும்போது வழியிலே ஒரு காட்டில் ஆன் கூட்டங்கள் வருந்திக் கதறுதலைக் கண்டார். அண்மையில் சாத்தனார் என்னும் ஓர் ஊர் இருந்தது. அவ்வுரில் மூலன் என்னும் இடையன் ஒருவன் இருந்தான். அவன்தான் அந்த ஆநிரைகளை மேய்ப்பவன். அந்த மூலன் அன்று ஊழ்வினை உருத்துவங் தூட்டியபடியால் இறந்துபோனான்.

அவன் இறந்தான் என்பதை ஆங்கிரைகள் அறிந்தே இரங்கின. அரூண்மிக்க மூலனூர் ஆங்கிரையின் அல்லலைக் கண்டார். அவ்வல்லலைப் போக்கவேண்டும் என்று திருவுளத்தில் எண்ணினார்.

வேற்றுடலில் நுழைதல்

சிவயோகியார் சித்திகள் எல்லாவற்றினும் வல்லவர். வேற்றுடலில் நுழையும் (பரகாயப்பிரவேசம்) ஆற்றலும் அவருக்குண்டு. ஆகவே, அவர்தம் உடலைப் பாதுகாப்பான ஓரிடத்தில் வைத்துவிட்டு மூலனுடைய உடலில் தமது உயிரைப் புகவிட்டார். அவ்வளவில் மூலன் உயிர் பெற்றெழுந்தான். ஆங்கூட்டங்கள் அல்லல் நீங்கித்துள்ளிக் களித்தன. அவனுடலை நக்கி மோந்தன. பிறகு மேயலாயின. பொழுது போகும் வரையில் மேய்ந்த ஆக்கள் பிறகு வழக்கப்படி தத்தம் இருப்பிடங்களை நோக்கிப் புறப்பட்டன. சிவயோகியார் ஆக்கட்குப் பின்சென்று எல்லாவற்றையும் வீடுகளிற் சேர்த்தார். பிறகு தாம் ஓரிடத்தில் நின்றார்.

மூலன் மனைவி

வழக்கத்திற்கு மாறாகத் தன் கணவன் நேரஞ்சென்று வந்திருத்தலையும் வீட்டிற்கு வராமல் வெளியிலே நிற்றலையும் மூலன் மனைவி கண்டாள். கணவனுக்கு உடல் நல மின்றியுள்ளது போலும் என்று எண்ணியவளாய் உடல் மீது கையைவைத்துப் பார்க்கச் சென்றாள். உடனே சிவயோகியார், எட்டி நின்றுகொண்டு, “உனக்கும் எனக்கும் யாதொரு தொடர்பும் இல்லை. நீ என்னைத் தீண்டாதே,” என்றார். பிறகு ஓரிடத்திலே போய்ச் சிவயோகத்தில் இருந்தார். மூலன் மனைவி இரவு முழுதும் உறக்கமின்றிக் கவலைகொண்டிருந்தாள். மறுநாள் பலரிடமுங்

தன் கணவன் செயலைத் தெரியப்படுத்தினார். பலர் சிவ யோகியாரை வந்து பார்த்தார்கள். “இப்பொழுது இவரிடம் பெருமாறுதல் ஏற்பட்டிருக்கிறது. இது பைத்திய மன்று. இவர் கருத்து இறைவன்மேல் பதிந்திருக்கிறது. இனி இவர் உலக வாழ்க்கைக்குப் பயன்பட மாட்டார். ஆகவே அவரைத் தொல்லைப்படுத்துவதில் பயன் ஒன்றும் இல்லை,” என்று கூறி மனந் தெளியச் செய்தார்கள்.

உடல் மறைவு

இறகு சிவயோகியார் ஊரைவிட்டுப் புறப்பட்டு முதல் நாள் தமது உடலை வைத்திருந்த இடத்திற்குச் சென்று பார்த்தார். அவ் வடல் காணப்படவில்லை. முதலில் சிறிது உளங்கவன்றூராயினும் பின் தேறித் தெளிந்தார். பொதியமலைக்குச் செல்லும் எண்ணத்தை விட்டுத் திருவாவடுதுறைக்கே சென்றார்.

திருமந்திரம்

சிவபெருமானை வணங்கிக் கோவிலுக்கு அண்மையில் அரசமரத்தின்கீழ் அமர்ந்து சிவயோகஞ் செய்யத் தொடங்கினார். மூலனின் உறவினர்கள் அங்கும் வந்து பார்த்து அவருடைய நிலையைத் தெரிந்துகொண்டு சென்றார்கள். மூலனார் அந்த இடத்தில் மூவாயிரம் யாண்டுகள் சிவயோகத்தில் இருந்தார். ஆண்டுக்கொருமுறை கண் விழிப்பார். அப்பொழுது பாடல் ஒன்று சொல்லுவார். அந்தப் பாடல்கள் சைவாகமங்களிலே கூறப்பட்ட ஞானம், யோகம், கிரியை, சரியை என்னும் நான்கினையும் கூறுகின்ற திருமந்திரம் என்னும் பெயரைப் பெற்றன. திருமந்திரதூஷிலே எல்லாப்பொருள்களையும் காணலாம்.

நான்பெற்ற இன்பம் பெறுகிறீல் வையகம்
வான்பற்றி நின்ற மறைப்பொருள் சொல்லிடின்
ஊன்பற்றி நின்ற உணர்வு மஞ்சிரம்
தான்பற்றப் பற்றத் தலைப்படுங் தானே.

வேட நெறிநில்லார் வேடம்பூண் டென்பயன்
வேட நெறிநிற்போர் வேடம்மெய் வேடமே
வேட நெறிநில்லார் தம்மை விறல்வேந்தன்
வேட நெறிசெய்தால் வீட்டு வாகுமே.

குருட்டினை நீக்குக் குருவினைக் கொள்ளார்
குருட்டினை நீக்காக் குருவினைக் கொள்வார்
குரும் குரும் குருட்டாட்டம் ஆடிக்
குருகுங் குருகுங் குழிவிழு மாரே.

என்பன திருமந்திரப் பாடல்கள்.

உ. கல்லாடர்

கல்லாடம் என்பது ஒரு சிவப்பதி. அது பாண்டி.
நாட்டில் உள்ளது.

“கல்லாடத்துக் கலந்தினி தருளி
கல்லா ளோடு கயப்புற வெய்தியும்”

என்பது மணிவாசகப் பெருமான் திருவாய்மொழி. இவர்
இப்பதியிற் பிறந்தமையின் இப்பெயரை இடவாகு பெய
ராகப் பெற்றனரா, அன்றிக் கல்லாடம் என்னும் நூலைச்
செய்தமையின் பெற்றனரா என்பது உறுதிசெய்யக்கூடாத
ஒன்றுக் கிருக்கின்றது. இவர் வாழுந்திருந்த இடம் மதுரை
என்று பல காரணங்களாற் பெறப்படுகின்றது. இவரு
டைய காலம் கடைச்சங்கத்தார் காலமாகும்.

இவருடைய குலம் முதலியவைகளைப்பற்றி ஒன்றும் தெரியவில்லை. இவருடைய சமயம் சைவசமயம் என்பது மட்டும் கல்லாடத்தால் நன்கு பெறப்படுகின்றது.

இவர் கடைச்சங்கத்தில் இருந்த புலவர்களில் ஒருவர். இவருடைய தாய் தந்தை முதலியவர்களைப்பற்றி ஒன்றும் தெரியவில்லை. இவர் பாண்டியன் தலையாலங் கானத்துச் செருவென்ற நெடுஞ்செழியன், அம்பர்க்கிழான், அருவந்தை, பொறையாற்றுக்கிழான் முதலியவர்களைப் பாடியவர். பதி ஞோராங் திருமுறையில் கண்ணப்ப தேவர் திருமறம் என்னும் நூல் இவராற் செய்யப்பட்டிருப்பதோடு கல்லாடம் என்னும் தனிநூலும் இவராற் செய்யப்பட்டிருக்கிறது. இக் கல்லாடம் நூற்றிரண்டு அகவற்பாக்களை உடையது.

“மாணிக்கவாசகப் பெருமான் திருவாய் மலர்ந்தருளிய திருச்சிற்றம்பலக்கோவை அகப்பொருள் இயலுக்கு மாறு படுகின்றது,” என்று சிலர் குற்றங்கூறினர். அக்கூற்றை மறுத்தற் பொருட்டு, அக்கோவையின் நூறு செய்யுட்களைக் குறிக்கோளாகக் கொண்டு இவர் கல்லாடத்தை இயற்றினார். கடைச்சங்கப் புலவரும் பிறருங்கூடிய பேரவைக்கண் கல்லாடம் அரங்கேற்றஞ்சு செய்யப்பட்டது.

கோவைக்குக் குற்றங்கூறியவர்கட்கு நல்லறிவு புகட்ட வேண்டும் என்று எண்ணிய கல்லாடர், கோவையின் சிறப்பியல்புகளை எடுத்துக் கூறினார். குற்றங்கூறியோர் கல்லாடரைப் பார்த்து, “நீர் நுமது கோவையை அரங்கேற்றஞ்செய்யுங்கால் ஏதேனும் புதுமை நிகழ்ந்தால் அன்றி நாங்கள் உமது உரையை ஒரு சிறிதும் பொருட்படுத்தோம்,” என்றனர். கல்லாடர் ஆலவாய்ப் பெருமானை வேண்டிக் கொண்டார். ஆலவாய்ப் பெருமான் அரங்கேற்றம் நடக்கு

மிடத்திற்கு ஒரு புலவராக எழுந்தருளினார். ஒவ்வொரு பாட்டின் இறதியிலும், “ஆஆ மிக அருமையாக இருக்கின்றது,” என்று கூறி வியந்து பாராட்டியதுடன் நூல் முற்றுப் பெற்றவுடன் திடீரென்று மறைந்தருளினார். இப்புதுமையினைக் கண்டு குற்றங்கூறியவர்கள் திகிலடைந்தனர். தமது ஆணவம் ஒழிந்து நல்லறிவு பெற்றனர். இச் செய்தியின் உண்மை,

“கல்லாடர் செய்பனுவல் கல்லாடம் நூறுநூல்
வல்லார்சங் கத்தில் வதிந்தருளிச—சொல்லாடும்
மாமதுரை ஈசர் மனமகிழ்ந்து கேட்டுமுடி
தாமசைத்தார் நூறு தரம்”

என்னும் வெண்பாவால் அறியப்படுகின்றது.

கல்லாடர் தம் மனத்தில் தோன்றிய பொருளைச் சிறி தும் தட்டாத முறையில் பாடுதலில் மிக வல்லவர். கல்லாடத்து அகவற்பாக்கள் எல்லாவற்றிலும் இவர் மதுரை நகரைச் சிறப்பித்தும், திருவிளையாடற் கதைகளைச் சுட்டிக்காட்டியும் பாடியுள்ளார். இவர் பாண்டியநாட்டிலே பிறக்கு வளர்ந்தவரென்பது கல்லாட நூலின் போக்கால் ஒருவாறு உய்த்துணரக் கிடக்கின்றது. இவர் முருகக் கடவுளைத் தம் முடைய வழிபடு கடவுளாகக் கொண்டவர் என்றும் எண்ணலாம்.

“சமயக் கணக்கர் மதிவழி கூருது
உலகியல் கூறிப் பொருளிது வென்ற
வள்ளுவன் தனக்கு வளர்கவிப் புலவர்முன்
முதற்கவி பாடிய முக்கண் பெருமான்”

என்னும் கல்லாட மொழிகளால் இவர் பலவேறு சமய ஆராய்ச்சியும் உடையவர் என்பது பெறப்படும். இவர் பாடல் திருவள்ளுவமாலையிலும் ஒன்று காணப்பெறுகிறது. அது,

“ஒன்றே பொருளெனின் வேறென்ப வேறெனின் அன்றென்ப ஆறு சமயத்தோர்—நன்றென எப்பாலவரும் இயைபவே வள்ளுவனுர் முப்பான் மொழிந்த மொழி ”

என்பதாகும். இவர் தொல்காப்பிய நூலுக்கு ஓர் உரை இயற்றியுள்ளார் என்பது,

“ஒல்காப் பெருமைத் தொல்காப் பியத்திற் (கு) உரையிடை இட்ட விரகர்கல் லாடார் ”

என்பதனுற் பெறப்படுகிறது. ஆனால், அவ் வரை வழக்காற் றில் இன்மையின் மறைந்துவிட்டது போலும்.

இலக்கண நூல்கள் பலவற்றிலும் இலக்கிய நூல்கள் பலவற்றிலும் இவர் மிகவுல்லுங்கள் என்பதை இவர் இயற்றியுள்ள கல்லாடம் நன்கு புலப்படுத்தும். கல்லாடம் மிகவும் கழின நடையில் அமைந்துள்ளது. உரை இன்றேல் எல்லோரானும் கற்றுணர இயலாது. இறுதியில்லள்ள சிலபாடல்கள் பேரறிஞர்களையும் மருட்டுகின்றன. ஒருவர் கல்லாடத்தை நன்கு கற்றுத் தேர்ந்துவிடின் அவர் நிகரற்ற புலமைத் திறம்பெற்ற விளங்கலாம் என்பதைக், “கல்லாடம் பழக்கவளேடு சொல்லாடாதே,” என்னும் பழமொழி விளக்குகின்றது. திருக்கண்ணப்பதேவர் திருமறம், கல்லாடம் ஆகிய இரண்டைத் தனிர வேறு நூல்களை இவர் செய்ததாகத் தெரியவில்லை.

ந. சேரமான் பெருமாள்

தோற்றம்

சேரநாட்டிலே மகோதை என்னும் பெயரையுடைய கொடுங்கோஞ்சிலே சேர்க்குடியிலே சேரமான் பெருமாள் தோன்றினார். இவருடைய எள்ளைப்பெயர் பெருமாக் கோதையார். அந்காலில் சேரநாட்டைச் செங்கோற் பொறையன் என்னும் சேரமன்னன் ஆட்சிபுரிந்துவந்தான். அவன் பழம்பிறவியிற் செய்த நல்லினையால் மனவுறுதி தோன்றத் துறவறத்தை மேற்கொண்டு சென்றுவிட்டான். அமைச்சரும் பிறரும் பெருமாக்கோதையாரை அரசனுக்குத் தேர்ந்தெடுத்தார்கள். பெருமாக்கோதையார் தாம் முன்பு செய்திருந்த சிவத்தொண்டிற்கு ஒரு சிறிதும் குறைவு ஏற்படாதவகையில் அரசாட்சி புரிதலை மேற்கொண்டார்.

பெருமாக்கோதையார் உயிர்த்தொகைகள் எல்லாம் கழறியவைகளை அறியும் அறிவையும், பேராண்மையையும், பெருங்கொடை நலத்தையும், பிற நன்மைகளையும் சிவ பெருமானுடைய திருவருட்டிறத்தால் பெற்றுச் சிறந்து விளங்கினார்.

நீற்றிடத்தன்பு

சேரமான் பெருமாள், நன்னாளிலே நல்லோரையிலே திருமுடிகுடித் திருக்கோயிலுக்குச் சென்று இறைவனை வணங்கி யானைமேல் ஏறி நகர்வலம் வந்தார். அப்பொழுது ஒரு வண்ணேன் உவர்மண் மூட்டையைச் சுமந்துகொண்டு சேரமான் பெருமானுக்கு முன்னே வந்தான். அவனுடைய உடல் மழையினால் நனைந்த உவர்மண் ஒழுகப்பெற்று வெளுத்திருந்த தோற்றம், திருநீற்றைத் தூளாகப் பூசிய சிவனுடியார் திருக்கோலத்தைப் போன்றிருந்தது. அதனால்

அவ்வண்ணையே ஒரு சிவனடியார் என்று என்னிய சேரமான் பெருமாள் உடனே யானையினின் ரும் இறக்கி அவ்வண்ணைக்கு முன்னே சென்று வணங்கினார். அதனைக் கண்ட வண்ணை உள்ளங்கலங்கினான். அவன் சேரமானை வணங்கித், “தாங்கள் அடியேன் யார் என்று என்னிவணங்குகின்றீர்கள்? அடியேன் அடிமை வண்ணை,” என்று கூறினான். சேரமான் பெருமாள் உண்மையை உணர்ந்தார். “அடியேன் அடிச்சேரன். தாம் திருநீற்றுக்கோலத்தை நினைப்பித்தீர்; வருந்தாதீர்,” என்று கூறிச் சென்றார். அமைச்சர் முதலாயினேர் சேரமான் பெருமாளின் திருநீற்றன்பை வியந்து பாராட்டினார்கள். சேரமான் பெருமாள் சிவனடியாரிடத்தும் சிவபெருமானிடத்தும் பேரன்புடையவராய் அரசியற்றிக் கொண்டிருந்தார்.

திருமுகம்

அந்நாளில் பாண்டி நாட்டில் மதுரையிலே பாணபத்திரர் என்பவர் ஒருவர் இருந்தார். அவர் மதுரைப் பெருமானைப் போற்றி வழிபடுதலையே தமக்குத் தொழிலாகக் கொண்டவர். அப் பாணபத்திரர் வறுமையினால் வாடுதலை கறிந்த சோமசுந்தரப் பெருமான் பாணபத்திரருக்குப் பொருள் உதவி செய்ய என்னினார் பாணபத்திரரைப் பார்த்து, “உங்க்குப் பெரும் பொருள் வழங்குமாறு நம் மாட்டுப் பேரன்புடைய சேரமன்னன் சேரமான் பெருமானுக்கு ஒரு திருமுகம் தருகிறோம். அதனைச் சேரமான் பெருமாளிடம் கொடுத்துப் பொருள்பெற்று உன்னுடைய துண்பத்தைப் போக்குவாயாக,” என்று கூறி,

“மதிமலி புரிசை மாடக் கூடல்
பதியிசை நிலவு பால்நிற வரிச்சிறகு
அண்ணம் பயில்பொழில் ஆல வாயில்
மன்னிய சிவன்யான் மொழிதரு மாற்றம்

பருவக் கொண்மூப் படியெனப் பாவலர்க்கு
உரிமையின் உரிமையின் உதவி ஒளிதிகழ்
குருமா மதிபுரை குலவிய குடைக்கீழ்ச்
செருமா உகைக்கும் சேரலன் காண்க
பண்பால் யாழ்ப்பயில் பாண பத்திரன்
தன்போல் என்பால் அன்பன் தன்பால்
காண்பது கருதிப் போந்தனன்
மாண்பொருள் கொடுத்து வரவிடுப் பதுவே.”

என்னுஞ் செய்யுளையும் எழுதிக்கொடுத்தருளினார். பாண பத்திரர் உடனே புறப்பட்டுச் சேரநாட்டை அடைந்தார். கொடுங்கோளுரை அடைந்து அரண்மனைக்கு முன்னே வந்தார். சேரமான் பெருமாளுக்குத் தெரியப்படுத்தினார் தமது வருகையை. சேரமான் பெருமாள் தலையின்மீது குவித்த கையினராய் உடனேபுறப்பட்டு வெளியே வந்தார். பாணபத்திரரைப் பன்முறை வணங்கினார். “அடிகள் எளி யேனே ஒரு பொருளாக மதித்து ஈண்டு எழுந்தருளினீரே” என்றார். பாணபத்திரர் சிவபெருமானுடைய திருமுகத் தைச் சேரமான் பெருமாளிடம் கொடுத்தார். சேரமான் அத் திருமுகத்திற்குப் பன்முறை வணக்கங்குச் செய்து படித் தறிந்தார். பலநாள் தமது மாளிகையில் வைத்துப் பாண பத்திரருக்கு விருந்து செய்தார். பிறகு அரண்மனையில் இருந்த பொருள்களில் பாணபத்திரருக்கு வேண்டிய அளவு யானை ஒட்டை முதலீயவைகளின் மீது ஏற்றியனுப்பினார்.

பொன்வண்ணத்தந்தாதி

கூத்தப்பிரான் கட்டளைப்படி சேரமான் திருத்தில்லைக் குச் சென்றார். கூத்தப்பிரானை வணங்கிப் பொன்வண்ணத்தந்தாதி என்னும் நூலைப் பாடினார்.

“பொன்வண்ணம் எவ்வண்ணம்

அவ்வண்ணம் மேனி பொலிந்திலங்கும்

வின்வண்ணம் எவ்வண்ணம் அவ்வண்ணம்
வீழ்ச்சடை வெள்ளிக் குன்றம்.
தன்வண்ணம் எவ்வண்ணம் அவ்வண்ணம்
மால்விடை தன்னைக் கண்ட
என்வண்ணம் எவ்வண்ணம் அவ்வண்ண
மாகிய ஈசனுக்கே.”

என்பது பொன்வண்ணத் தந்தாதியின் முதற்பாடல். சேரமான் பெருமாள் திருத்தில்லையை அடைந்து பொவண்ணத் தந்தாதியைப் பாடினார் என்னுஞ் செய்தி,

“அன்றுவெள் ஓரைனையின் மீதிமை யோர்சற் றனுகுறச்செல்
வன்தொண்டர் பின்பரி மேற்கொண்டு வெள்ளி மலையரன்முன்
சென்றெழுி லாதி உலாஅரங் கேற்றிய சேர்பிரான்
மன்றிடை யோதுபொன் வண்ணத்தந் தாதி வழங்கிதுவே.”

என்னுஞ் செய்யுளாற் பெறப்படும்.

சுந்தரர் நண்பர்

சுந்தரமூர்த்திநாயனாகுக்கும் சேரமான் பெருமாளுக்கும் நட்புண்டாயிற்று. இருவரும் ஒன்று சேர்ந்து பல சிவப்பதிகட்கு இறைவழிபாட்டின் பொருட்டுச் சென்றனர். சேரமான் பெருமாள் திருவாரூரில் சுந்தரமூர்த்தி அடிகளுடன் இருக்கையில் திருவாரூர் மும்மணிக்கோவை என்னும் நூல் பாடினார். சுந்தரரும் சேரமான் பெருமாளும் சேரநாட்டில் இருக்கையில் சுந்தரமூர்த்தி அடிகள் திருவஞ்சைக்களம் திருக்கோயிலுக்குச் சென்றார். அப் போது சுந்தரர் இறைவன் அருளால் கைலையை நோக்கிப் புறப்பட்டார்.

கைலையை அடைதல்

அரண்மனையில் இருந்த சேரமான் பெருமாள் சுந்தரர் செயலை உணர்ந்தார். வெள்ளை யானையின்மேல் கைலைக்

குச் செல்லும் சுந்தரரோடு தாழும் செல்ல எண்ணினார். ஒரு குதிரையின் மேலேறித் திருவஞ்சைக் களத்தை யடைந்து குதிரையின் காதில் ஐங்கெழுத் தருமறையை உரைத்தார். அது விண்ணில் எழுந்து சுந்தரரது வெள்ளை யானையை வணங்கி வலஞ்செய்து அதற்கு முன்னாகச் சென்றது. அப்போது சேரமான்பெருமாள் திருக்கயிலாய் ஞானவுலா என்னும் நாலைப் பாடிக்கொண்டு சென்றார். இருவரும் திருக்கயிலையை அடைந்து இறைவனை வணங்கிப் பண்டைய தம் பதங்களைப் பெற்றனர். சேரமான்பெருமாள் பாடிய உலா திருக்கயிலையில் சிவபெருமான் திருமுன் அரங்கேற்றஞ் செய்யப்பட்டது. அது மின்புமாசாத்தரென்பவரால் திருப்பிடலூரிலே வெளிப்பட்டது.

சேரமான்பெருமாளால் இயற்றப்பட்ட பொன்வண்ணத் தந்தாதி, திருவாரூர் மும்மணிக்கோவை, திருக்கைலாய் ஞானவுலா என்னும் மூன்று நால்களும் பதினேராங்கிருமுறையிற் சேர்க்கப்பெற்றிருக்கின்றன.

ச. கருவூர்த்தேவர்

குழுஞ்செயலும்

திருவிசைப்பாவில் பத்துத் திருப்பதிகங்களை இயற்றிய கருவூர்த்தேவர் கருவூரிலே மறையவர் சூலத்தில் தோண்றினார். இலக்கண இலக்கியங்களைக் கற்று அவைகளில் சிறந்து விளங்கினார். சமய ஆராய்ச்சியில் ஈடுபட்டுச் சைவசமயமே மெய்ச்சமயமென்று தேறினார். மற்றைச் சமயங்களினும் விருப்பு வெறுப்பற்றுப் பொது நோக்கங்கொண்டார். சிவபொன் திருவருள் இவருக்கு மிகுதியாக உண்டாயிற்று. எல்லாச் சித்துக்களையும்

இயற்றதற்கு வல்லவரானார். சித்தாடலில் வல்லவராகவே இவருடைய பெயர் கருவூர்ச்சித்தர் என்றும் மருவலாயிற்று.

சித்து

கருவூர்மக்கள் கருவூர்த்தேவருடைய பெருமையை அறிந்துகொள்ளவில்லை. கருவூர்த்தேவர் மதுவையும் ஊனையும் உண்ணும் வாம மார்க்கத்தவர் என்று சொல்லி இகழ்ந்தார்கள். கருவூர்த்தேவர் அம் மக்கட்கு நல்லறிவு புகட்ட எண்ணினார். காலமல்லாத காலத்திலே பெருமழை பொழியச் செய்தார். ஆறு பெருகிவரச் செய்தார். திருக்காப்பிடப் பெற்ற கோயிலின் திருக்கதவுகள் தாமே திறக்கச் செய்தார். விண்ணில் இயங்கி நினைத்த விடங்கட்குச் சென்றார்.

பலவிடங்கட்குச் சென்றுதல்

தேவர், பல பதிகட்குஞ் சென்று கடவுளைப்போற்ற விரும்பினார். கொங்குநாடு, குடநாடு, கண்ணடநாடு, துஞுவநாடு முதலிய நாடுகட்குச் சென்றார். காசி, காஞ்சி, காளத்தி, தில்லை, அருணை முதலிய சிவப்பதிகட்குச் சென்றார். பிறகு பாண்டி நாட்டை அடைந்து மதுரை முதலிய ஊர்கட்குச் சென்றார். தாமிரவர்ணியாற்றின் கரையில் உள்ள குருகூர்ப்பெருமாள் கோயிலுக்குச் சென்றார். தேவர் செல்வதற்குமுன் திருமால் தம்மடியார் கணவில் தோன்றிக், “கருவூர்ச் சித்தர் இவ்வுருக்கு வருகின்றார். அவரை வரவேற்றுப் போற்றுங்கள்,” என்று திருவாய் மலர்ந்தருளினார். திருமாலடியவர்கள் திருக்கட்டமாகச் சென்று தேவரைப் போற்றி அவருடைய வாழ்த்துறையைப் பெற்றார்கள்.

பிறகு தேவர், திருச்செந்தூர், கண்ணியாகுமரி, சுசீந் திரம் முதலை இடங்கட்குப் போய்விட்டுத் திருநெல் வேலியை அடைந்தார். நெல்லையப்பரை அழைத்தார். நெல்லையப்பர் விரைந்து வராமல் சிறிது தாழ்த்தார். தேவர் சினங்கொண்டு அவ்வுரை, “எருக்கு மூடக்கடவுது,” என்று சபித்தார். அவ்வளவில் நெல்லையப்பர் அடியார் குழாத்தோடு தேவர் முன் தோன்றி அவருக் கருள்புரிந்தார். தேவர், இன்பக்கடலீல் இனிது ஆழ்ந்து திருவிசைப்பாப் பாடினார். சாபத்தையு மாற்றினார். பிறகு சில சித்துக்கள் செய்துகொண்டு திருக்குற்றுலத்தையடைந்தார். அங்குந் திருவிசைப்பாப் பாடினார். பிறகு பொதிய மலையை அடைந்து அகத்தியரைக் கண்டு வணங்கி அங்குத் தங்கியிருந்தார்.

தஞ்சைக்குச் செல்லுதல்

அந்நாளில் தஞ்சையில் சோழ மன்னன் ஒரு பெரிய கோயிலைக் கட்டினான். அதில் சிவபெருமான் திருக் குறியான சிவலிங்கத்தை அமைக்க முயன்றான். எவ்வளவோ முயற்சிசெய்தும் மருந்திளாகிப் பந்தனமாகவில்லை. மன்னன் வருந்தினான். “கருவூர்த் தேவர் வந்தாலன்றிக் காரியம் நடைபெற்றாது,” என்று விண்ணெணுவி எழுந்தது. அங்கு உருவத்தை மறைத்து எழுந்தருளியிருந்த போகநாதர் கருவூர்த்தேவரைத் தம் வியத்தகு ஆற்றலால் அழைத்தார். கருவூர்த்தேவர் கோயிலுக்குட்சென்று சிவலிங்கத்தை ஆவுடையாருடன் சேர்த்து ஒழுங்காகப் பிடித்துத் தமது வாயிலிருந்த பாக்கு வெற்றிலைச் சாற்றை உழிழ்ந்து இறுக்கினார். சிவலிங்கமும் ஆவுடையாரும் இறுக்கமாய் ஒன்றுபட்டுப் பசும்பொன்னை உருக்கி அமைத்தைப்போல் அழைந்தது. அதனைக் கண்டு எல்லோரும் மிகுந்த வியப்படைந்தார்கள்.

திருவரங்கம் சேறல்

தேவர் பிறகு திருவானைக்காவுக்குப் போய்ப் பின் திருவரங்கத்தையடைந்தார். தேவரி அழகைக்கண்டு திகைத்த ஒரு விலைமகள் தேவரிடத்தில் அன்புடையவளாய் அவரைப் போற்றி வழிபட்டாள். தேவர் அவ் விலை மாதின் இல்லத்திற்குச் சென்று அவளாது இன்பத்தை நுகராமல் நுகர்ந்து இரண்டு நாள் தங்கினார். பிறகு திருக்கோயிலுக்குச் சென்றார். அரங்கநாதனை அழைத்து அவருடைய மார்பிலே இருந்த விலையேறப்பெற்ற மாணிக்க மாலையைக் கேட்டார். பெருமானும் மறுக்காமல் கொடுத்தார். தேவர் அம் மாலையை அப் பொதுமகனுக் களித்தார். மேலும் அவளைப் பார்த்து, “நீ எப்பொழுது நினைத்தாலும் நாம் உடனே வருவோம்,” என்று கூறி அங்கிருந்து புறப்பட்டார். திருப்பராய்த்துறை முதலிய இடங்கட்டுப் போய்விட்டுக் கருவுரை அடைந்தார். திருவரங்கத்தில் திருமாலடியார்கள் திருவரங்கநாதனின் திருக்கழுத்தில் திகழ்ந்த மாணிக்கமாலையைக் காணுமல் திகைத்தார்கள். பிறகு விலைமகளிடம் மாலை இருத்தலை உணர்ந்து உசாவி னார்கள். அம்மாது, “இம்மாலையை அடியாளுக்குக் கருவூர்த் தேவர் வழங்கினார். அவர் இன்றும் என் இல்லத்திற்கு வருவார்,” என்று இயம்பினார். அன்றிரவு அவ் விலைமகள் கருவூர்த் தேவரை எண்ணினார். அச் சித்தர் வந்தார். அவரைக் காவலாளர் பிடித்துக் கோவில் அதிகாரிகளிடம் கொண்டு போனார்கள். கோவில் அதிகாரிகள் சித்தரைப் பார்த்து, “மாலையை எப்படிக் களவு செய்தாய்?” என்று உசாவினார்கள். தேவர், “திருவரங்கநாதரே எனக்கு மாலையைத் தந்தனர்,” என்றுகூறினார்.

கோவில் அதிகாரிகள் தேவர் மொழியைக் கேட்டு நகைத்தார்கள். “அரங்கநாதனை அவைக்கு அழைத்து அதனை மெய்ப்பிக்க வேண்டும்,” என்றார்கள். தேவர் திருவரங்கநாதனுக்குத் தெரியப்படுத்தினார். அரங்கநாதன் விண்ணில் தோன்றினார். யாவருங் கேட்குமாறு, “மாணிக்க மாலையை நாமே கருவூர்த் தேவருக்கு வழங்கி நேம்,” என்று இயம்பி மறைந்தார். திருமாலடியார்கள், குற்றம் பொறுக்க வேண்டுமென்று தேவரை வேண்டிக் கொண்டார்கள். தேவரும் அவர்கட்கு அருள்புரிந்து கருவுரையடைந்தார்.

கோணிடம் கோள்

கருவூர்த் தேவரின் குலத்தினராகிய அந்தணர்கள் ஒருநாள் இரவு அரசன் இடத்திற்குப் போய்க், “கருவூர்த் தேவர் குலத்திற்குத் தகாத செயல்களைச் செய்கின்றார். மதுவும் ஊனும் மாந்தி வாமபூசை செய்கின்றார். அவரைக் கண்டித்தல் வேண்டும்,” என்று கோருறை கூறினார்கள். கருவூர்த் தேவரைக் கண்டிக்கக் காவலன் இசைந்தான். தேவரது இருப்பிடத்திற்குச் சென்றான். கருவூர்த் தேவர் கட்டளைப்படி அவருடைய மாணவர் இருப்பிடம் முழுவதையுஞ் சுற்றிக் காட்டினார். மதுவையும் ஊனையும் எங்குங் காணவில்லை. தூய பொருள்களே இருந்தன. அரசன் அவைகளைக் கண்டு ஜீயங் தெளிந்தான். தேவருடைய திருவடிகளிலே வீழ்ந்து வணங்கி மன்னிப்புக் கேட்டுக்கொண்டான். பிறகு தேவர் அரசனைப் பார்த்து, “இப்போது இங்குள்ள அந்தணர்களின் இருக்கைகளையெல்லாம் ஆராய்ந்து பார்,” என்று கூறினார். அரசன் அவ்வாறே சென்று எல்லாருடைய இருப்பிடங்களையும் ஆராய்ந்து பார்த்தான். யாண்டும் ..துக்குடங்களும்

ஊனும் நிறைந்திருத்தலைக் கண்டான். அவர்கள் மீது சினங் கொண்டு நகரத்தை விட்டுத் தூரத்தினான்.

வீடுபேறு

கருவூர்த்தேவர் அரசனைப் பார்த்து, “அவர்களை விரட்டவேண்டாம்,” என்று கூறினார். கருவூர்த் தேவரிடம் பகைமைகொண்ட அந்தணர்கள் கருவூர்த்தேவர்க்கு இடையூறு செய்யவேண்டும் என்னும் எண்ணத்துடன் ஆம்பிர நதிக்கரையில் கூடியிருந்தார்கள். ஆம்பிர நதிக்குச் சென்ற தேவர் அந்தணர் கையில் அகப்படாமல் திருவாநிலைக்கோயிலுக்குத் திரும்பினார். அந்தணர்களும் பின் தொடர்ந்து கோயிலை யடைந்தார்கள். கருவூர்த் தேவர் பசுபதீச் சுரரைத் தழுவிக்கொண்டார். அவர் வீடுபேற்றை அடையவேண்டிய காலம் அண்மியபடியால் சிவபெருமான் திருவடி நீழலைச் சேர்ந்தார். அந்தணர்கள் தேவரின் மெய்யன்பையும் சிவபெருமானுடைய திருவருளையும் கண்டு அஞ்சித் தாங்கள் செய்த குற்றத்திற்காக உள்ளும் வருந்தி னார்கள். “அந்தனைளர்களின் தவறுகள் மன்னிக்கப்பட்டன,” என்று விண்ணெணுவி எழுந்தது. அதனைக் கேட்டு அனைவரும் வியப்படைந்தார்கள்.

திருவிசைப் பாவையல்லாமல் கருவூரார் இரண் டொரு மருத்துவ நூல்களும், பூசாவிதி என்னும் நூலும் செய்திருப்பதாக அறியப்படுகிறது. கருவூர்த் தேவர் வரலாற்றைக் கொங்குமண்டல சதகம் பின்வருமாறு கூறுகிறது :

“ வாய்த்தம் பலவெச்சி லாலட்ட பந்தன மாண்புறமீன் காய்த்து மரஞ்சொரி யச்செய்து பத்தி களின்துசெங்தேன் தோய்த்த திருவிசைப் பாப்பா டொருசித்தர் தோன்றிவர வாய்த்த கருவூர்ப் பதிசேர்வ துங்கொங்கு மண்டலமே.”

ஞ. புராணத் திருமலைநாதர்

ஊர், காலம் முதலியன

பிற்காலத்தில் புராணத் திருமலைநாதர் என்று வழங்கப்பெற்ற திருமலைநாதர் இற்றைக்கு ஏறக்குறைய நானுறுயாண்டுகட்கு முன் இருந்தார். இவர் பிறந்த ஊர் காலம் முதலியன விளக்கமாகத் தெரியவில்லை. இவர் காஞ்சியில் உள்ள ஞானப்பிரகாச மடத்துப் பெரியார்களிடம் கல்வி கற்றுச் சமயதீக்கை பெற்றுச் சிறந்து விளங்கினார். இவர் அடிக்கடி தில்லையை அடைந்து கூத்தப் பிராணைப் போற்றிச் செல்வது வழக்கம்.

சிதம்பர புராணம்

திருமலைநாதரின் கல்விச் சிறப்பை யறிந்த தில்லை மூவாயிர்கள் இவரைக் கொண்டு தில்லைக்குப் புராணஞ்செய்விக்க வேண்டும் என்று எண்ணினார்கள். வடமொழி நூல் ஒன்றைக் கொடுத்து அதனை மொழிபெயர்த்துப் பாடச் சொன்னார்கள். திருமலைநாதரும் அவ்வாறே பாடி னார். அவ் வடமொழிப் படியில் இறுதிப்பகுதியில்லை. அதனை முடித்தற்கு எவ்வளவோ முயன்றும் இறுதிப்பகுதி அகப்படவில்லை. அப் புராணத்தைப் பாடிய பிறகு அவருடைய பெயர் புராணத் திருமலைநாதர் என நீண்டு நின்றது.

சொக்கநாத ரூஸ்

பிறகு திருமலைநாதர் மதுரைக்குச் சென்றார். அப் பொழுது அங்கு அரசாட்சி செய்துகொண்டிருந்த வீரமாறன் என்பவனேடு பழக்கம் ஏற்பட்டது. அம் மன்னன் திருமலைநாதரைத் தன் அவைக்களாப் புலவராக இருக்குமாறு வேண்டிக் கொண்டான். திருமலைநாதரும் அவ்

வாயே அங்குத் தங்கி அம் மன்னனுக்குத் தமிழ்ச் சுவையைப் புகட்டிக் கொண்டிருந்தார். அக் காலை சொக்கநாதர் உலா என்னும் நூலை மதுரையில் எழுந்தருளிய சொக்கநாதப் பெருமானமீது பாடினார். அவ் வுலா 516 கண்ணிகளைக் கொண்டது. மதுரைக் கடவுள் இயற்றிய 64 திருவிளையாடல்களும் ஒன்பது பகுதிகளாகப் பிரிக்கப்பட்டு உலாவில் அமைக்கப் பெற்றுள்ளன.

பரஞ்சோதி என்னும் மகன்

புராணத் திருமலைநாதருக்குப் பரஞ்சோதி என்னும் பெயருடைய மகனார் ஒருவர் இருந்தார். இவர் தம் தந்தையாகிய திருமலைநாதரிடமே இலக்கண இலக்கியங்களைக் கற்றுத் தாழும் இலக்கணநூல் செய்யக்கூடிய ஆற்றலடைந்து பொருத்த இலக்கணமும் நூல்இலக்கணமும் அமைந்த சிதம்பரப் பாட்டியல் என்னும் அரிய இலக்கண நூல் ஒன்றையுஞ் செய்தார். சிதம்பரப் பாட்டியல் என்னும் நூலைச் செய்த பரஞ்சோதியார் புராணத் திருமலைநாதருடைய மகன் என்பது,

“ பூமன்னு பொழில்வெண்ணெய் மெய்கண்டான் கச்சிப்
புகழ்புனைதத் துவனுான் ப்ரகாசமாய் வந்து,
பாமன்ன வுரையென்ன வவனருளா வவன்றன்
பதம்பரவிச் சிதம்பரப்பாட் டியலெனப்பேர் வகுத்தான்;
மாமன்னு சிதம்பரபு ராணமுதல் நூலும்
மதுரையுலா வும்பகர்ந்தோன் மருவுகுல மைந்தன்,
தேமன்னு புராணகலை பலதெரிபு ராணத்
திருமலைநா யகனருளின் தேசபூண் டோனே.”

“ சிதம்பரப் பாட்டியலைச் செய்தான் தமிழால்
சிதம்பரபு ராணமுதற் செய்து—விதம் பெறுசீர்
சேர்ந்த புராணத் திருமலைநா தன்தவத்தால்
சார்ந்தபரஞ்சோதியென்பான் தான்.”

என்னுஞ் செய்யுட்களால் பெறப்படுகின்றன.

திருமலைநாதர், சிதம்பர புராணம், சொக்கநாதருலா ஆசியவைகளேயன்றி வேறு நால்களும் பல செய்தார். அவைகள் காலப்போக்கில் மறைந்துவிட்டன. மதுரைச் சொக்கநாதருலா அச்சியற்றப்பெற்று வெளிவந்துலவு கிறது.

கா. முத்துத்தாண்டவர்

ஊர்

முத்துத்தாண்டவர் திருஞானசம்பந்தப் பிள்ளையார் தோன்றிய சீகாழியிலே தோன்றினார். அவருக்கு இடப்பட்ட பிள்ளைப்பெயர் தாண்டவன் என்பது. முத்துத்தாண்டவர் இளமைக் காலத்தில் விலைமகளிர் கூட்டுறவைக் கொண்டார். அதனால் குட்டநோய் உண்டாயிற்று. கை கால்களின் விரல்கள் குறைந்தன. கண்டவர்கள் முத்துத்தாண்டவரை இகழ்ந்து ஒதுக்கினார்கள். அதன் பின் முத்துத்தாண்டவர் கோயிலிலேயே அமர்ந்து கடவுளை எண்ணி எண்ணி வழிபட்டார். “தமது நோயைப் போக்கியருள வேண்டும்,” என்று இறைவன்பால் வேண்டிக் கொண்டார்.

விலைமகளே தேவி

அங் நாளில் சீகாழிக் கோயிலில் சிவபாக்கியம் என்னும் பெயருடைய தேவகணிகை ஒருத்தி தொண்டு செய்திருந்தாள். அவள் இறைவனிடத்தில் பேரன்புடையவள். இறைவன்மீது கொண்ட அவளுடைய தூய அங்கு அவளை உயர்நிலையில் நிற்கச் செய்தது. அவள் நாள்தோறுங் திருக்கோயிலை அடைந்து இனிய இசையுடன் பாடுவாள். அங்கு மிகுதியினால் ஆடுவாள். அவளுடைய மெய்யன்பு முத்துத்

தாண்டவருக்கு மகிழ்ச்சியை அளித்தது. அவர் அவளிடமும் அச்சமும் அன்புங்கொண்டார். அவளுடைய அழகை அவர் விரும்பவில்லை. அவளது இறையன்பையே அவர்பாராட்டினார். அக் கணிகையைத் தேவியாகவே போற்றினார்.

இறைவியின் திருவருள்

ஒரு நாள் இரவு முத்துத்தாண்டவர் நீண்டநேரம் கோயிலில் இருந்தார். பசிப்பினி அவரை வருத்தியது. வாகன மண்டபத்திற்குச் சென்று ஒரு வாகனத்தின் கீழ் படுத்து உறங்கிவிட்டார். நள்ளிரவுப் பூசை முடிந்த பிறகு கோயிலைப் பூட்டிக்கொண்டு எல்லோரும் சென்றுவிட்டனர். அப்பொழுது இறைவி ஒரு சிறு பெண்ணுக முத்துத் தாண்டவருக்கு முன்னால் தோன்றினாள். முத்துத்தாண்டவரைத் தட்டி யெழுப்பினாள். முத்துத்தாண்டவர் திடுக்கிட்டெழுந்தார். இறைவி முத்துத்தாண்டவரைப் பார்த்து, “வருத்தமுறைதே; உணவு இதோ இருக்கிறது; உண்டு பசி தீர்,” என்று கூறி உணவளித்தாள். முத்துத்தாண்டவர் அவ்வுணவினை உண்டு பசி தீர்ந்தார். பிறகு தேவியைப் பார்த்து, “எனது பசிப் பிணியைத் தீர்த்தாற் போல் பிறவிப்பிணியையுங் தீர்த்தருள வேண்டும்,” என்று வேண்டிக்கொண்டார். இறைவி முத்துத்தாண்டவரைப் பார்த்து, “நீ தில்லைக்குச் செல். எல்லா நலன்களும் உண்டாகும்,” என்று கூறி மறைந்தாள்.

முத்துத்தாண்டவர் இறைவியின் திருவருளை எண்ணி எண்ணி மகிழ்ந்தார். அம்பிகையின் திருமுன் சென்று உட்கார்ந்து மெயம்மறந்திருந்தார். விடியற்காலையில் கோயிலைத் திறந்தனர். முத்துத்தாண்டவரைக் கண்டதும் மெய்காவலன் திடுக்கிட்டான். “இரவில் களவுசெய்வ

தற்கு இங்கு வந்தாயோ? எவ்வழியாக வந்தாய்? எப்படி வந்தாய்?" என்று பல கேள்விகளை அடுக்கினான்.

தில்லைக்குச் செல்லுதல்

முத்துத்தாண்டவர் கோயிலுக்குள் இருந்த செய்தி எங்கும் பரவிற்ற. பலபேர் கோயிலுக்கு வந்து கூடினார்கள். எல்லோரும் முத்துத்தாண்டவரை உசாவினார்கள். முத்துத்தாண்டவர் நிகழ்ந்ததை; மொழிந்தார். அவரிடங் தோன்றிய மாறுதலையும் உடலோளி விளக்கத்தையுங் கண்டவர்கள் அவர் கூறியதை நம்பினார்கள். முத்துத்தாண்டவர் உடனே தில்லைக்குப் புறப்பட்டார். தில்லையை அடைந்ததும் அவருக்கு எல்லையற்ற மகிழ்ச்சி உண்டாயிற்ற. கூத்தப்பிரானைப் போற்றி வணங்கினார். திருவருளால் இசைப்பாடல்களை இயற்றும் ஆற்றல் அவருக்கு உண்டாயிற்ற. உடனேஅவர், கூத்தப்பிரான்மீது பாடல்களியற்றினார். கூத்தப்பிரான் படிக்காசுப் புலவருக்குப் பொருள் அளித்ததுபோல் முத்துத்தாண்டவருக்கும் பொருள் அளித்தார். நாள்தோறும் பஞ்சாட்சரப் படியில் ஐந்துபணம் வைத்தார். முத்துத்தாண்டவர் அப்பொருளைக் கொண்டு தமக்கு வேண்டியவைகளைத் தேடிக்கொண்டார்.

ஆறு வழிவிடல்

முத்துத்தாண்டவர் தில்லையில் கூத்தப்பிரானைப் போற்றி வழிபட்டுவிட்டுத் தம் ஊரான சீகாழிக்குத் திரும்பிவிடுவார். எக்காரணத்தாலோ அவர் தில்லையில் தங்கியிருக்கவில்லை. முத்துத்தாண்டவர் ஒருநாள் சீகாழியில் இருந்து புறப்பட்டுக் கொள்ளிடக் கரையை அடைந்தார். கொள்ளிடம் ஆற்றில் தண்ணீர் கரைபுரண்டு ஓடிக் கொண்டிருந்தது. எவ்வாறு ஆற்றைக்கடந்து செல்வது என்று எண்ணமிட்டார். அந்த இடத்தில் நின்றுகொண்டே

கூத்தப்பிரானைப் பாடினார். பிறகு எது நேர்ந்தாலும் நேரட்டும் என்னும் துணிவுடன் ஆற்றுநீரில் இறங்கினார். ஆறு திருவையாற்றில் சமயாசாரியர்கட்குப் பிரிந்து வழி விட்டதுபோல் பிரிந்துவிட்டது. முத்துத்தாண்டவர் அவ்வழியே இறங்கிச் சென்று மறுக்கரையை அடைந்தார்.

பாம்பு நஞ்சக்கு மருந்து

ஒருநாள் முத்துத்தாண்டவர் தில்லையிலிருந்து சீகா மியை நோக்கிப் புறப்பட்டார். வழியில் புதர்கள் அடர்ந்த ஓரிடத்தில் நச்சரவு ஒன்று தாண்டவரைத் தீண்டிவிட்டது. உடனே தாண்டவர்,

பஸ்வி

அனுமருந்தொரு திருமருந்து
அம்பலத்தே கண்டேனே

(அரு)

அநுபஸ்வி

திருமருந்துடன் வரு மருந்து
தில்லைஅம்பலத் தாடு மருந்து
இருவினைகள் அறுக்கும் மருந்து
எழழுடியார்க் கிரங்கு மருந்து

(அரு)

கரணம்

திருத்தித் தித்தியென் ரூடுமருந்து
தேவாதி மூவர்கள் கானுமருந்து
கருத்தைத் திருத்தி இருத்துமருந்து
காலனைக் காலால் உதைத்தமருந்து (அரு)

என்னும் இசைப்பாட்டைப் பாடினார். பாம்பு நஞ்ச இறங்கி விட்டது.

முடிவு

முத்துத்தாண்டவர் கூத்தப்பிரானைப் பல ஆண்டுகள் போற்றியிருந்து மின் திருவடி நீழலை யடைந்தார்.

எ. ஈழத்துக்குச் சென்ற இரு புலவர்கள்

புலவர் வறுமை

ஏறக்குறைய அமுனாறுயாண்டுகட்கு முன்னர்ப் பாண்டிய நாட்டிலே தெய்வத் திருவருள் கைவரப்பெற்ற இருபுலவர்கள் இருந்தனர். இருவரும் பல நூல்களைக் கற்றுத் துறைபோயவர்கள். இருவருக்கும் தெய்வத் திருவருள் இனிது அமைந்திருந்தது. ஆயினும் புலவர்களைப்பற்றி வாட்டும் வறுமை இருவரையும் நன்கு வருத்தியது. மிடிக் கனலால் அவர்கள் நன்கு வாட்டப்பெற்றனர்.

�ழத்துக்கேகல்

அந்நாளிலே ஈழநாட்டில் தமிழ்நாட்டரசன் ஒருவன் அரசாட்சி புரிந்திருந்தான். தமிழ்நாட்டில் இருந்து புலவர்கள் சென்றால், அவர்களை அவன் மிகவும் போற்றி அவரவர் தகுதிக்கேற்றவாறு பரிசில்கள் வழங்கி அனுப்பிக் கொண்டிருந்தான். அம்மன்னனின் புகழைக் கேட்ட இருவரும் புறப்பட்டு ஈழநாட்டை யடைந்து அரசன் அவையை அடைந்தனர். இதில் வியக்கத்தக்க செய்தி என்ன வென்றால், புலவர்கள் இருவரும் ஒருவரை ஒருவர் உணரார். இருவரும் அரசனை அடைந்து அவன்மீது அருமையான செய்திகளைப் பாடினார்கள். அரசன் இருவருக்கும் ஒரேதன்மையில் நன்கொடைகள் வழங்கிச் சிறப்புச்செய்தான். அப்பொழுதுகூட ஒருவரை ஒருவர் உணர்ந்து நட்புக் கொள்ளவில்லை. இருவரும் தாந்தாம் உயர்ந்தவரென்றும் தத்தமக்கே சிறந்த பரிசுகள் வழங்கவேண்டும் என்றும் போட்டியிட்டனர்.

வியத்தகு நிகழ்ச்சி

இருவரில் உயர்ந்தவர் யார், தாழ்ந்தவர் யார் என்று அரசனால் கண்டுபிடிக்க முடியவில்லை. அதன் பொருட்டு

அவன் ஒரு சூழ்ச்சியை உள்ளத்தில் எண்ணிக்கொண்டு இருவரையுஞ் சிறிதுகாலம் அவ்விடமே தங்கியிருக்கப் பணித்தான். புலவர்களும் அவ்வாறே தங்கியிருந்தனர். அந்நாளில் கதிர்காமத்தில் திருவிழா நடைபெறத் தொடங்கியது. ஒருநாள் முருகப்பெருமான் மஞ்ஞஞூர்தியில் திருவுலாப் போந்தருளினார். அரசன் அறிஞர்கள் இருவருடனும் அங்குச் சென்றார்கள்.

புலவர்கள் இருவரையும் பார்த்து, “உங்களில் ஒருவர், முருகப்பெருமானுடைய ஊர்தியாக அமைந்துள்ள மயில் தன் வாயிற் பற்றியுள்ள பாம்பை விட்டுவிடும்படியாகப் பாடவேண்டும். உடனே அந்தப் பாம்பை மயில் பற்றிக் கொள்ளும்படியாக மற்றவர் பாடவேண்டும். இதனால் நான் உங்கள் தகுதியறிந்து உங்கள் விருப்பப்படியே நடப்பேன்,” என்று நவீன்ரூப் அரசன் கூறிய இம்மாற்றங்களைக் கேட்ட உடனே ஒருபுலவர்,

தாயரவைச் சீறிவரு சந்தரோத யந்தனக்குன்
வாயரவை விட்டுவிட வேண்டாவோ—

என்று அரைவெண்பாப் பாடினார். உடனே மயிலின் வாயில் அமைக்கப்பட்டிருந்த பாம்பு வாயிலிருந்து நழுவி விழுந்தது. இதனைக் கண்டதும் மற்றைப் புலவர்,

—தீயரவைச்

சீறுமடி யார்பரவும் செங்கதிர்கா மப்பெருமாள்
எறு மயிலே ஏடு.

என்றார். அவ்வளவில் நழுவிலிழுந்த பாம்பு மயிலின் வாய்க்கு முன்னிருந்தபடியே போய்விட்டது. இதனைக் கண்டு அரசன் பெரு வியப்படைந்தான். புலவர் இருவரும் சமமான பெருமையுடையவர்கள்தான் என்று முடிவு செய்து, இருவரும் விரும்பியவைகளையெல்லாம் வழங்கிப்

போற்றினான். அதன்பின் இருவரும் நண்பர்களாகி நாடு திரும்பினர். இவ்வளவு பெருமையுடையவர்களாக விளங்கிய அவர்கள்கூடத் தமது பெயரை உலகில் நிலைநாட்டாமல் மறைந்து போயினர்.

அ. அரச கேசரி

தோற்றம்

ஏறக்குறைய ஐந்துறு யாண்டுகளுக்குமுன் யாழ்ப் பாணத்து நல்லூரிலே அரசகேசரி என்னும் மன்னர் குலப் புலவர் ஒருவர் தோன்றினார். இவர் பரராச சேகர மன்னரின் மருகர். இவர் தோன்றிய சமயம் சைவசமயம்.

கல்விப் பயிற்சி

இவர் மன்னர் குலத்தில் தோன்றியும் கல்வியிலே கருத்துச் செலுத்தினார். தம் மாமனுகிய பரராச சேகரரைப் போல் கல்வியிற் சிறந்து விளங்கவேண்டு மென்று பெருங்கிருப்புக்கொண்டார். அந்காளில் பாண்டி மண்டலத்தில் ஆழ்வார் திருநகரியில் அட்டாவதானம் இராமாநுசக்கவிராயர் என்பவர் கல்வியறிவிற் சிறந்து விளங்கினார். அரசகேசரி ஆழ்வார் திருநகரியை அடைந்து இராமாநுசக்கவிராயரிடம் கல்வியை நன்கு கற்றார். சிந்தாமணி, சிலப்பதிகாரம், மணிமேகலை, அகநானாறு, புறநானாறு முதலிய சங்கநால்களையெல்லாம் ஜயந்திரிபறக்கற்று அவைகளிலெல்லாம் வல்லவரானார். வடமொழி வல்லாரிடத்தில் அம் மொழியையும் நன்கு கற்றுத் தேறினார்.

நூல் இயற்றல்

காளி தாசரால் செய்யப்பெற்ற இரகு வழிசத்தைத் தமிழில் மொழிபெயர்த்துப் பாடினார். இந்தால் 2500

செய்யுட்களைக் கொண்டதாய்ச் சொன்னாயம், பொருள் நயம், கற்பனைங்காரம் முதலிய நூல் அழகுகளைல்லாம் அமையப்பெற்றுச் சிறந்து விளங்குகிறது. இந்துவின்கண் திலீப மன்னன் காமதேநுவை வழிபட்டு மகனை இருகு என்பவனைப் பெற்றக்கதையும், இருகுவின்கதையும், இருகு வின் மகனை அயன் கதையும், அவன் மகன் தசரதன் கதையும், தசரதன் மகன் இராமன் கதையும், இராமன் மகன் சூசன் கதையும் பிறவும் சொல்லப்படுகின்றன. செய்யுட்கள் பல விடங்களில் அரிதிற் பொருள் உணரு மாறு விளங்கும். இந்துல் திருவாழூரில் தியாகேசர் திரு முன்பு அரங்கேற்றஞ் செய்யப்பட்டதன்பர். அரசகேசரியைப் பற்றிய பிற வரலாறுகள் விளக்கமாகவில்லை.

க. சேந்தனூர்

சேந்தனூர் என்பவர் பட்டினத்தடிகள் இல்லறத்தில் இருந்தபோது பட்டினத்தடிகளின் தலைமை அலுவலாளராக அமைந்திருந்தார். பட்டினத்தடிகள் துறவை மேற் கொண்டு சென்றபின் அரசன் பட்டினத்தடிகளின் செல்வத்தைக் கைப்பற்றிக் கொண்டு சேந்தனூரைப் பார்த்து, “பட்டினத்தாரின் செல்வம் அளவுகடந்தது என்று கேள் விப்பட்டிருக்கிறேன். அவருடைய பொருள்கள் இன்னும் எங்கெங்குள்ளன காண்பிப்பிராக,” என்று சொல்லி வருத்தினான். சேந்தனூர், “உள்ளன இவ்வளவுதான். மேற் கொண்டு நான் ஒன்றும் அறியேன்,” என்றார்.

அரசன் சேந்தனூர் உரைகளை நம்பவில்லை. அவரைச் சிறையில் அடைத்து வருத்தினான். சேந்தனூருடைய மனைவியும் ஒரே மைந்தனும் அரசனுடைய கொடுங்

கோலுக்கு அஞ்சினர். கூலிவேலை செய்து நாள் கழித்தனர். பட்டினத்தார் பல விடங்களிலுள்ள சுற்றித் திரிந்து திருவெண்காட்டை யடைந்தார். சேந்தனாருடைய மனைவியும் மைந்தனும் பட்டினத்தடிகளைக் கண்டு தொழுது வணங்கிக் கதறியழுதார்கள். அவர்களுடைய வருத்தத்தைக் கண்டு பட்டினத்தடிகள் உள்ளாம் இரங்கினர். “நீங்கள் யாவர்? உங்களுக்கு நேர்ந்த குறை யாது?” என்று உசாவினர். அவர்கள் நிகழ்ந்ததைக் கூறினார்கள். உடனே அடிகள் மனமிரங்கி,

“மத்தோ தயிருண்டாலும் மலர்மிசை மன்னிலுனும் நித்தமுங் தேடிக்கானே நிமலனே அமல மூர்த்தி செய்த்தலைக் கயல்பாய் நாங்கர்ச் சேந்தற்கு வேந்தனிட்ட கைத்தோ நீக்கி என்றும் காட்டுவெண் காட்டளானே.”

என்றெல்லா செய்யுளைப் பாடினர். அவ்வளவில் இறைவன் கட்டளைப்படி ஆணைமுகக்கடவுள் சேந்தனாரின் விலங்கைத் தறித்துப் பட்டினத்தடிகளின் முன்னர் உய்த்தார். சேந்தனார் பட்டினத்தடிகளை வணங்கினர். பட்டினத்தடிகள் அவருக்கு அருள்புரிந்தார். “திருத்தில்லைக்குச் சென்று காட்டு விறகின் விளையினால் அடியவர் ஒருவருக்கு அமுதருத்தி அங்கு உறைக,” என்று கட்டளையிட்டார். சேந்தனார் தில்லையை அடைந்து அடிகள் கட்டளைப்படியே நடந்து வந்தார்.

ஓருநாள் சோழமன்னன் தில்லைக் கூத்தப்பிரானுக்குச் சிறப்பான வழிபாடுகள் செய்து பூசை செய்விக்கப்போனான். அப்போது விண்ணெணலி ஒன்று, “நாம் இப்போதான் சேந்தனிட்ட களியை உண்டனம். உன்னுபூசையைச் சிறிதுபோது பொறுத்துச் செய்யலாம்,” என்று எழுந்தது. மன்னன் அவ்வொலியைக் கேட்டான். சேந்தன் என்னும் அருந்தவன் யாவனே தெரியவில்லையே.

நாம் அவனை எப்போது கண்டு வணங்கப்போகிறோமோ என்று உள்ளாம் வருந்தினான். “சேந்தன் என்னும் பெரி யாரை எனக்குத் தெரிவிப்பவர்கட்டு நன்கொடை மிக வழங்குவேன்,” என்று பறையறைவித்தான். வேற்றுரில் இருந்து தில்லைக்குள் நுழையும் எல்லையில் ஆயம் வசூலிக் கும் கணக்கன் ஒருவன், “சேந்தனைதான் அறிவேன்; நண்பகற்போதில் அவனைக் காட்டுகிறேன்,” என்று கூறி னான். அரசனும் மற்றையோரும் சுங்கச் சாவடியில் திரண்டிருந்தனர்.

சேந்தனூர் காட்டில் இருந்து விறகுவெட்டி மனைவிமக்க ஞாடன் கட்டித்தூக்கிக்கொண்டு சுங்கச் சாவடியை நெருங்கினார். சாவடியில் கூட்டம் மிகுதியாக இருந்தலைக் கண்டு நம்மிடம் இருந்து தீர்வைப் பணத்தைப் பெற்றுக் கொண்டு உள்ளே விடுவதற்கு எவ்வளவு நேரம் ஆகுமோ தெரியவில்லையே என்று எண்ணமிட்டுக்கொண்டு வந்தார். சுங்ககணக்கன் முன்னால் வந்து சேந்தனைர அரசனுக்குக் காட்டினான். அரசன் உடனே கீழே விழுந்து சேந்தனைர வணங்கினான். சேந்தனூர் மருண்டு ஒருபக்கமாக ஒதுங்கி நின்றார். கூடியிருந்த மக்கள் அரசனுக்குப் பித்து மிகுந்துவிட்டதோ என்று எண்ணமிட்டுக்கொண்டு நின்றார்கள். சேந்தனூர் அரசனைப் பார்த்து, “அரசே உன்னால் சிறையிடப்பட்டு வருந்திக்கிடந்த எண்ணை நீ வணங்குவது முறைமை அன்று,” என்று கூறினார். அரசன் சேந்தனைரைப் பார்த்து, “நீ கூத்தப்பிரானது திருவருட்குரியோன். உனது பெருமையை நான் உணர்ந்து கொண்டேன். எனது வழிபாட்டை ஏற்றுக்கொண்டு நீங்கள் இனிமேல் எனது அரண்மனையில் அமர்ந்திருத்தல் வேண்டும்,” என்று கூறி வேண்டிக்கொண்டான். அரசனுடைய வேண்டுகோளுக்குச் சேந்தனூர் இணங்கவில்லை.

மேலும் இறைவன் திருவடித்தொண்டைக் குடும்பத்து
டன் செய்துகொண்டிருந்தார்.

மார்கழி திருநாள் ஒன்றிலே தேர் ஓடாமல் தெரு
விலே சேற்றில் தடைப்பட்டு நின்றது. அதனை இழுத்து
நிலையிற் சேர்த்தற்கு அரசன் பெருமூயற்சி செய்தான்.
கூத்தப்பிரான் சேந்தனுரது பெருமையை இப்பொழுதும்
வெளிப்படுத்த என்னினார். அவர் விண்ணெனுசியாக
“சேந்தா நீ தேர் நிலைக்கு வருமாறு பல்லாண்டு பாடுக,”
என்று திருவாய் மலர்ந்தருளினார். உடனே சேந்தனுர்
திருப்பல்லாண்டு பாடத் தொடங்கினார். கூத்தப்பிரான்
திருவருளால் செய்யுள் பாடும் ஆற்றலும் சேந்தனுர்க்கு
உண்டாயிற்று.

“ மன்னுக தில்லை வளர்கநம் பத்தர்கள்
வஞ்சகர் போயகலப்
பொன்னின்செய் மன்டபத் துள்ளே புகுங்கு
புவனியெல்லாம் விளங்க,
அன்னங்கை மடவாள் உமைகோன்
அடியோழுக் கருள்புரிந்து
பின்னைப் பிறவி அறுக்க நெறிதங்க
பித்தர்க்குப் பல்லாண்டு கூறுதுமே.”

என்று தொடங்கித் திருப்பல்லாண்டு பாடியருளினார். உடனே எல்லோரும் மனங்களிக்கும்படி தேர்விரைந்து
சென்று நிலையை அடைந்தது. மக்கள் சேந்தனுரின்
பெருமையை நன்கு உணர்ந்து போற்றி வழிபட்டார்கள். சேந்தனுரால் இயற்றப்பெற்றவைகள் திருவிசைப்பா, திருப்
பல்லாண்டு, திருவிடைக்கழி முருகர் பதிகம் முதலியவை
கள். இவைகள் ஒன்பதாங் திருமுறையிலே சேர்க்கப்பெற்
முள்ளன. சேந்தனுர் கூத்தப்பிரான் திருவடிகளைப் போற்றி
வழிபட்டுக்கொண்டிருந்து வீடுபேற்றை யடைந்தார்.

க. தலைமலைகண்ட தேவர்

தலைமலைகண்ட தேவர் என்பவர் மறவர் குலத்திலே தொன்றினார். முற்பிரப்பின் நல்வினையினால் நல்லறிவு மிக்கவராய் விளங்கியிருந்தார். அவருடைய குலத்தொழில் போர் செய்தல். ஆயினும் தலைமலைகண்ட தேவர் குலத் தொழிலில் ஈடுபடாமல் நல்லெலாழுக்கத்தில் நிலைத்து நின்றார்.. இளமை முதற்கொண்டே நல்லவர்களுடைய கூட்டுறவும் சிவபெருமானுடைய திருவடிகளிடத்திலே நிறைந்த அன்பும் தலைமலைகண்ட தேவரிடத்திலே பொருந்தியிருந்தன. செய்யுள் பாடுந்திறனும் தலைமலைகண்ட தேவரிடம் நன்கு அமைந்திருந்தது.

தலைமலைகண்ட தேவரின் மனைவியோடு பிறந்தவர்கள் ஏழுபேர். அவர்கள் போர்ப்புரிதல் வேட்டையாடுதல் கண்ணம்வைத்துக் களவுசெய்தல் முதலிய மறக்குலத் தொழிலை மேற்கொண்டு காலங்கழித்திருந்தார்கள். தலைமலைகண்ட தேவர் அவர்களைப்போல் தொழிலில் பழகாமல் ஏடுங் கையுமாக இருந்தமையால், வறுமையால் பிடிக்கப் பட்டார். தேவரின் மனைவியோ கணவன் குலத்தொழிலில் புகாமையைக் கண்டு உள்ளம் வருந்தினார். தேவர் தம் மனைவியைப் பார்த்து, “நம்மை இறைவன் காப்பாற்றுவான். இந்த வறுமையைக்கண்டு உள்ளம் வருந்தாதே,” என்று ஆறுதல் உரைகள் கூறினார். ஆனால், தேவரின் மனைவிக்கு மனங்கிறவு உண்டாகவில்லை. கணவனும் தன் உடன் பிறந்தார்களோடு களவிற்குச் செல்லவேண்டும் என்று எண்ணினார். தன் விருப்பத்தைக் கணவனிடமுங் தெரிவித்தாள். தேவரோ களவுக்குச் செல்ல விரும்பவில்லை. நாள்தோறும் வறுமையின் கொடுமை மிகுந்து வந்தது. மனைவியின் தொல்லையோ வளர்ந்தது. தன் ஞாடன்

பிறந்தாரின் மனைவிமார்கள் உதவுவதைக் கொண்டே குடும்பம் நடத்திய அம் மாது ஒருநாள் தன் கணவனையும் தன்னுடன் பிறந்தார்களோடு களவுக்குச் செல்லுமாறு மிகவும் வற்புறுத்தினார். அக் காலை தலைமலைகண்ட தேவர் இறைவன்மீது யமகவந்தாதி ஒன்று பாடி முடித்திருந்தார். அவ்வந்தாதி திருக்கடலூர்ச் சிவபெருமான்மேல் இயற்றப் பெற்றது. மனைவியின் தொல்லையையும் வறுமையின் கொடுமையையும் பொறுக்காத தேவர், ஒருநாள் தாழும் தம் மைத்துனன்மார்களோடு களவுக்குச் செல்ல இணங்கினார். தேவரின் மனைவி அச் செய்தியைத் தன்னுடன் பிறந்தவர்களுக்குத் தெரியப்படுத்தித் தன் கணவனையும் உடனமூத்துச் செல்லுமாறு கேட்டுக்கொண்டாள். அவர்களும் அதற்கு இணங்கினார்கள்.

காரிருள் மிக்க ஓர் இரவிலே தலைமலைகண்ட தேவர் தம் மைத்துனன்மார்களோடு களவுக்குப் புறப்பட்டார். அவருடைய உள்ளமோ சிவபெருமானுடைய திருவடிகளின்மேற் பதிந்திருந்தது. தலைமலைகண்ட தேவரின் மைத்துனர் ஏழுபேரும் தலைமலைகண்ட தேவரையும் உடன் அழைத்துக்கொண்டு திருப்புவனம் என்னும் ஊரில் ஒரு பெருஞ் செல்வன் வீட்டிற்குச் சென்றனர். அவ் வீட்டுக்காரன் பொருட்செல்வத்தோடு கல்விச் செல்வத்தையும் குறைவறப் பெற்றவன். ஒவ்வொருநாளும் இரவில் உறங்கத் தொடங்கும்போது சிவபெருமான்மீது ஒரு செய்யுள் பாடிவிட்டுத்தான் உறங்குவது என்னும் உறுதி படைத்தவன். தலைமலைகண்ட தேவரின் மைத்துனர்கள் பொருளறைக்கு நேரே கண்ணக் கோலால் வழியுண்டாக்கினார். ஒருவன் தலைமலைகண்ட தேவரையும் உடனமூத்துக்கொண்டு உள்ளே நுழைந்தான். அன்று அந்த வீட்டுக்காரன் வழக்கம்போல் பாடத் தொடங்கினான்.

“தலையில் இரங்குண்பான் தன்னுடவிற் பாதி
மலைமகஞ்சுக் கீங்கு மகிழ்ந்தான்—உலையில்”

என்று அரை வெண்பாவைப் பாடினான். அதற்குமேல் அப் பாட்டை எப்படிப் பாடிமுடிப்பதென்று அவனுக்கு விளங்கவில்லை, நள்ளிரவு வரையில், “உலையில் உலையில்,” என்று சொல்லிக்கொண்டே இருந்தான். உள்ளே களவு செய்ய நுழைந்த இருவரும் சிறிதுபோது காத்திருந்தனர். பாட்டின் பிற்பகுதியை அமைக்க வேண்டிய விதம் தலைமலை கண்ட தேவருக்கு நன்கு விளங்கிவிட்டது. அவர் தாம் இருக்கும் இடத்தையும் மறந்தார், “இருப்புவண மேனியனே என்றாலோ.....” என்று கூறினார். உடனே செல்வன்,.....ஆமாம் திருப்புவனத் தீசன் திறம....” என்று பாட்டை முடித்தான். தலைமலைகண்ட தேவரோடு உள்ள நுழைந்திருந்தவன் தலைமலைகண்ட தேவரின் செயலைக் கண்டதும் அஞ்சி எழுந்து வெளியே ஒடிப்போனான். செல்வனுல் தொடங்கப்பெற்ற பாடல் :

“தலையில் இரங்குண்பான் தன்னுடவிற் பாதி
மலைமகஞ்சுக் கீங்கு மகிழ்ந்தான்—உலையில்
இருப்புவண மேனியனே என்றாலோ ஆமாம்
திருப்புவனத் தீசன் திறம்.”

என்று அமைந்ததைக் கண்டதும் மகிழ்ச்சியடைந்த செல்வன் எழுந்து தேடிப்பார்த்தான். தலைமலைகண்ட தேவரைக் கண்டான். அவரைப் புகழ்ந்து போற்றினான். “தாங்கள் யார்? இங்நேரத்தில் இங்குவரக் காரணம் யாது?” என்று உசாவினான்.

தலைமலைகண்ட தேவர் தாம் ஒரு கள்வன் என்றும், களவு செய்தற்பொருட்டு வந்ததாகவும் கூறினார். தேவரின் சௌவக்கோலத்தையும் முகத்தோற்றத்தையும் கண்ட செல்வன் தேவரின் மொழியை. நம்பவில்லை. மேலும் த. பு. வ.-VI—3

வற்புறுத்திக் கேட்டான். தேவர் தம் வறுமையின் கொடுமையையும் மனைவியின் தொல்லையையும் பொறுக்காமல் களவுக்கு வந்ததை விவரமாகச் சொன்னார்.

செல்வன், தன் னுடைய பொருளில் வேண்டிய அளவு அள்ளி முட்டைகட்டிச் செல்லுமாறு பணித்தான். தேவரும் அவ்வாறே கட்டிச் சென்றார். அன்றமுதல் அவருடைய வறுமை தொலைந்தது. தேவரின் மைத்துனர்கள் நிகழ்ந்ததை அறிந்தார்கள். தாழும் அன்றமுதல் கொலை களவு முதலியவைகளை நீக்கி நல்லவர்களாகி ஒழுகத் தொடங்கினார்கள்.

கக. வசைக்கவியாண்டான் புலவர்

பாண்டி நாட்டிலே ஒட்டப்பிடாரம் என்னும் ஊரிலே வசைக்கவியாண்டான் புலவர் தோன்றினார். அவருக்கு இடப்பெற்ற பிள்ளைப்பெயர் ஆண்டான் என்பது. ஆண்டானுடைய சமயம் வைணவம் என்ப. குலம் அந்தனோர் குலம். ஆண்டானுடைய தந்தையின் பெயர் வைகுந்தாதன்.

ஆண்டானுக்கு அகவை ஐந்து ஆனதும் அவனுடைய பெற்றோர் அவனைப் பள்ளிக்கூடத்திற்கு அனுப்பினர். ஆண்டான் கல்வி பயிலக் சென்ற பள்ளிக்கூடம் திண்ணைப் பள்ளிக்கூடம். உபாத்தியாயரோ மாணவர்கட்டுக் கடுமையான தண்டங்கள் விதிப்பவராகவும் மிகக் கொழியவராகவும் இருந்தார். ஆகவே, ஆண்டான் பள்ளிக்கூடத்தைக் கொல்லுங் கொலைக்கூடமாக எண்ணினான். பள்ளிக்குப் போகாமல் ஏய்க்கத் தொடங்கினான். அகவை ஐந்திரட்டியாகியது.

ஒருநாள் ஒரு சித்தர் ஆண்டானுக்கு முன்தோன்றி னர். ஆண்டானை உற்றுப்பார்த்தார். ஆண்டானுக்கு அருளுரை வழங்க எண்ணினார். காளியின் அருமறையை ஆண்டானுடைய காதுகளிலே உரைத்து, “இதனை நன்றாக உருவேற்றுவாயாகில் உணக்கு நல்ல பயன்கள் ஏற்படும்,” என்று கூறிச்சொன்றார்.

வெளியிலே சுற்றித்திரிந்தால் பள்ளி மாணவர்கள் பற்றிச் சென்று பள்ளியிற் சேர்ப்பர் என்று அஞ்சிய ஆண்டான், அவ்வூர்க் காளிகோயிலில் காளிக்குப்பின் பதுங்கியிருந்து அருமறையை உருவேற்றினான். நாட்கள் பல சென்றன. ஒருநாள் காளி ஆண்டானுக்கு முன்தோன்றினார். “உணக்கு இசைபாடும் வரம் வேண்டுமா? அல்லது வசைபாடும் வரம் வேண்டுமா? இரண்டில் ஏதாவது ஒன்றினைக் கேள். அவ்வாறே கொடுக்கிறேன்,” என்று திருவாய் மலர்ந்தருளினான். வினைவழிப்பட்ட ஆண்டான், “எனக்கு வசைபாடும் வரந்தான் வேண்டும்; அதனையே அருள்வாயாக!” என்றான். உடனே காளி தேவி வேப்பிலையின் ஈர்க்கு ஒன்றினால் வல்லெழுத் தொன்றை ஆண்டானுடையநாவில் எழுதி,” உன் நுடைய வாக்கில் இருந்து பிறக்கும் மொழிகள் பிறந்தவாறே பலிக்குமே யல்லாமல் ஒன்றும் பொய்க்காது,” என்று கூறி மறைந்தாள்.

ஆண்டான் காளிதேவியின் வரத்தை ஆராய்ந்து பார்க்கத் தொடங்கினான். காளி உருவச்சிலையின் ஒரு கொங்கை அற்று விழவேண்டுமென்றும் கோவிலுக்கு முன்னால் அமைக்கப்பட்டிருந்த கீற்றுக் கொட்டகை தீப் பற்றியெரிய வேண்டும் என்றும் ஒரு செய்யுள் பாடினான். உடனே சிலையின் கொங்கை அற்று விழுந்ததுடன் கொட்டகையுங் தீப்பற்றி எரிந்து தொலைந்தது.

காளி கொடுத்த வரத்தைக் கொண்டு அவனுக்கே தீமையை உண்டாக்கிய ஆண்டான் அச்சம் முழுவதையும் விட்டான். அவனுடைய குணம் கோரகுணமாக மாறியது. மறுநாள் காலையில் ஆண்டான் எழுந்து தெருவிற்போய் விளையாடினான். ஆண்டானைத் தெருவிற்கண்ட பள்ளி யாசிரியர் அவனைப் பிடித்து வருமாறு சிறுவர்களை அனுப்பினார். சிறுவர்கள் ஆண்டானைக் கட்டியிழுத்துச் சென்று ஆசிரியர் முன்பு நிறுத்தினார்கள். ஆசிரியர் ஆண்டானை அடித்துத் தண்டனைகள் விதிக்கத் தொடங்கினார். ஆசிரியர் செயல் அவருக்கு நமனைக் கீழ்க்கண்ட பாட்டு எடுத்து வாய்ப்பை விட்டு வாட்டினார்.

“கூவியீங்தனன் குகை ரத்திலன் படித்திலன் கொடிய
கோவி வங்குகை வாத்தியான் கொண்டபெண் டாட்டி
தாவி யற்றிடும் படிவரங் தாடி”

என்று வசைகவியை ஆண்டான் பாடத் தொடங்கினான். பாட்டு முடியுமுன்பே ஆசிரியன் தலை பழரனைப் பின்தது. அவர் கிழே விழுந்து மாண்டார்.

அந்த உபாத்தியாயருக்குச் சடகோபன் என்னும் பெயருடைய மகன் ஒருவன் இருந்தான். அவன் தன் தந்தைக்கு நேர்ந்த கதியைக் கண்டு உள்ளங் கலங்கினான். ஆண்டான் அடிகளிலே விழுந்து புரண்டு கதறினான். அவனுடைய துன்பதிலைக்கு இரங்கிய ஆண்டான், “நான் உன்னைக் காப்பாற்றுகிறேன் அஞ்சாதே,” என்று தேவுதல் மொழிகள் கூறினான்.

ஆண்டானுடைய தன்மையை உணர்ந்த செல்வர்கள் மிகுந்த அச்சங் கொண்டனர். ஆண்டானுக்குப் பொருள் சிவிகை முதலியவைகளை வழங்கினர். பொருள்களை யெல்லாம் ஆண்டான் சடகோபனுக்கே வழங்கினான். தன்மாட்டுச் சிறு பிழை புரிவார் மீதும் ஆண்டான் வசை

கவியை விசையுடன் வீசினான். உயிர்மீது நசையுடைய எவரும் வசைகவிவாண்ணுக்குத் தவறு செய்யத் துணிய வில்லை.

ஒருகால் ஆண்டான் வெற்றிலைத் தோட்டம் ஒன்றின் வழியாகச் சென்றான். சிறிது வெற்றிலை கொடுக்குமாறு தோட்டக்காரனிடம் கேட்டான். ஆண்டான் தன்மையை அறியாத அவன் “கொடுக்கமாட்டேன்” என்றான். அதனாற் சினங்கொண்ட ஆண்டான் வசைகவி ஒன்றைப் பாடி அவ் வெற்றிலைத் தோட்டம் கரிந்து ஒழிந்து போகும்படியாகச் செய்தான்.

திருமணம் நடந்துகொண்டிருந்த வீடு ஒன்றிற்கு ஆண்டான் சென்றான். அங்கிருந்தவர்கள் ஆண்டானை மதிக்கவில்லை. தவறஞ் செய்தார்கள். ஆண்டான் மன வீட்டைப் பின்வீடாக்கி வேற்றிடஞ் சென்றான்.

ஒருசமயம் நாட்டில் பஞ்சம் ஏற்பட்டது. மக்கள் உணவுக்குத் திண்டாடினர். ஆண்டான் மலையாள நாட்டு மன்னனிடஞ் சென்று ஏதேனும் பெற்றுவரலாம் என்னும் எண்ணத்துடன் புறப்பட்டான். பாண்டி நாட்டைக் கடந்து நாஞ்சில் நாட்டை அடைந்தான். ஒற்றர்கள் சிலர் இச் செய்தியை உணர்ந்தனர். விரைந்து மன்னனிடஞ் சென்று, “வசைகவி யாண்டான் என்னும் விடத்தினுங் கொடியவன் வருகிறான். அவன் வாக்கால் ஏதேனும் பாடத் தொடங்கினால் நமக்கு அழிவு நேர்தல் திண்ணம்,” என்று செப்பினர். கேரளமன்னன் இதனைக் கேட்டு அஞ்சி நடு நடுங்கினான். தன்னுடைய முதலமைச்சனைப் பார்த்து, “நீ அந்த வசைகவி யாண்டான்பாற் சென்று, ‘தாங்கள் யாது செய்யக் கட்டளையிட்டாலும் அவ்வாறே செய்யக் காத்திருக்கிறோம். எங்கள்மீது வசைகவி பாடாமல்

செல்லவேண்டும்' என்று வேண்டிக்கொள்," என்று சொல்லியனுப்பினான். முதலமைச்சனும் அவ்வாறே சென்று ஆண்டானைக்கண்டு வேண்டிக் கொண்டான். ஆண்டான் முதலமைச்சனைப் பார்த்துத், "திங்கள் தோறும் ஒவ்வொரு பாரஞ் சர்க்கரை ஒட்டப்பிடாரத்திற்கு அனுப்ப வேண்டியது," என்று கட்டளையிட்டுவிட்டுத் திரும்பினான்.

"அக்கணமாக் கவன்நடிக்கி முதலமைச்சன்
தனைவி ஐய நீயிங்கு
எக்கடமை விதித்தாலும் செய்கின்றேம்
எம்மிகைறவர்க் கெதிர்வா ராமல்
மெய்க்கவியோன் றும்பகரா தேகுகெனப்
பணிந்துமிக வேண்டச் செய்தான்
சர்க்கரையோர் பாரம்மதி தோறும் அனுப்
புதிர்எனுஞ்சொல் சாற்றிப் போனான்."

திங்கள் தோறும் மலையாள மன்னனிடம் இருந்து ஒவ்வொரு பாரம் சர்க்கரை வந்துகொண்டிருந்தது. ஆண்டான் அந்தச் சர்க்கரையைப் பலருக்கும் வழங்கிக் கொண்டிருந்தான். ஆண்டானுடைய தந்தை வைகுந்த நாதன் ஒருநாள் பல தடவை, "சர்க்கரை கொடு; சர்க்கரை கொடு," என்று கேட்டுத் தொந்தரவு செய்தான். ஆண்டா னுக்குச் சினமுண்டாகியது.

"நக்கவரி சித்தவிடோ ருடிப்பதற்குத்
துணியுமின்றி நாட்டில் உள்ளோர்
ஒக்கவருந் திடும்பஞ்ச காலத்தில்
சிறிதேனும் உணர்வி லாமல்
சர்க்கரைசர்க் கரையென்றே
சினுங்குதற்குத் தலைப்பட்டாய்."

என்று பாடத்தொடங்கினான். அக்கணமே வைகுந்த நாதனாது தலை திடீரென்று வெடித்தது. அவன் மாண்டு

முடிந்தான். தன் தந்தையினுடைய தலை தன் பாட்டினால் வெடித்ததைக் கண்ட ஆண்டான் உள்ளும் வருந்தினான். ஆண்டான் து செயலீக் கண்டவர்கள் அனைவரும் அவனை வெறுத்தார்கள்.

ஆண்டான் வாழ்ந்திருந்த அந்தணத் தெருவில் இருந்த பைங்தொடி யொருத்தி கன்றுக்குச் சிறிதும் பால் விடாமல் நாள்தோறும் பால் கறந்தபடியினால் கன்று காலியாகியது. இச்செய்தியை உணர்ந்த ஆண்டான் அந்த மடமாதுமீது வசைபுராணம் ஒன்று பாடினான்.

ஆண்டான் து நன்செய்நிலத்தை அளந்தறிவதற்காக அந்த ஊர்க் கணக்கப்பிள்ளை வந்து அளக்கத் தொடங்கினான். கணக்கனுக்கும் ஆண்டானுக்கும் பிணக்கு நேர்ந்தது. அந்தக் கணக்கப்பிள்ளையின் கையிற் பாம்பு கடிக்கு மாறு ஆண்டான் வசைகவி ஒன்று பாடினான். எங்கிருந்தோ பாம்பு ஒன்று வந்து ஆண்டானுடைய கையிற் கடித்துவிட்டது. ஆயினும் அந்தக் கணக்கப்பிள்ளை சிறிதும் அஞ்சலில்லை. கத்தியால் பாம்பு கடித்த விரலை அறுத்தெறிந்துவிட்டு வீட்டிற்குப்போய் உயிரோடிருந்தான். ஆயினும் ஆண்டான், அந்தக் கணக்கை அந்தகண் உலகினுக்கு அனுப்பியே தீர்வுதென்று முடிவுசெய்து காளி மடல் என்னும் நூலைப்பாடி அவனைக்கொன்றே தீர்த்தான்.

சிந்துக்களஞ்சியப் புலவன் என்பவன் ஒருவன் அந்நாளில் வண்ணங்கள் சிந்துகள் முதலியவைகளைப் பாடுவதில் புகழ்பெற்றவனுப் பிளங்கியிருந்தான். அவன் ஒட்டப் பிடாரத்திற்குத் திக்குவிசயஞ் செய்துகொண்டு வந்து சேர்ந்தான். அவன் புலவர்களிடமெல்லாம் திறை வாங்கும் பெரும்புலவனுக்கப் புலவரேரூகத் திகழ்ந்துகொண்டிருந்தான். ஆண்டானையும் அடக்கித் திறைபெறவேண்டு-

மென்பது அவனுடைய எண்ணம். சிவிகையில் இவர்க்கு வந்த அவன் தின்டு மெத்தை முதலியவைகளைப் போட்டுப் பேராரவத்தோடு அமர்ந்திருந்தான். சில புலவர்கள் ஆண்டாணிடஞ் சென்று சிந்துக்களஞ்சியப் புலவனின் செருக்கை அடக்கவேண்டுமென்று வேண்டிக்கொண்டனர் ஆண்டான் தன்னுடைய கையில் ஒரு தேங்காயை எடுத் துக்கொண்டு சிந்துக்களஞ்சியப் புலவன்பாற் சென்றான். அப்புலவன் அமர்ந்திருந்த இருக்கையில் தானே ஆண்டா னும் அமர்ந்து தின்டில் சாய்ந்தான். ஆண்டான் செயல் சிந்துக்களஞ்சியப் புலவனுக்குச் சினத்தை உண்டாக்கியது. அவன் ஆண்டானைச் சினத்துடன் பார்த்து, “என்போல் நீ சிந்து பாட வல்லையோ?” என்று உசாவினான். ஆண்டான் தான் கொண்டுபோன தேங்காயை அப்புலவன் முன்பு வைத்துத், “துண்டு துண்டு துண்டு துண்டு” என்று அடுக்கொலிச்சொல் சிலவற்றைக் கூறி நான் ஆண்டான் கூறிய அத்தனை துண்டுகளாக அத்தேங்காய் தானு கவே உடைந்து சிதறியது. ஆண்டான் அத் தேங்காயைப் புலவனுக்குச் சுட்டிக்காட்டி, “இவ்வாறு பாட்டினால் உன் னுடைய தலையையும் உடைக்க வல்லேன். நீயும் இவ்வாறு செய்யவல்லையா?” என்று உசாவினான். சிந்துக்களஞ்சியப் புலவனைப் பேரச்சம் சூழ்ந்துகொண்டது. அவன் ஆண்டானை வணங்கி, “என்னை ஒன்றுஞ்செய்யாதே. நான் தோற்றேன்,” என்று கூறி வந்தவழியே ஓடிப்போனான்.

ஆண்டான் ஒருநாள் எண்ணமிட்டான். “நாம் பல ருடைய உயிருக்கு நமனை இருந்தோம். சேதுக்குப் போய்க் கடவில் மூழ்கித் தீவினையைப் போக்கிக்கொள்ள வேண்டும்,” என்று முடிவுசெய்தான். தான் மிக விருப்பத் துடன் நேசித்திருந்த ஒருமாதைத் தனியே விட்டுச் செல் வுதற்கு ஆண்டானுக்கு மனமில்லை. ஆகவே அவன்,

“சேதுக்குப் போய்நான் திரும்பும் அளவும் இந்த மாதுக்குக் காவல் வயிரனும் மாடனுமே”

என்று சொல்லிவிட்டுச் சென்றேன். அன்றமுதல் அந்த மாது சூடியிருக்கும் வீட்டுப்பக்கம் செல்லும் ஆடவர் உடனே குருதியைக் கக்கி மாண்பொழியத் தொடங்கினார்கள். இச்செயலைக் கண்டோர், “ஆண்டான் செயல் புலி ஏகாதசி விரதம் பிடித்தாற்போல் இருக்கிறது,” என்று கூறினார்கள். திரும்பி ஊர் வந்து சேர்ந்த ஆண்டான் தான் ஊரில் இல்லாத சமயத்தில் நிகழ்ந்ததை அறிந்து உள்ளாம் வருந்தினேன்.

வசைக்கவியாண்டான் திருச்செந்தூருக்குச் சென்றேன். முருகக்கடவுள்மீது செய்யுள் இயற்றத்தொடங்கினேன். பழக்க வாசனையினால் வசைதான் வந்தது.

“மைச்சேலுண் கண்ணெருத்தி மாதவிடாய்க் காரியவள் மாட்டுச் சென்று கைச் சேட்டை செய்தகந்தா.....”

என்று பாடத் தொடங்கினேன். அவ்வளவில் அசரீரி, “அட்டா! போதும். இந்த மட்டில் நீ நிறத்தவில்லை யானால் இன்று உன்னுடைய உயிர்க்கு முடிவுவரும். நீ இனிமேல் இந்த உலகத்தில் பலருக்கும் நமனுக இருக்க மாட்டாய். மிகுவிரைவில் விண்ணுலகஞ்செல்வாய்,” என்று ஒலித்தது. இதைக்கேட்ட ஆண்டான் எப் பதியிலும் நாம் இத்தகைய புதுமையைக் கண்டதில்லையே என்று வியப்படைந்து நானிரு அவ்வுரைவிட்டுப் புறப்பட்டான்.

வழி நடந்து வேற்றார் செல்லும்போது அவனுடைய நாவில் கொடிய புண் உண்டாயிற்ற. ஆண்டான், “அங்தோ நாம் தீவழியிற் சென்று தொல்லையைத் தேடிக் கொண்டோம்,” என்று உள்ளாம் வருந்தினேன். ஓர் ஊரில்

நோயாக ஒரிடத்தில் வீழ்ந்துவிட்டான். ஆண்டானுடைய தன்மையை உணர்ந்த எவரும் அவளை நெருங்கவில்லை. அவன் உயிர்விடும்போது ஒரு பெண், “நான் இனி எங்கு செல்வேன்,” என்று கூறிக்கொண்டு அவனிடமிருந்து குதித்தோடினாம்.

குட... நந்திக்கலம்பக ஆசிரியர்

நந்தி

தென்பாண்டி நாட்டிலே நெல்லை மாவட்டத்தில் பாண்டிய மன்னர்கள் காலத்தில் சிற்றரசன் ஒருவன் வாழ்ந்திருந்தான். அவன் பாண்டியனுக்கடங்கிக் கப்பம் கட்டுபவன். அவனுக்கு மனைவியும் நான்கு புதல்வர்களும் இருந்தனர். அரசன் வாழ்ந்திருந்த ஊரின் சேரியில் இழி குலத்தில், மாதொருத்தி நால்வகைப் பெண்களில் பது மினியாகத் தோன்றினார்கள். அந்த மாதின் எழுவில் அரசனை மயக்கியது. அவன் அவளை மணக்கு இன்பங் துய்த்தான். அவளைத் தீண்டும்பொழுதெல்லாம் தீட்டுக்கழி தற்கேற்ற கழுவாயைச் செய்த பின்னரே அரண்மனையில் நுழைவான். ஆயினும் தக்கோர்கள் அரசனது செயலை வெறுத்தனர். அந்த இழிகுல மாதினிடம் மைந்தன் ஒருவன் தோன்றி னான். அரசன் அந்த மைந்தனுக்கு நந்தி என்று பெயர் சூட்டினான். அப்புதல்வன் கல்விகற்று அறிவுடையவனுக்கிளங்கினான்.

கடனும் சூழ்ச்சியும்

அந்நாளில் செட்டியொருவன் விலையுயர்ந்த ஆடை யொன்றை விலை கூறிக்கொண்டு தெருவழியே சென்றான்.

நந்தி செட்டியை அழைத்தான். ஆடையின் விலை யாது என்று உசாவினான். அதற்குச் செட்டி, “இவ்வாடையின் விலையைக் கேட்டு அரசனே திகைத்துப்போனான். அவனுலும் வாங்கமுடியவில்லை. அவ்வாரூப நீ விலையைக் கேட்டு யாது செய்யப்போகிறுய்?” என்றான். “முன்றூண்டிற்குப்பின் வட்டியும் முதலுமாக விலையைத் தருகிறேன். இவ்வாடையைத் தந்துவிட்டுச் சிட்டெழுதி வாங்கிச்செல்,” என்றான் நந்தி. அரசனின் மகன் நந்தி என்பதை உணர்ந்த செட்டி விலையை வசூலித்துவிடலாம் என்னும் துணிவுடன் சிட்டெழுதிப் பெற்றுக்கொண்டு ஆடையைத் தந்து சென்றான். நந்தி அந்த ஆடையைத் தாயிடம் கொடுத்தான். அவள் அதனை அணிந்துகொண்டாள். அன்றிரவு அரசன் வந்தான்; ஆடையைப் பார்த்தான். “இங்தெவ்வாறு உனக்குக் கிடைத்தது?” என்று கேட்டான். மகன் வாங்கித் தந்தான் என்றாள் மாது. அரசன் நந்தியை அழைத்து நிகழ்ந்ததை அறிந்தான். “முன்றூண்டிற்குப் பிறகு விலையை எவ்வாறு கொடுப்பாய்?” என்று உசாவினான். “திருவருள் எவ்வாறு வழிகாட்டுமோ தெரியவில்லை,” என்று நந்தி பதிலுரைத்தான். நாட்கள் பல சென்றன. அரசன் திடைரன்று இறந்தான்.

நந்தி வாள் ஒன்றைக் கையிலேந்திக்கொண்டு தன் முன்னவர்கள்பாற் சென்றான். “நீங்கள் நான்குபேர், நானே ஒருவன். சத்திரியமாதின் வயிற்றில் பிறந்த நீங்கள் முடி சூடுவதாயின் என்னை வென்று முடி சூடுங்கள்,” என்று கூறிப் போர்புரிவதற்கு அறை கஷினான். அரசு ஆடைய மக்கள் நால்வரும் அஞ்சினர். அந்த ஊரை விட்டே ஒடிப்போனார்கள். நந்தி அரியனை யேறினான். மறையவர்களும் பிறரும் நந்தியின் ஆட்சிக்கீழ் இருந்தால் தாழ்ச்சி வரும் என்று வேற்றிடங்களுக்குச் சென்றுவிட-

டார்கள். நந்தியின் செயலைக் கண்டவர்கள் வியப்படைந் திருந்தார்கள். நந்தி மேலும் வியக்கத்தக்க செயல்களைச் செய்யத்தொடங்கினான். பொன்னூலாகிய காசுகளையெல் லாம் மாற்றிவிட்டுக் காசுகளையெல்லாம் தோலால் அழைத் தான். நந்தியின் ஆட்சியில் தோல் காசுகள் வழங்கின; பாண்டிய மன்னனுக்குத் தரவேண்டிய கப்பத்தை நெல் லாகக் கொடுத்துவிட்டான். நந்தியிடம் சிட்டெழுதி வாங்கிய செட்டி வந்தான். அவனுக்குச் சேரவேண்டிய பொருள் முழுவதையும் தோற்காசாகவே தந்தான். செட்டியோ அந்தத் தோல் காசுகளையெல்லாம் நந்தியின் நாட்டிலேயே கொடுத்துவிட்டுத் தனக்கு வேண்டிய பொருள்களை வாங்கிக்கொண்டு போய்விட்டான். செட்டியின் கடன் தீர்ந்தபின் மீண்டும் பழையமோற் பொற்காசுகளே வழங்கக்கூடியதான்.

உடன்மிறந்தார் சூழ்ச்சி

நந்திக்கு அஞ்சி ஒடிய நால்வரும் ஊர் ஊராக அலைந்து திரிந்தார்கள். முடிவில் அவர்கள் நந்தியை வென்று எவ்வாறேனும் அரசாட்சியைக் கைப்பற்றுவதென்று முடிவுசெய்தார்கள். ஒருவன் மந்திரவாத வித்தைகளில் சிறந்தவனானான். ஒருவன் வாட்போரில் கெட்டிக்காரனானான். ஒருவன் தந்திர வித்தைகளில் தேர்ச்சி பெற்றான். மற்றொருவனே தமிழ்நூல்களை நன்கு கற்றுத் தமிழ்ப்புலன் ஆகி வசைபாடுவதில் கைதேர்ந்தவனானான். பிறகு எந்தவழியில் நந்தியைத் தொலைத்து நாட்டைக் கைப்பற்றலாம் என்று நால்வரும் கலந்தெண்ணினர். வசை பாடி நந்தியைத் தொலைப்பது தான் தக்கது என்று முடிவாகியது.

தமிழ்ப்புலவனுனவன் நந்திக்கலம்பகம் என்னும் பெயரோடு நந்தியின் மீது கலம்பகம் ஒன்றைப் பாடினான்.

அதில் அறம் வைத்துப்பாடினான். அந்த அறம் நந்தியின் உயிரை விரைந்து போக்கத்தக்கதாக அழைங்கிறார்த்து. நால்வரும் நந்தியின் அரண்மனை வாயிலை அடைந்தார்கள். தங்கள் வருகையை நந்திக்குத் தெரியப்படுத்தினார்கள். நந்தி நால்வரையும் அழைத்து வழிபாடுகள் செய்தான். கலம்பகம் இயற்றினான், “தங்கள் மீது கலம்பகம் ஒன்று இயற்றியுள்ளேன், தாங்கள் அதனைக் கேட்க வேண்டும்,” என்றான். நந்தி தன் அவைப்புலவர்களை, “அக்கலம்பகம் எவ்வாறிருக்கிறது? படித்துப்பாருங்கள்,” என்றான். அவர்கள் படித்துப் பார்த்தார்கள். “இந்தக் கலம்பகப் பாடலைக் கேட்டால் எமன் உலகடைவது திண்ணம். ஆனால், கலம்பகம் அருமையாக இருக்கிறது,” என்றார்கள். நந்தி நமக்கு இத்தகைய பகைவர்யாராக இருத்தல் கூடும் என்று எண்ணினான். அவர்கள் தன்னுடன் பிறந்தார்களே என்பது நந்திக்கு அப்பொழுது தான் விளங்கியது. நாம் இறந்தாலும் சரி. இதுவரையில் அரசாண்டது போதும் இப்பனுவலைக் கேட்போம் என்று முடிவுசெய்தான். அமைச்சர் முதலியோர் கேட்கக் கூடாது என்று எவ்வளவோ கூறித்தடுத்ததையும் அரசன் பொருட்படுத்தவில்லை. “நீங்கள் கலம்பகத்தைப் படியுங்கள்,” என்றான்.

கலம்பகத்தால் முடிவு

கலம்பகம் இயற்றிய புலவன், “அதனை இங்கிருந்து கேட்டல் கூடாது; இடுகாட்டிலே சிதையடுக்கிச் சிதையின்மீது படுத்துக்கொண்டு கேட்கவேண்டும்,” என்றான். நந்தி இடுகாட்டிலே சிதை அடுக்கச்சொன்னான். அவ்வாறே சிதை அடுக்கப்பட்டது. அமைச்சர் புலவர் முதலியோருடன் இடுகாட்டை யடைந்து சிதையின்மீது படுத்துக்குருடன் இடுகாட்டை

கொண்டான். படுத்துக்கொண்டு கலம்பகத்தைப் படிக்கச் சொன்னுன். கலம்பகம் பாடியவன் கலம்பகத்தைப் படிக்கத் தொடங்கிப் படித்தான். பாடல்கள் முடியுந்தோறும் முடியுந்தோறும் நந்தியின் ஆவி சிறிது சிறிதாக ஒடுங்கி வந்துகொண்டேயிருந்தது. புலவன் கலம்பகத் தின் இறுதிப் பாட்டாகிய,

“வானுறு மதியை அடைந்ததுன் வதனம்
வையகம் அடைந்ததுன் கீர்த்தி
கானுறு புலியை அடைந்ததுன் வீரம்
கற்பகம் அடைந்ததுன் கரங்கள்
தெனுறு மலராள் அரியிடஞ் சேர்ந்தாள்
செந்தழல் புகுந்ததுன் மேனி
யானும்என் கவியும் எவ்விடம் புகுவேம்
எந்தையே நந்திநா யகனே.”

என்னுஞ் செய்யுளைப் பாடியவுடன் நந்தியின் தலை இரண்டாகப் பிளந்தது. அவன் விண்ணவரூர் புகுந்தான். நால் வரும் நந்தியின் உடல்மீது விழுந்து புலம்பினர். செய்யவேண்டிய சடங்குகளைச் செய்து முடித்து நால்வரும் அரசாட்சியை மேற்கொண்டனர். நந்திக்கலம்பக நூல் அச்சிடப்பட்டு உலகில் நிலைபெற்றுள்ளது. ஆயினும் ஆசிரியர் பெயர் தெரியாமல் வழங்கி வருகின்றது.

காந். பகழிக்கூத்தர்

தோற்றம்

மதுரைமாவட்டத்திலே உள்ள சிற்றூர் ஒன்றில் கரும்பொன் வினைஞர் குலத்திலே பகழிக்கூத்தர் தோன்றி ஞர். கூத்தர் என்பது பெற்றேரால் இடப்பட்ட பெயர். பாண்டிய மன்னர்கள் து போருக்கு வேண்டிய பகழிகளை (அம்புகளை)க் கூத்தர் செய்யுங்தொழிலில் தலைசிறங்கு நின்றமையால் பகழி என்னும் அடை, பெயருக்குமுன் சிறப்பிற்காகப் பொருந்தி நின்றது. முற்பிறப்பின் நல்வினையினால் பகழிக்கூத்தருக்குக் கலைமகள் திருவருள் எளிதில் அமைந்து நின்றது. அழகிய பாக்களைப்பாடும் ஆற்றலைப் பெற்றிருந்தார். ஆயினும் செய்யுட்களைக் கடவுளர்மீதோ மனிதர்கள் மீதோ பாடவில்லை. தமது குலத்தொழிலிலேயே கருத்தைச் செலுத்தி யிருந்தார்.

கூத்தர் நோக்கமும் முருகன் கட்டளையும்

“எந்தத் தெய்வம் செந்தமிழில் விருப்பம் உடைய தாக இருக்கிறதோ அந்தத் தெய்வம் தன்மீதுபாடுமாறு கட்டளையிட்டும். அவ்வாறு கட்டளையிட்டால் பாடுகிறேன்,” என்று கூத்தர், கடவுளர்கள் மீது பாட்டுப் பாடுமாறு தம் மிடம் கூறியவர்கட்கெல்லாம் பதிலுரைத்துக் கொண்டிருந்தார். செந்திலம் பதிவாழ் முருகக் கடவுள் ஒரு நாள் பகழிக்கூத்தரின் கனவில் தோன்றினார். இலைத்திருந்றையும் சீட்டு ஒன்றையும் தந்து மறைந்தருளினார். பகழிக் கூத்தர் திடுக்குற்று விழித்தார். முருகன் கனவில் வழங்கிய பொருள்கள் பக்கத்தில் இருக்கக்கண்டார். மிகுந்த வியப்படைந்து திருந்றையும் சீட்டையும் விழுந்துவிழுந்து வணங்கி பெழுந்தார். திருந்றை அணிந்து கொண்டார். சீட்டைப் படித்துப் பார்த்தார். அந்தச் சீட்டில்,

“பூமாது போற்றும் புகழ்ப்பகழி கூத்தாவன்
பாமாலை கேட்கயாம் பற்றேமா—எமம்
கொடுக்க அறியேமா கூற்றுவன்வா ராமால்
தடுக்க அறியேமா தாம்.”

என்று வெண்பா ஒன்று எழுதப்பட்டிருத்தலைக் கண்டார். உடனே முருகப்பெருமான்மீது பிள்ளைத்தமிழ் என்னும் நூல் ஒன்றைப் பாடத் தொடங்கினார். அக் கடவுள் தந்த பாட்டிலிருந்த பூமாது என்னும் சொல்லையே மூன்றுக் குமைத்துப் பாடி முடித்தார். பிறகு பிள்ளைத்தமிழை எடுத்துக்கொண்டு திருச்செந்தூரை அடைந்தார்.

செந்தூரில் தங்கியிருத்தல்

திருச்செந்தில் சென்ற பகழிக்கூத்தர், அப் பதியில் எழுந்தருளிய முருகனை வழிபடுவர்களும் இரண்டாயிரம் என்னும் தொகையினை யுடையவர்களும் ஆகிய அந்தனைளர் களைக் கண்டு, தாம் முருகன் கட்டளைப்படி பிள்ளைத்தமிழ் பாடி வந்திருத்தலைத் தெரியப்படுத்தினார். பகழிக்கூத்தர் கம்மிய குலத்தினர் என்பதை உணர்ந்த அவர்கள் கூத்தரை ஒரு பொருட்படுத்தவில்லை. குலவெறியில் மூழ்கிய அவர்கள் முருகன் கட்டளையிட்டான் என்பதையும் நம்ப வில்லை. முருகனை முழுதும் நம்பி வந்த கூத்தர் திண்டாடும் படியாக நேரிட்டுவிட்டது. தங்குமிடத்திற்கும் உணவுக்கும் திண்டாடிய அவர் மிகத் தொல்லையுடன் மூன்று திங்களைக் கழித்தார். முருகன்மீது அவருக்கு அடிக்கடி சினமும் உண்டாயிற்று. ஆயினும் அவர் கணவினை எண்ணிக் களிப்புடன் இருந்தார்.

முருகன் திருவிளையாடல்

முருகன் பகழிக் கூத்தருக்கு அருள்செய்ய எண்ணி டார். தமக்கு அணியப்பட்டிருந்த பதக்கம் ஒன்றை எடுத்

துக் கனவில் பகழிக் கூத்தரிடம் தந்தார். “இதனை சடாக வைத்துக் கொண்டு இன்னவிடத்தில் இரு. நால் அரங் கேற்றமாகும்,” என்று இடமுங் குறிப்பிட்டார். கனவையும் பதக்கத்தையும் கண்ட கூத்தர் கவலை நீங்கினார். முருகன் குறிப்பிட்ட இடத்திற் சென்று தங்கியிருந்தார்.

அந்நாளில் குலசேகரன்பட்டினம் என்னும் ஊரில் காத்த பெருமாள் மூப்பனூர் என்பவர் ஒருவர் முருகக் கடவுண்மாட்டுப் பேரன் புடையவராக இருந்தார். முருகக் கடவுள் அம் மூப்பனூரின் கனவின்கண் தோன்றிப் பகழிக் கூத்தரைப்பற்றிக் கூறிப் பின்னோத் தமிழ் நாலை அரங்கேற்றஞ்சு செய்யுமாறு செய்விக்க வேண்டுமென்று திருவாய் மலர்ந்தருளியதுடன் பகழிக் கூத்தர் தங்கியிருக்குமிடத் தையும் தெரிவித்து மறைந்தார்.

கனவு கண்ட மூப்பனூர் முருகக் கடவுளின் திருவருளை எண்ணிப் பெருமகிழ்வு அடைந்தார். செல்வங்கம் மிக்காரா தலின் பல்லக்கில் புறப்பட்டுத் திருச்செங்குரை அடைந்தார். பதக்கம் கனவு போனதனால் கோவிலில் குழப்பம் மிகுதிப்படுவதற்குள் கோவிலாளர்களைக் கண்டு முருகப் பெருமான் கட்டளையைக் கூறினார். முருகன் அடியவர்களாகிய அந்தனூளர்களின் ஆணவம் அடியோடு அடங்கி விட்டது. அந்தோ இழிகுலத்தினை என்று எண்ணினேம். இவ்வாறு பழி விளைத்திடும் என்பதை அறியாமற் போயினேமே என்று வருந்தினார். இரண்டாயிரரும் மூப்பனூரோடு புறப்பட்டுப் பகழிக் கூத்தரைத் தேடிச் சென்றனர்.

மூப்பனூர் பகழிக்கூத்தரைக் கண்டு அவருடைய அடிகளைப் பணிந்தார். இருவரும் ஒருவரை ஒருவர் பாராட்டிப் புகழ்ந்து பேசிக்கொண்டனர். பிறகு இருவரும் புறப்பட்டு அந்தனூளர்களுடன் திருக்கோவிலை அடைந்தத. பு. வ.-71-4

தனர். கூத்தர் முருகப்பிராணைப் போற்றி வணங்கிப் பிள்ளைத் தமிழைப் படித்துப் பொருளை விரித்துரைத்தார். பிள்ளைத் தமிழ்ப் பாக்களின் இனிமையையும், பொருள் நயத்தையும் கேட்டவர்கள் அனைவரும் பெருங் களிப்படைந் தனர். முருகக்கடவுள் ஒரு புலவனுக அவையில் எழுந் தருளி யிருந்து பிள்ளைத் தமிழைக் கேட்டு மகிழ்ந்ததுடன்,

“செந்தமிழ்க்கு வாய்த்த திருச்செந்திற் பதிவாழும்
கந்தனுக்குப் பிள்ளைக் கவிசெய்தான்—சொந்தத்
திருமாது சேர்மார்பன் தேர்ப்பாகன் வண்மை
தருமால் பகழிக்கூத் தன்.”

என்றேரு சிறப்புப்பாயிரமுக் கூறியருளி மறைந்தார். அரங்கேற்றம் முடிந்தபின் பகழிக் கூத்தருக்குப் பெரும் பொருளை மூப்பனார் நன்கொடை வழங்கிப் பகழிக் கூத்த சிடம் இருந்த முருகப்பெருமானது பதக்கத்தை மீட்டார். பிள்ளைத் தமிழ் அரங்கேற்றத்தைக் கேட்டு மகிழ்ந்தவர்கள் பெருங்களிப்படைந்தனர்.

குரு நமச்சிவாயர்

குரு நமச்சிவாயர் என்பவர் திருவருணையில் எழுந் தருளியிருந்த குகை நமச்சிவாயர் என்பவருடைய மாணவர். குரு நமச்சிவாயருடைய காலம் பல நூற்றுண்டுக்கட்கு முற் பட்டமையான் அவருடைய ஊர் நாடு முதலியன் அறியப் பெறவில்லை.

குரு நமச்சிவாயர் குகை நமச்சிவாயருடைய அரு ஞரையைப் பெற்ற மெய்யறிவு கைவரப்பெற்றவராக விளங்கினார். குகை நமச்சிவாயர் தம் மாணவர் தம்மினும் சிறந்த மெய்ஞ்ஞானியாக மாறிவருதலைக் கண்டு மிகுந்த வியப்படைந்தார். ஒரு நாள்,

“ஆல்பழுத்துப் பட்சியினுக் காகார மானதென
வேல்பழுத்து ஸ்ரவிலை வீணிலென—

என்று அரை வெண்பாவைப் பாடினார். எஞ்சியதை
முடிக்குமாறு தம் மாணவராகிய குரு நமச்சிவாயருக்குக்
கட்டளையிட்டார். குரு நமச்சிவாயர்,

—சாலவனச்

செய்யா வொருத்தருடன் சேர்ந்தும் இருப்பிரோ
ஜூயா நமச்சிவாயா.”

என்று வெண்பாவைப் பாடி முடித்தார். குரு நமச்சிவாய
ரைக் குகை நமச்சிவாயர் நோக்கி, “நீ தில்லையிற் சென்று
இரு” என்று திருவாய் மலர்ந்தருளினார். குரு நமச்சிவாயர்
தில்லையை நோக்கி அருணையில் இருந்து புறப்பட்டார்.
இரவில் ஓர் இடத்தில் தங்கினார். பசி நோய் மிகுதியாயிற்று.
அப்போது அவர் உண்ணமுலை அம்மையை எண்ணி,

“அண்ணு மலையார் அகத்துக் கிணியானே
உண்ணு முலையே உமையானே—நண்ணு
நினைதோறும் போற்றிசெய நின்னடியார் உண்ண
மனைதோறும் சோறு கொண்டு வா.”

என்னும் வெண்பாவைப் பாடினார். உமையவள் உணவு
கொண்டு வந்து வழங்கினாள். பிறகு குருநமச்சிவாயர்
தங்கிய இடங்களிலெல்லாம் உமையவளைப் பாடியே உணவு
பெற்றார். ஓர் ஊரில்,

“தாயிருக்கப் பிளை தளருமோ தாரணியில்
நீ யிருக்க யான்தளர நீதியோ—வேயிருக்கும்
தோளியே விண்ணேர் துதிக்குங் திருமுத்து
வாளியே சோறுகொண்டு வா.”

மின்னும் படிவந்த மேககளத் தீசருடன்
மன்னுங் திருமுத்து வாளியே—பொன்னின்
கலையானே தாயேயென் கன்மனத்தே ஸ்ர
மலையானே சோறுகொண்டு வா.”

என்னும் வெண்பாக்களைப் பாடினார். விருத்தாசலம் என்னும் பழமலையில்,

“ நன்றிபுனை யும்பெரிய நாயகியை னுங்கிழுத்தி என்றுஞ் சிவன்பால் இடக்கிழுத்தி—நின்ற ஸ்தலைக்கிழுத்தி மேனி முழுநீலக் கிழுத்தி மலைக்கிழுத்தி சோறுகொண்டு வா.”

“ முத்தந்தி சூடும் முதுகுன் றறைவாளே பத்தர் பணியும் பதத்தாளே—அத்தர் இடத்தாளே மூவா மூகைமேலே ஆர வடத்தாளே சோறுகொண்டு வா.”

என்னும் வெண்பாக்களைப் பாடினார்.

பிறகு சிதம்பரத்தை அடைந்தார். கூத்தப்பிரா ணுடைய கட்டளைப்படி தில்லைவாழ் அந்தணர்கள் குரு நமச்சிவாயருக்குத் தங்கியிருப்பதற்கு இடம் ஏற்படுத்திக் கொடுத்தார்கள். குருநமச்சிவாயர் அங்கு யோக நிட்டை யில் அமர்ந்திருந்தார். அப்போது பசிநோய் அடுத்தது. உடனே,

“ ஊன்பயிலுங் காயம் உலராமல் உன்றனது வான்பயிலும் பொன்னடியை வாழ்த்துவேன்—தென்பயிலும் சொல்லிய நல்லார் துதிக்குஞ் சிவகாம வல்லியே சோறுகொண்டு வா.”

என்னும் வெண்பாவைப் பாடினார். சிவகாமி அம்மையார் உணவிளைக் கொண்டுவந்து குருநமச்சிவாயர் முன்பு வைத்து,

“ கொண்டுவந்தேன் சோறு குகைநமச்சி வாயரது தொண்டர் அடியார் சுகிக்கவே—பண்டுகந்த பேய்ச்சிமுலை யுண்ட பெருமாள் உடன்பிறந்த நாச்சி சிவகாமி நான்.”

என்னும் வெண்பாவைப் பாடிச்சென்றார். குருநமச்சி வாயரைக் கண்டு வழிபடச் சென்றவர்கள் அவர் முன்பு

காசுபணம் முதலியவைகளை வைத்துவைத்துச் சென்றனர். குருநமச்சிவாயர் அப்பொருள்களை யெல்லாம் ஏழை எளியவர்களை வாரிக்கொள்ளச் செய்தார். இதனைக் கண்ட தில்லைவாழ் அந்தனர்கள் பொருள்கள் வீணைப்போகின்றன. இவரைக் கோயிலுக்குள் கொண்டுபோய்ச் சேர்த்தால் பல திருப்பணிகள் நடந்தேறும் என்று எண்ணாமிட்டார்கள். பெருமுயற்சி செய்து கோயிலுக்குள் கொண்டுபோய்ச் சேர்த்தார்கள். குருநமச்சிவாயருடைய முயற்சியால் கூத்தப்பிரானுக்குத் திருப்பணிகள் பல நடந்தேறின. கூத்தப்பிரான் குருநமச்சிவாயருக்குத் திருநடனத்தையும் ஆடிக் காட்டினார். அக் கூத்தைத் தில்லைவாழ் அந்தனர்களும் கண்டு மகிழ்ந்தார்கள்.

“அக்கியகால் நோகாதோ துட்டன் முயலகன்மேல்
தாக்கியகால் தானுஞ் சலியாதோ—வாக்கா
தினவரதா தில்லைத் திருத்தாண்ட வாநீ
அனவரதங் கூத்தாடி னூல்.”

என்னும் வெண்பாப் பாடிக் குருநமச்சிவாயர் அம்பல வாணனின் திருக்கூத்தை நிறுத்தினார்.

குருநமச்சிவாயர் பாடிய தனிப்பாடல்கள் எண்ணற்றவை. பரமராசியமாலை, சிதம்பர வெண்பா, அண்ணுமலை வெண்பா முதலியவை நால்வடிவில் உள்ளன. இவருடைய ஆசிரியராகிய குகைநமச்சிவாயர் அருணகிரியந்தாதி, தனிவெண்பாமாலை முதலிய நால்களைப்பாடியுள்ளார்.

கடு. அபிராமப்பட்டர்

அபிராமியந்தாதியைப் பாடியருளிய அபிராமப்பட்டர் என்பவர், சோழநாட்டிலே திருக்கடலூரிலே அந்த ணர் குலத்திலே தோன்றினார். சோதிடத்தை நன்கு பயின்ற இவர் சோழ மன்னனிடத்திலே சோதிடஞ் சொல்லுங் தொழிலை மேற்கொண்டிருந்தார். இவரும் இவருடைய வழிமுறையினரும் திருக்கடலூரில் எழுந்தருளிய அபிராமியம்மை மீது பேரன்பு கொண்டு விளங்கினார். பழவினைப் பயனால் அபிராமப்பட்டரிடம் மயக்கந்தரும் பொருள்களை உண்ணும் தீய பழக்கம் ஏற்பட்டது. அறிவினைத் திரிக்கும் பொருள்களை அடிக்கடி உண்டு அறிவு திரிந்து நின்றார். சிலர் இச்செய்தியை அரசனிடம் அறிவித்தனர். அபிராமப்பட்டர் அறிவுநிலை திரிந்துள்ள சமயம் பார்த்து அவரைத் தண்ணிடம் அழைத்து வருமாறு ஏற்பாடு செய்தான் அரசன்.

பட்டர் அறிவு திரிந்திருந்த சமயம் பார்த்துச் சிலர் பட்டரை அழைத்துப்போய் அரசன் முன்பு விறுத்தினார். பட்டர் அறிவு திரிந்துள்ளார் என்பதை அரசன் அறிந்து கொண்டான். அவன் உடனே பட்டரைப் பார்த்து, “இற்றை நாளின் ஐந்துறுப்புக்களை (பஞ்சாங்கத்தை)க் கூறும்,” என்று சொன்னான். மறுநாள் மதியின் முழு மறைவு (அமாவாசை) நாள். ஆனால், அறிவு திரிந்திருந்த அபிராமப்பட்டர் மறுநாள் முழுத்திங்கள் நாள் (பெளர்ணமி) என்று கூறிவிட்டார். அரசன் உடனே தன் சபையில் இருந்த பலரையும் சாட்சி வைத்தான். பிறகு அபிராமப்பட்டரைப் பார்த்து, “நாளைக்குக் கதிரவன் மறைந்தவுடன் கிழக்குத் தீக்கிலே முழுமதி தோன்று தல் வேண்டும். அவ்வாறு தோன்றுதொழிலில் உண்ணை

என்னுடைய வாட்படைக்கு இறையாக்கி விடுவேன். நான் அந்தணைக் கொன்றுவிட்டேன் என்று உலகினர் யாது கூறினும் கூறுக. அதனை நான் ஒரு பொருட்படுத்தமாட்டேன்,” என்று மிகுந்த கடுஞ்சினத்துடன் கூறினுன்.

அபிராமப்பட்டர் தம்முடைய தவற்றினை எண்ணிமனம் வருந்தினார். வாளைக்கொண்டு அரசன் நம்மைக் கொலைபுரிவதற்குமுன் நாம் நம்முடைய வழிபடு கடவுளாகிய அபிராமியின் தாளைப்போற்றி நாளைக்குத் திங்கள் தோன்றுமாறு வேண்டுவோம்; அவ்வாறு தோன்றுவிடின் உலகம் அறிய இறந்தொழிலும் என்று முடிவு செய்தார். மறுநாள் ஒரு பெரிய தீக்குழியை உண்டாக்கினார். நாறு கால்களோடு கூடிய ஒற்றைவார் உறியொன்றை அமைத்துத் தாம் அந்த உறியின் மேலடுக்கில் அமர்ந்து இறைவியைப் போற்றிப் பாடத்தொடங்கினார். கிழக்குத் திக்கில் கதிரவனும் தோன்றினான்.

“உதிக்கின்ற செங்கதி ருச்சித் திலக முனர்வுடையோர் மதிக்கின்ற மாணிக்க மாதுளம் போது மலர்க்கமலை துதிக்கின்ற மின்கொடி மென்கடிக் குங்கும தோயமென்ன விதிக்கின்ற மேனி அபிராமி யென்றன் விழித்துளையே.”

என்பது முதலாவது பாட்டு. ஒவ்வொரு பாட்டு முடியும் தோறும் உறியின் அடுக்கு ஒன்றைச் சேதித்துக் கொண்டே சென்றார். செய்யுட்கள் தொண்ணுாற்றென்பது முடிந்தன. உறியின்கால்களும் தொண்ணுாற்றென்பது சேதிக்கப்பட்டு ஒன்றுமட்டும் எஞ்சி நின்றது. அபிராமிதேவி அதுவரையிலும் தோன்றவில்லை.

அபிராமிப்பட்டருக்குக் கவலை மிகுதியாயிற்று. இறைவி அருள்புரியாள் போலும். அரசனுடைய வாளால்

மாய்தலைவிட சண்டுத் தீயில் வீழ்ந்து மாய்தலே சிறந்தது என்று முடிவு செய்தார்.

“குழையைத் தழுவிய கொன்றையங் தார்கமழ்
கொங்கைவல்லி
கழையைப் பொருத் திருநெஞ்செஞ் தோருங்
கருப்புவில்லும்
விழையைப் பெருதிறல் வேரியம் பாணமும்
வெண்ணைக்கயும்
உழையைப் பொருகண் னு நெஞ்சிலெப் போதும்
உதிக்கிண்றவே.”

என்னும் இறுதிப் பாட்டையும் பாடி முடித்து உறியின் இறுதிக் காலையும் கொய்தார். அவர் தீயில் விழுமுன் அபிராமியம்மை தோன்றினான். தனது கைகளை நீட்டிப் பட்டரைப் பற்றித் தரையில் விட்டாள். விண்ணவர் மலர்மாரி பெய்தனர். தேவியின் திருவடிகளைப் பட்டர் வணக்கிப் போற்றினார். தேவி பட்டரைப்பார்த்து “அஞ்சாதே” என்று அடைக்கலங்கொடுத்தருளினான். தனது இடது காதில் அணிந்திருந்த சூண்டலத்தை வலது கையால் வாங்கிக் கிழக்குத்திக்கில் வீசினான். அக்குண்டலம் திங்கள் தோன்ற வேண்டிய இடத்திற்குச் சென்று திங்களைப்போல் விளங்கி நின்றது. அமாவாசை நாளில் திங்கள் தோன்றி விளங்குதலைக்கண்டு உலகினர் பெருவியப்படைந்தனர். சிலர் இஃதோர் இந்திரசாலம் என்றனர்.

சோழமன்னன் திங்கள் தோன்றியதைக் கண்டு திகைப்படைந்தான். அபிராமப்பட்டன் இடத்திலே தெய்வத் திருவருள் மிகுதியாக அமைந்திருக்கிறது. நாம் இதனை நன்கு உணர்ந்து கொள்ளாமற் போன்றே என்று உள்ளங் கலங்கினான். “பட்டர் யாண்டோர்?” என்று உசா

விக்கொண்டு பட்டரைத் தேடி யோடினான். வெட்டிக் கொலை செய்து விடுவதாகக்கூறிய நமக்கு எத்தகைய துண் பழும் ஏற்படாமல் இருக்கவேண்டுமே என்னும் கலக்கம் அரசனுக்குப் பெரிதாயிற்று. அபிராமப்பட்டரைக் கண்ட உடன் அவர் அடிகளில் முடிபடப் படியில் வீழ்ந்தான். “நான் தங்களுடைய பெருமையை உணர்ந்து கொள்ளாமல் தவறு செய்துவிட்டேன். என் தவற்றினைப் பொறுத்து அருள்புரியவேண்டும்” என்று கூறி இரங்கி வேண்டினான். அபிராமப்பட்டர் அரசனுக்கு வாழ்த்துரை கூறினார். “உன்னுடைய சொல்லினால்தான் நான் இறைவியின் திருவருள் பெற்றுச் சிறப்படைந்தேன்; ஆகையால் உன் நுடைய உள்ளத்திலே சிறிதும் ஐயங்கொள்ளாதே,” என்று கூறினார். பிறகு இருவரும் ஒன்று பட்ட மனத்தினராய் அளவளாவினர். நிகழ்ந்த செயலை எல்லோரும் உணர்ந்து அபிராமப்பட்டரைப் புகழ்ந்து போற்றினார்கள். இரவு முழுவதும் இறைவியின் குண்டலைத் திங்கள் விளங்கி நின்று மறநாட் காலையில் மறைந்தது. அரசன் அன்று முதல் அபிராமப்பட்டருக்கு அடியவனும் நின்று அவருடைய குறிப்பறிந்தொழுகினான். அபிராமப்பட்டர் இயற்றியதாக அபிராமியந்தாதி ஒன்றைத் தவிர வேறு நூல்கள் இருப்பதாகத் தெரியவில்லை. அபிராமியந்தாதியை மெய்யன்புடன் பாடிப் போற்றுவோர் வேண்டிய வேண்டியாக்கெய்தி இன்புறுகின்றனர்.

கசா. சத்திமுற்றப்புலவர்

சோழ வளாகாட்டிலே சத்திமுற்றம் என்னும் ஊரிலே சத்திமுற்றப்புலவர் தோன்றினார். சத்திமுற்றப் புலவருக்குப் பிள்ளையைக் காலத்தில் இடப்பெற்ற பெயர் நாளடைவில் மறைந்து போகப் புலவர் தோன்றிய ஊரின் பெயரே புலவர்க்கு இணைந்து வழங்கி நின்றது. அவருடைய குலம் காலம் முதலியனவும் விளக்கமாகத் தெரிய வில்லை.

சத்திமுற்றப்புலவர் இலக்கண இலக்கியங்களையும் சங்க நூல்களையும் வழுவறப்பயின்று அவைகளில் சிறந்த தேர்ச்சிபெற்றுத் திகழ்ந்தார். புலவர்பெருமக்களை வாட்டி வருத்தும் மிடியன் என்னுங் கொடியன் சத்திமுற்றப் புலவரையுஞ் சுற்றி வளைத்தான். புலவர் அக்கொடியனின் அல்லவ்களைத் தாங்கக் கூடாதவராயினார்.

அங்காளில் மதுரையில் அரியணையில் அமர்ந்திருந்த பாண்டிய மன்னன் புலவர்களின் மிடிக்கோர் கூற்றுவனுப் பிளங்கினுன். சத்திமுற்றப்புலவர் மதுரையை அடைந்து தமது வறுமை நோயைக் களைய எண்ணினார். புறப்பட்டுக் காடுகளையும் மலைகளையும் கடந்து கூடலீக் கூடினார். தமது வறுமை நோய் தொலைந்ததென்று உள்ளங் களித்தார்.

புலவரைப் பிரிந்த அவர் மனைவியோ உறவினர் இல்லங்களில் குற்றேவல் செய்து காலம் போக்கினார். மதுரையை அடைந்த புலவர் அரண்மனை வாயிலை அடைந்து வாயிற்காவலரைக் கண்டார். அவர்களைப் பார்த்து, “நீங்கள் பூவேந்தன்பாற் சென்று புன்னடில் இருந்து பாவேந்தன் ஒருவன் வந்துள்ளான் என்று தெரியப்படுத்துக்கள்,” என்று புகன்றார். புலவரின் தோற்றம் மிகத் தாழ்வாகவும் ஆடைகள் கிழிந்து நைக்கப்

பெற்றவைகளாகவும் இருத்தலைக் கண்ட வாயிற்காவலர் என்னி நகையாடினர். “நீயும் ஒரு புலவனேயோ? போ போ அப்பாலே போ. உன்னுடைய திருக்கோலம் அரசர் களைக் காண்டற்கு ஏற்றதன்று,” என்ற கூறிவிட்டனர்.

எத்தனையோ சிறப்புக்களைப் பெறலாம் என்று எண்ணி வந்த புலவரின் எண்ணம் மண்ணுக்கி உள்ளாம் புண்ணுயிற்று. அவர் அந்த மாட மதுரையின் மறுகு களில் சுற்றித் திரிந்தார். கண்டவிடங்களில் உண்டார். கண்ட இடங்களில் படுத்துறங்கினார்.

புலவர் செய்தி இவ்வாரூக இருக்கும் நாளில் அரசன் ஒரு நாள் வயல் பக்கங்களுக்குச் சென்றான். அங்கு சில நாரைகளைக் கண்டான். அவைகளின் வாய்க்கு எதனை ஒப்பாகக் கூறலாம் என்று எண்ணமிட்டான். ஒன்றும் விளங்கவில்லை. அரண்மனையை அடைந்தபின் தன் அவைக்களத்துப் புலவர்களைப்பார்த்து, “நாரை வாய்க்குத் தகுந்த உவமையாக வேறொன்றை எடுத்துக் கூறுபவர் கட்குத் தகுந்த நன்கொடை வழங்குவேன்,” என்று தெரி யப்படுத்தினான். அங்கிருந்த புலவர்கள் தக்க உவமை கூறமுடியாமல் கவன்றிருந்தனர்.

அரசன் ஒரு நாள் இரவில் மாறு கோலத்துடன் ஊரைச் சுற்றிப்பார்த்துக் கொண்டு வந்தான். அப் போது தேர் முட்டியின் அண்மையில் சோழ வளாநாட்டுச் சத்திமுற்றப்புலவர் படுத்து உறக்கம் பிடிக்காமல் புரண்டு கொண்டிருந்தார். அப்பொழுது நாரைகள் சில வடக்கில் இருந்து தெற்கு நோக்கிப் பறந்து சென்றன. புலவர் வாயில் இருந்து செய்யுள் ஒன்று புறப்பட்டது.

“நாராய் நாராய் செங்கால் நாராய்
பழம்படு பனையின் கிழங்குபிளங்கன்

75817
031:IAW



பவளக் கூர்வாய்ச் செங்கால் நாராய்
நீயுனின் மனைவியும் தென்திசைக் குமரி
ஆடி வடத்திசைக் கேசுவீ ராயின்
எம்மூர்ச் சத்திமுற்ற வாவியுள் தங்கி
நனைசுவர்க் கூரை கணகுரற் பல்லி
பாடுபார்த் திருக்குமெம் மனைவியைக் கண்டே
எங்கோன் மாறன் வழுதி கூடவில்
ஆடை இன்றி வாடையின் மெலிந்து
கையது கொண்டு மெய்யது பொத்திக்
காலது கொண்டு மேலது தழீஇப்
பேழையுள் இருக்கும் பாம்பென உயிர்க்கும்
ஏழை யாளைக் கண்டனன் எனுமே.”

என்பது அச்செய்யுள். ஊர் சுற்றிக்கொண்டு வந்த மன்னன் புலவரின் செய்யுளைக் கருத்துஞ்றிக் கேட்டான். புலவரின் வறுமைமநிலை அரசனின் உள்ளத்தை உருக்கியது. தான் விரும்பிய உவமையும் பாட்டில் இருத்தலைக் கண்டான். அவனுக்கு இன்பமும் துன்பமும் ஒருங்கே உண்டாகியது. பேற்றிவு நிரம்பப் பெற்ற புலவரும் இவ்வாறு வறுமையால் வாடுகிறாரே என்று வருந்தினான். விரைந்து அரண்மனையை அடைந்தான். ஏவலன் ஒருவளை அழைத்துத், “தேர் மீட்டியிடத்தில் ஒரு மனிதன் படுத் திருக்கிறான். நீ விடியும் வரை அந்த இடத்திலே அவனைக் காத்திருந்து விடிந்தபின் அவனை நம்மிடத்திற்கு அழைத்து வா! அந்த மனிதனுக்குச் சிறுமை எதனையுங் செய்து விடாதே,” என்று சொல்லி அனுப்பினான்.

காவலன் கட்டளைப்படியே ஏவலன் விரைந்து சென்று புலவரைக் கண்டான். விடியும் வரை அவர் வேற்றிடஞ் சென்று விடாமல் காத்திருந்தான். விடிந்தபின் அழைத்துக்கொண்டு போய் அரசனிடம் நிறுத்தினான். அவ்வள

வில் புலவர் தமது வறுமையை அரசனிடம் பாடத் தொடங்கி,

“வெறும்புற் கையுமரி தாக்கிள்ளோ சோருமென் வீட்டில்வரும் ஏறும்புக்கு மார்ப்பத மில்லை மன்னு.....”

என்றார். அவ்வளவில் அரசன், “புலவரே நிறுத்தும் உம்முடைய பாட்டை,” என்றான். புலவர் திடுக்கிட்டார். அரசன் பாடல்களில் விருப்பமில்லாதவேனு அல்லது பாட்டைக் கேட்டால் பொருள் கொடுக்கவேண்டுமென்று அஞ்சகிறானு தெரியவில்லையே என்று உள்ளம் ஏங்கினார். புலவரின் குறிப்பை உணர்ந்த அரசன், “இப்பாட்டின் எஞ்சிய பகுதியைப் பாடுவதற்குக் காலம் பின்னால் இருக்கிறது. அப்பொழுது பாடிக் கொள்ளலாம்” என்றான். பிறகு அரசன் சத்திமுற்றப்புலவரின் அழுக்காடைகளைக் களையச் செய்து நல்லாடைகள் புனையச் செய்தான். அணி கலன்களைப் பூட்டினான். அறங்கவைப் பொருள்களோடு இனிய விருந்து செய்தான். அவ் விண்பத்திலே திளைத்த புலவர் வீட்டிலே மனைவி எவ்வாறு அல்லற்பட்டுக் கொண்டிருக்கிறானார் என்று உள்ளம் வருந்திக்கொண்டிருந்தார்.

அரசன் புலவரது ஊர் பெயர் முதலியவைகளை உசாவி அறிந்துகொண்டான். கண்ணபிரான் குசேலரைக் கனப்படுத்தியதைப் போலச் சத்திமுற்றப் புலவரைத் தான் கனப்படுத்த எண்ணினான். புலவரின் ஊருக்கு ஆட்களையும் பொருட்களையும் புலவருக்குத் தெரியாமல் அனுப்பினான். புலவரின் குடிசையை அழகிய மாடமாளிகையாகக் கட்டச் செய்தான். வாழ்க்கைக்கு வேண்டிய பொருள்களையும் அங்கு அமைத்தான். புலவரின் மாளிகை ஒரு சிற்றரசனின் மாளிகைபோல் சிறந்து விளங்கியது.

பிறகு அரசன் புலவரைப் பார்த்து, “நீவீர் நும் மூர்க்குச் சென்று சிலநாள்கழித்துப் பிறகு வருக” என்று

கட்டளையிட்டு அனுப்பினான். அவன் புலவர்கையில் பொருள் ஒன்றுங் கொடுக்கவில்லை. அரசன் செயல் புலவருக்குத் திகைப்பையளித்தது. நாம் அணிந்துள்ள அணியில் ஒன்றைவிற்றேனும் வறுமையைப் போக்கு வோம் என்னும் எண்ணத்துடன் ஊருக்குத் திரும்பினார். தமது இல்லத்திற்குப் போய்ப்பார்த்தார். அவருக்குப் பெருவியப்புண்டாகியது. சிலாள் இல்லத்தில் தங்கி யிருந்தார் பிறகு சிவிகையிற் புறப்பட்டு மதுரையை அடைந்து அரசனைக்கண்டார். முன்பு நிறுத்திய செய்யு வின் எச்சத்தையும் பாடத்தொடங்கி,

“என்னிருங் கலியாம்

குறும்பைத் தவிர்த்த குடிதாங்கியைச் சென்று கூடியபின் தெறும்புற்கை யானை கவளங்கொள் எாமல் தெவிட்டியதே.”

என்று பாடிமுடித்தார். மேலும் அரசன் மேல் பல செய்யுட்கள் இயற்றினார். சத்திமுற்றப் புலவரும் அரசனும் ஆருயிர் நண்பர்களாயினார். புலவர் அரசனுடைய அவைக்களத்திற்குத் தலைமைப் புலவரானார். இறுதிவரை அரசனும் புலவரும் கலாவிநோதர்களாய்க் காலங்கழித் திருந்தனார்.

கள. முத்துக்குட்டிப் புலவர்

தோற்றம்

சேது நாட்டில் உள்ள பரத்தை வயல் என்னும் ஊரிலே முத்துக்குட்டிப் புலவர் தோன்றினார். இவருடைய தங்கையார் பெயர் தாண்டவராய்சாமி. தாயார் பெயர் முத்துத்தாய். இவர் இளமையில் கற்கவேண்டியவைகளை ஒழுங்காகக் கற்றார். இன்னர் ஒரு புலவரிடம் இலக்கண இலக்கியங்களையும் நன்கு கற்றார். அப்புலவர் கடவுள்ளு மிக்கவர். அவர் முத்துக்குட்டிப் புலவரைப் பார்த்து,

“கற்றதனால் ஆய பயன்என்கொல் வாலறிவன்,
நற்றுள் தொழாஅர் எனின்.”

என்று திருவள்ளுவர் கூறியிருக்கிறார் அன்றே? அறிவாளி களாக விளங்குவோர் கடவுள் வழிபாட்டை மிகுதியாகக் கொள்ளுதல் வேண்டும். தெய்வ வழிபாடுதான் எல்லா நலன்களையும் அளிக்கும்,” என்று அறிவுரைகள் கூறினார்.

திருவருள்

முத்துக்குட்டிப் புலவர் நூல்களைக் கற்கும் நேரம் போக, எஞ்சிய நேரமெல்லாம் தம் வழிபடு கடவுளை நினைந்து வேண்டுவதே தொழிலாக இருந்தார். அதனால் இவருக்குத் தெய்வத்திருவருள் கைவந்தது. இவருடைய வாக்கில் பிறந்த மொழிகள் பலிக்கும் தன்மையுடையவை களாக இருந்தன. அக்கால வழக்கப்படி இவர் பல செல்வர்களிடமுஞ் செய்யுள்பாடிச் சென்று நன்கொடை பெற்றுக் காலங்கழித்துக் கொண்டிருந்தார்.

கடவுள் உணவளித்தல்

ஒருமுறை முத்துக்குட்டிப் புலவர் திருக்கோட்டி யூருக்குச் சென்றார். இவர் அங்குப்போய்ச் சேர்ந்த பொழுது இரவு நெடுநேரம் ஆகிவிட்டது. எங்கும் உணவு அகப்படுவதற்கான அறிகுறிகள் தெரியவில்லை. மக்கள் அனைவரும் இரவுச் சாப்பாட்டை முடித்துக்கொண்டு படுத்துவிட்டார்கள். முத்துக்குட்டிப் புலவருக்கோ பசி மிகுதியாக இருந்தது. புலவர் தேரடியில் இருந்து, “இரவு நெடுநேரம் ஆகிவிட்டது. இனிமேல் மனிதர்களால் உணவு அகப்படுமென்று நம்புவதற்கு இடமில்லை; ஓ செளமிய மூர்த்திக் கடவுளே! நீதான் உணவு கொடுக்கவேண்டும்,” என்னும் பொருளை அமைத்து ஒரு செய்யுள் பாடினார்.

அவ்வுரிமீற் கோயில் கொண்டருளிய சௌமிய மூர்த்திக் கடவுள் ஓர் அந்தணவடிவங்கொண்டு சர்க்கரைப் பொங்கலைக் கொண்டுவந்து தேரின்மீது முத்துக்குட்டிப் புலவருக்குத் தெரியும்படியாக வைத்துச் சென்றார். முத்துக்குட்டிப் புலவர் அவ்வணவினை உண்டு,

“ஊருண் இறங்கி ஒருசாம மாயிற்றில் மூர்த்தனிலே நீரும் பருக்கையும் ஆர்தரு வாரிந்த நேரமென்றேன் மூரன் மலர்மங்கை மார்பா சவுந்தர மூர்த்தியின்றன் தேருங் தருங்கட்டிச் சோறுங் கடற்கரைச் சினியுமே.”

என்னும் செய்யுளைப் பாடினார்.

கொள்ளோத்தமிழ்

அந்நாளில் நாட்டரசன் கோட்டை என்னும் ஊரிலே நல்லதம்பிப்பிள்ளை என்னும் பெயருடைய செல்வன் ஒரு வன் இருந்தான். அவன் சேதுபதியின் மந்திரியாயிருந்த தாண்டவராய்பிள்ளை என்பவனுக்கு இளவல். அவனுடைய பெயர்தான் நல்லதம்பியே தவிரச் செயல்களைல் லாம் பொல்லாதவைகளாக இருந்தன. செல்வனுக இருந்த படியாலும் தனமயன் அமைச்சனுக இருந்தபடியாலும் மூர்க்கத் தனமாக நடந்து, “கெட்டவன்” என்னும் பெயரைத் தேடிக்கொண்டான். அவன் கொடியவன் என்று எங்கும் பெயராகிவிட்டது. சிலர் முத்துக்குட்டிப் புலவரைப் பார்த்து, “இங்கள் நல்லதம்பிப் பிள்ளையின்மீது பிள்ளைத் தமிழ் ஒன்று பாடிக்கொண்டு செல்வீர்களாயின் நல்ல பரிசு கொடுப்பான்” என்று கூறினார்கள். நல்லதம்பிப் பிள்ளையின் பொல்லாத செயல்களைபெல்லாம் கேள்விப்பட்டு அவனை மிக வெறுத்திருந்த புலவர் உடனே, “நான் அவன்மீது பிள்ளைத் தமிழ் பாடமாட்டேன். கொள்ளோத் தமிழ்தான் பாடுவேன்,” என்று கூறி,

“பட்ட விளக்க மாற்றினுக்கோர்
 பட்டிக்கயிறு தரித்தாற் போல்
 இட்ட பெயரே நல்லதம்பி
 என்றே கினக்கிட்ட டிசைத்த வரார்
 எட்டிப் பழமே பழஞ்செருப்பே
 எள்ளத்தனையும் நாணை மிலா
 மட்டிப் பயலே நல்லதம்பி
 மடவோய் சாகாய் வாழ் வாயோ.”

என்று ஒரு செய்யுள் பாடினார். இச்செய்யுள் இயற்றப் பட்ட மறுநாளே நல்லதம்பி இறந்தான். அவன் இறந்த செய்தி எழுதப்பெற்ற ஒலையுடன் தோட்டியொருவன் முத்துக்குட்டிப் புலவரின் ஊருக்கு வந்தான். செய்தி இன்னதென்று தெரிந்துகொண்ட முத்துக்குட்டிப் புலவர்;

“நல்லதம்பி என்றேருவன் நாட்டரசன் கோட்டையிலே அல்லவென்று போனுவென் ரூள்வந்தான் அம்மானை அல்லவென்று போனுவென் ரூள்வந்தான் ஆமாயின் சொல்லவந்த தூதுவனும் தோட்டிகாண் அம்மானை தோட்டியவன் கூடங்கின்று சுட்டவன்காண் அம்மானை”

என்று ஓர் அம்மானைச் செய்யுள் பாடினார். இவருடைய வாக்குப் பலித நிலைமையை உணர்ந்த மக்கள் இவரிடம் அன்பும் அச்சபுங் கொண்டவர்களாக ஒழுகினார். இவர் தம்மைப் பெற்றதாய் தந்தையரிடத்தில் பேரன்புடையவர் என்பது,

“தருமணி யாந்தாண் டவராய சாமியென் தந்தையவன் திருவனை யான்முத்துத் தாயுல கேத்துஞ் செயலக்குமி இருவரும் ஈன்ற தயிழ்முத்துக் குட்டியென் பெனிவர்தம் பெருமையை நீறேழி காலமும் வாழ்த்திப் பெருகுவனே.”

என்னுஞ் செய்யுளால் பெறப்படும்.

நால்கள்

பரிசில் கருதிப் பலர்மீதும் தனிநிலைச் செய்யுட்கள் பல இயற்றியதே யன்றி இவர் நாலாக எதுவுஞ் செய்ய வில்லை. இவருடைய தனிப்பாடல்களும் பெரும்பான்மை மறைந்துபோயின.

கா. அட்டாவதானம் சரவணக் கவிராயர் தோற்றம்

அட்டாவதானம் பெரிய சரவணக்கவிராயர் என்பவர் சேதுநாட்டிலே முதுகுளத்துரிலே தோன்றினார். குலம், வேளாளர் குலம். அங்நாளில் இராமநாதபுரத்தில் சோம சுந்தரம் பிள்ளை என்பவர் சிறந்த பேரறிஞராக விளங்கி யிருந்தார். அவர் சிவஞான முனிவரிடம் கல்வி கற்றுத் தேறியவர். எல்லா நூல்களிலும் வல்லவர். சரவணப் பெரு மாட் கவிராயர் அந்தச் சோமசுந்தரம் பிள்ளையிடத்தில் நன்கு கல்வி கற்றுத் தேறினார். செய்யுள்பாடுந் திறமை மிக விபக்கத்தக்கவாறு கவிராயருக்கு அமைந்தது. மிக விரைவாகவும் அருமையாகவும் ஆசிரிய யிருத்தங்களைப்பாடி னார். இவரது கல்வித் திறமையை அறிந்த முத்துராமலிங்க சேதுபதி இவரைத் தம் அவைக்களைப் புலவராக அமர்த்தி னார். கவிராயர் சேதுபதியின் அவைக்களைப் புலவராக அமர்ந்திருந்ததோடு தமிழ்நாடு முழுவதுஞ் சென்று தமது கல்வித்திறத்தைக் காட்டிப் பலவகையான நன்கொடைகள் பெற்றார். எங்குச் சென்றாலும் சேதுபதியையே புகழ்ந்து பாடுவார். இவருடைய வாக்குப் பலிதழுள்ளது. ஒருவளைக் கெடவும் வாழுவும் பாடவல்லவர்.

பெருமிதம்

இவருடைய கல்விப் பெருமிதம் அளவற்றது. எந்த அரசரையும் ஒருபொருட்படித்தாமல் பாடுவார். எப் பெரிய அரசரும் ஏழடி எதிர்நடந்து வந்து தன்னை வரவேற்க வேண்டும் என்பார். தெய்வத் திருவருளும் கைவரப் பெற திருந்தமையின் காளமேகம்போல் எவருக்கும் அஞ்ச வில்லை.

பரிசு தந்த அரசர்கள்

சிவகங்கை அரசர், புதுகோட்டை யரசர், வீரபாண்டி யக் கெட்டிபொம்மு, மற்றும் அவர்காலத்திருந்த திருவாங்கூர் அரசர், குறுநிலமன்னர்கள், பெருஷிலக்கிழார்கள் முதலிய எல்லோரிடத்தினுஞ் சென்று சேதுபதியையும் தம ஆசிரியரையும் பாராட்டிப் புகழ்ந்து பாடிப் பலவகைப் பரிசுகள் பெற்றார். இவர் பலவிடங்களினும் தாஞ்செய்த செயற்கருஞ் செயல்களையெல்லாம் சிவகங்கை அரசரிடஞ் சென்று,

“ அரியலூர் வீரன்மேல் பாடியவன் ஒருவீட்டை
 ஆயிரம் வீட்டாக்கி வைத்தோம்
 அம்மைநா தன்பேரில் வண்ணம் படித்தவனை
 அரசங்கிலை யிட்டு வைத்தோம்
 ஆப்பனார்க் குறவஞ்சி பாடியே கோடையுடன்
 ஆடையும் விளைய வைத்தோம்
 ஆனந்த நாதனுக் குப்புதுச் சேரிதனில்
 அழியாச்செல் வங்கொ இத்தோம்,
 கருதியச ரதநபா புவையெதிர் வரச்சொலிக்
 காகிதம் அனுப்பி வைத்தோம்
 கடலாடி முத்துக் கருப்பணன் வணந்தனைக்
 கற்றோர்க் கழுதம் ஆக்கினேம்
 காரைநகர் லட்சமண முதலிபுகழ் பெறங்க
 கடைக்கனுல் பார்த்து விட்டோம்

கவித்தலங் தன்னின்முத் தயழுப் பணக்கற்ப
 காலமும் இருக்க வைத்தோம்,
 வரிசைபெறு பஞ்சமால் பண்டாரம் உத்யோகம்
 மாரு திருக்க வைத்தோம்
 மற்றுமல னுக்கிளைய பிச்சாண்டி செட்டிக்கு
 வசரதே கங்கொ தித்தோம்
 வாடும்ப யிர்க்குத் திருக்கூட ஹரிலே
 மழைபெய்ய நாம்பா டினேம்
 மகமது தம்பிக்கு நீடே சாகா
 வரத்தைக் கொடுத்து விட்டோம்,
 திருவையாற் றுச்சப்ர மணயபிள் ளைக்குச்
 சிரஞ்சிவி தனைய ஸித்தோம்
 சேதுபதி வாசல்அவ தானியா நம்மகிமை
 தெரியாத பேரும் உண்டோ
 தெள்ளமுது போலனம் உளமீது பாடிவரு
 செந்தமிழ் னிறுத்த லாமா
 சிவகங்கை அரசுபுரி கவுரிவல் லவராச
 செகமண்ட லாதி பதியே.”

என்னுடைய செய்யுள் மூலம் தெரியப்படுத்திப் பல பரிசுகள் பெற்றார்.

மக்கள்

இவருடைய மகனுகத் தோன்றிய அருணாசலம் என் பவரும் கல்விகற்றுச் சிறந்து அருணாசலக் கவிராயர் என்னும் பெயருடன் விளங்கினார். இந்த அருணாசலக் கவிராயருடைய மகன் பாட்டனார் பெயரை இடப்பெற்றுக் கல்வி கேள்விகளிற் சிறந்து சிறிய சரவணக் கவிராயர் என்னும் பெயருடன் விளங்கினார். இவரால் குண்றைச் சிலேடை வெண்பா, திருச்சழியலந்தாதி, மதுரை யமகவந்தாதி முதலிய நூல்கள் பாடப்பெற்றன.

நால்கள்

முத்திருளப்பப்பிள்ளை என்பவர்மீது, “காதல்” என்னும் பெயருடன் ஒரு நால் பாடினார். மற்றும் பண்ணிடுதாது, தருமர் அசுவமேதபாகப் புராணம், விநாயகர் திருமுக ஷிலாசம் என்னும் நால்களையும் இயற்றினார். இவர் மனிதர்கள்மீதும் தெய்வங்கள்மீதும் பாடிய பாடல்கள் பலதனிச் செய்யுட்ட சிந்தாமணி முதலிய நால்களிற் சேர்க்கப் பெற்றுள்ளன.

ககா. நல்லாப்பிள்ளை

தோற்றமும் கல்வியும்

தொண்டை மண்டலத்திலே முதலம்பேடு என்னுஞ் சிற்றாரிலே இற்றைக்கு இருநூற்று இருபத்திரண்டுயாண்டு கட்கு முன்னர் நல்லாப்பிள்ளை தோன்றினார். நல்லாப்பிள்ளையின் குலம் கருணீகர் குலம். அவர் இளைஞராயிருக்கும்போதே கலைமகளை வழிபட்டு வந்தார். அதனால் கல்வியில் மிகச் சிறந்தவராக விளங்கினார். அவருக்கு வடமொழிப் பயிற்சியும் நன்கு அமைந்தது. செய்யுள் இயற்றலிலே மிக வல்லவராக விளங்கினார்.

நால் இயற்றல்

முருகக் கடவுள் தோற்றமுதல் தெய்வயானையம்மை திருமணம் வரையில் பாடி, அந்தாலுக்குத் தேவசேனை புராணம் என்று பெயரிட்டு அரங்கேற்றினார். இதனால் இவருடைய புகழ் எங்கும் பரவியது. பலரும் போற்றப் பெருமையுடன் வாழ்ந்திருந்தார். இந்தாலே இயற்றியபோது இவருக்கு அகவை பதினெட்டு என்ப.

வீரராகவ ரெட்டியார்

அந்நாளில் அந்நாட்டில் செங்காடு என்னுஞ் சிற்றாரில், வீரராகவ ரெட்டியார் என்னும் பெயருடையவர் ஒருவர் இருந்தார். அவர் சல்வியறிவுடையவர். இராமயணம் பாரதம் முதலிய இதிகாசங்களைப் படித்தவர். வடமொழிப் பாரதம் மிக விரிவானதென்றும், வில்லிபுத்தூரார் பாரதத்தை மிகச் சுருக்கமாகப் பாடியிருக்கிறார் என்றும் அவர் அறிந்தார். தமிழிலும் விரிவான பாரதம் இருக்கவேண்டும் என்று எண்ணினார். வடமொழிப் பாரதம் போல் விரிவாகப் பாடக்கூடிய சதுரர் யாவர் என்று பலரிடமும் உசாவினார். சிலர் நல்லாப்பிள்ளையின் பெருமையையும் அறிவாற்றலையுந்தெரியப்படுத்தினார்கள். ரெட்டியார் நல்லாப்பிள்ளையைக்கண்டு தமது நோக்கத்தைத் தெரியப்படுத்தினார். ஏதேனும் நால்கள் இயற்றவேண்டும் என்று எண்ணமிட்டுக் கொண்டிருந்த நல்லாப்பிள்ளைக்கு ரெட்டியார் வேண்டுகோள் இரட்டை மகிழ்ச்சியை அளித்தது. அவர், “அப்படியே செய்யத் தொடங்குகிறேன்,” என்று கூறிப் பாரதத்தை வடமொழியில் இருந்து மொழிபெயர்த்துப் பாடத் தொடங்கினார். அப்போது அவருக்கு அகவை இருப்பது தான்.

பாரதம் பாடுதல்

நல்லாப்பிள்ளை, வடமொழிப் பாரதம் பெருந்தேவனார் பாரதம் வில்லி பாரதம் ஆகியவைகளை நன்கு ஆராய்ந்தார். வில்லி பாரதத்தில் விடுபட்ட கதைகளை யெல்லாம் முற்றிலும் பாடினார். வில்லிபுத்தூரார் சுருக்கமாகப் பாடியவைகளைத் தாம் பெருக்கமாக்கினார். வில்லிபுத்தூரார் பாடல்களையும் சேர்த்துக்கொண்டார்.

அந்நாளில் பாண்டிநாட்டில் முருகப்ப உபாத்தியாயர் என்னும் புலவர் ஒருவர் இருந்தார். அவர் நல்லாப்பிள்ளை

யோடு உடன் படித்தவர். நல்லாப்பிள்ளை பாரதம் பாடுஞ் செய்தியை அவர் அறிந்தார். தாழும் நல்லாப்பிள்ளையோடு சேர்ந்து பாரதத்தை இயற்றவேண்டும் என்று எண்ணினார். அவர் உடனே புறப்பட்டு நல்லாப்பிள்ளையிடத்திற்கு வந்து சேர்ந்து தமது நோக்கத்தைத் தெரியப்படுத்தினார். நல்லாப்பிள்ளை மிகுந்த மகிழ்ச்சியுடன் அவரையும் பாரதம் பாடும் பணியில் பங்காளியாகச் சேர்த்துக் கொண்டார். முருகப்ப உபாத்தியாயர் தாழுஞ் சேர்ந்து பாரதத்தைப் பாடினார். பாரதம் மிகவிரைவில் முற்றுப்பெற்றது.

அரங்கேற்றம்

பாரதம் முற்றுப் பெற்ற செய்தியை ரெட்டியார் அறிந்து மிகுந்த மகிழ்ச்சி கொண்டார். காஞ்சிபுரம் வரதராசப் பெருமாள் சந்திதியில் நல்லாப் பிள்ளையின் பாரதம் அரங்கேறவதற்குச் சிறப்பான ஏற்பாடு செய்தார். நல்லாப்பிள்ளை தம் நண்பருடன் காஞ்சிக்குச் சென்று பாரதத்தைச் சிறப்பாக அரங்கேற்றி முடித்தார். கேட்டு மகிழ்ந்த புலவர்கள் சாற்றுக்கவி பாடிச் சிறப்புச் செய்தனர். ரெட்டியார் நல்லாப்பிள்ளைக்கும் முருகப்ப உபாத்தியாயருக்கும் பொருளும் ஆடைகளும் வழங்கிச் சிறப்புச் செய்தனர்.

செய்யுள் தொகை

நல்லாப்பிள்ளை பாரதம் பதினாலாயிரத்து எழுநாற்று இருபத்தெட்டுப் பாக்களைக் கொண்டது. இவற்றுள் வில்லீ புத்தூரார் இயற்றியது நாலாயிரத்து மூந்தாற்றைம்பது. வில்லீபுத்தூரார், நல்லாப்பிள்ளை, முருகப்ப உபாத்தியாயர் என்னும் மூவரால் முடியப் பெற்றிருந்தும் நல்லாப்பிள்ளை ஒருவர் பெயரால் ‘நல்லாப்பிள்ளை பாரதம்’ என்று வழங்கு வதற்குக் காரணம் பெரும்பான்மையான செய்யுட்களை

நல்லாப் பிள்ளை இயற்றியமையோகும். நல்லாப்பிள்ளை யினால் முற்கூறிய தேவசேனை புராணம், பாரதம் ஆகிய இரண்டைத் தவிர வேறு நூல்கள் செய்யப் பெற்றிருப்பதாகத் தெரியவில்லை.

பூவெலாம் சுரும்பின் ஓசையே பொய்கைப்
புனவெலாம் ஓதிமக் குழுவே,
காவெலாம் குயிலின் கூக்குரல் ஓவியே
கடவெலாம் நிதிதரு கலமே,
தாவெலாம் கலாப மஞ்ஞஞியின் நடமே
தடமெலாம் தந்திகள் கெருக்கே,
நாவெலாம் மறையோர் ஆரண ஓவியே
நற்குரு நாட்டினுள் அம்மா.

என்பது நல்லாப்பிள்ளையின் பாடல்

20. வீரமாழுனிவர்

கிறப்பும் பெயரும்

இத்தாலிய நாட்டில் வெனில் மாகாணத்தில் கால்தி கினியோன் என்னும் சிற்றாரில் 1680-ஆம் ஆண்டு நவம் பார்த் திங்கள் 8-ஆம் நாள் வீரமாழுனிவர் பிறந்தார். இவருடைய தந்தையார் பெயர் கொண்டல்போ பெஸ்கி. தாயார் பெயர் எலிசபெத். வீரமாழுனிவருக்கு இடப்பட்ட பிள்ளைப் பெயர் கான்ஸ்டான்ஷியுல் ஜோசப் பெஸ்கி. பெஸ்கி என்பது இவருடைய குடிப்பெயர். கான்ஸ்டான்ஷியுல் தமிழ் நாட்டிற்கு வந்தவுடன் தம் பெயரைத் தமிழ்ப் படுத்தித் தெரியாதன் என்று மாற்றினார். தெரியம் என்னும் சொல் வடமொழி என்று கருதிப் பின் வீரமாழுனிவர் என்று அமைத்துக் கொண்டார்.

கல்வியும் தொண்டும்

இளமைக் காலத்தில் கற்க வேண்டிய கல்வியை நன்கு கற்றூர். தாம் பிறந்த கிறித்து சமய வளர்ச்சிக்கு உழைக்க வேண்டும் என்னும் அவா இவருக்கு உண்டாகியது. தம் எண்ணத்தைத் தாய் தந்தையர்கட்குத் தெரியப்படுத்தினார். மைந்தனுடைய எண்ணத்திற்குப் பெற்றோர்கள் ஆதரவு தந்தனர். தமது பதினெட்டாவது ஆண்டில் தூறவியாகி ஏச் சபையில் சேர்ந்தார். சமய நால்களைக் கற்றுணர்து 1706-ஆம் ஆண்டில் திருமறைக் குரு என்று பட்டம் பெற்றூர். இந்தியாவை யடைந்து தொண்டு செய்ய வேண்டும் என்னும் எண்ணம் பெஸ்கிக்கு இருந்தது. தமது நோக்கத்தைத் திருச் சபைத் தலைவர்கட்குத் தெரியப்படுத்தினார். அவர்கள் 1711-ஆம் ஆண்டில் பெஸ்கியை இந்தியாவுக்கு அனுப்பிவைத்தார்கள். கப்பலேறி மேற்குக் கடற்கரையில் உள்ள கோவா நகரத்திற்கு வந்து சேர்ந்தார். அங்குச் சிலாள் தங்கிப் பிறகு கொச்சியை அடைந்தார். கொச்சியின் அண்மையில் உள்ள அம்பலக் காடு என்னும் இடத்திற்குச் சென்று அங்கிருந்த திருமடத்தில் சிலநாள் தங்கினார்.

பிறகு தமிழ்நாட்டிலே சுற்றாத தொடங்கினார். திருநெல்வேலி, பாளையங் கோட்டை, தூத்துக்குடி, கயத்தாறு முதலிய பல விடங்களுக்குச் சென்றார். ஆங்காங்கிருந்த அறிஞர்களிடத்தில் தமிழ்மொழியைக் கற்றூர். தமிழ்நாட்டுப் பழக்க வழக்கங்களை மக்களுடன் நெருங்கிப் பழகி அறிந்து கொண்டார்.

இந்திய நாடெங்கும் சுற்றிய வீரமாழுனிவருக்கு இந்திய நாட்டு மொழிகளாகிய பார்சி, இந்துஸ்தானி, தெலுங்கு, மலையாளம், கன்னடம் முதலிய பிற மொழிகளினும் பயிற்சியுண்டாயிற்று. தாய் மொழியாகிய இத்தா

சியமொழியோடுகிரேக்கம், எபிரேயம், இலத்தீன், பிரஞ்சு ஆகிய மொழிகளில் புலமை மிகுதியும் உண்டு. இத்தாலியரான வீரமாழுனிவருக்குத் தமிழ்நாட்டுப் பழக்க வழக்கங்கள் நன்றாகப் பிடித்தன. இந்த நாட்டுப் பழக்க வழக்கங்களை மேற்கொள்ளத் தொடங்கினார். சைவர்களான தமிழ்ச் சமையல்காரர்களைச் சமையலுக்கு ஏற்படுத்திக் கொண்டார். புலால் உணவை அறவே நீக்கிச் சைவரானார். நாள்தோறும் ஒருவேளை மட்டும் உண்ணுதலை மேற்கொண்டார். தமது கோலத்தையும் இந்தியப் பண்பாட்டிற்கு ஏற்றபடி மாற்றிக் கொண்டார். நெற்றியிற் சந்தனப் பொட்டு வைத்துக்கொள்வார். தலையிலே பட்டுக் குல்லா அணிவார். இப்பிலே காவியாடை கட்டிக் கொள்வார். திருநெல்வேலிக் கம்பிச் சோமீனப் போர்வையாகப் போர்த்திக் கொள்வார். கால்களிலே மிதியடிகளைப் போட்டுக் கொள்வார். வெளியே புறப்படும்போது முனிவரின் கோலம் இன்னும் சிறந்து விளங்கும். இவர் தமிழ்நாட்டோடு ஒன்றுபட்டுத் தம்மை முழுத் தமிழராகவே மாற்றிக் கொண்டார்.

தமிழ்ப் பயிற்சி

பலரிடத்தினும் தமிழ்மொழியைச் சிறிது சிறிது கற்ற வீரமாழுனிவர், சுப்பிரதீபக் கவிராயரிடத்திலே சிந்தாமணி, சிலப்பதிகாரம், மணியேகலை, தொல்காப்பியம், கம்பராமாயணம் முதலிய நால்களை வரன்முறையாகப் பாடங்கேட்டுணர்ந்தார். திருக்குறளிடத்திலே வீரமாழுனிவர் பெரும் பற்றக்கொண்டிருந்தார்.

சமயத்தொண்டு

முதலில் வீரமாழுனிவர் ஓரிடத்தினும் நிலையாகத் தங்கி யிருக்கவில்லை. ஊரூராகச் சுற்றிச் சமயச் சொற்

பொழிவுகள் செய்து தமிழர்களைக் கிறித்துவர்களாக்கும் பணியில் ஈடுபட்டிருந்தார். இங் நாளில் இவருக்குச் சில பகைவர்களும் ஏற்பட்டார்கள். ‘குருக்கள் பாடி’ என்னும் இடத்தில் இருக்கும்போது வீரமாழனிவருக்குத் தொல்லை யொன்று ஏற்பட்டது. மக்களிற் சிலர் முனிவருக்குப் பகையானார்கள். அங் நாளில் மதுரை நாயக்கர் படையினர் வரி வசூல் செய்வதற்கு அவ்வுருக்கு வந்திருந்தனர். மக்கள் பலர் படையினரிடம் போய் “வீரமாழனிவர் கிறித்துவ மதத்தில் சேருமாறு தம்மைத் துன்புறுத்துகின்றோர்.” என்று கோஞ்சை புகன்றனர். படைத் தலைவனுக வந்திருந்த எல்லமராசன் என்பவன் முனிவரையும் அவர் துணைவர்களையும் கைதியாக்கி வருமாறு வீரர்களை அனுப்பினான். வீரர்கள் வீரமாழனிவரை விரைவிற் பற்றிப்போய் எல்லமராசன் முன்பு நிறுத்தினார். எல்லமராசன் கேட்ட கேள்விகட்கு வீரமாழனிவர் விறைப் பாகப் பதிலுரைத்தார். எல்லமன் வெகுண்டான். எல் லோரையுங் துன்புறுத்தினான். ஒருவரைச் சித்திரவதை செய்தான். வீரமாழனிவர் மீது பல குற்றங்களைச் சாட்டித் தூக்குத் தண்டனை விதித்தான். மறுநாள் காலையில் தூக்கிலிடுவதற்கு ஏற்பாடாயிற்று. கொலை செய்யுமிடத் திற்கு அழைத்துச் செல்லப்பட்டார். கழுத்தில் சங்கிளியும் மாட்டியாயிற்று. இச் சமயத்தில் எதிர்பாராத நிகழ்ச்சி யொன்று நடந்தது. இராச வம்சக் கிறித்துவர்கள் சிலர் வந்தனர். எல்லமனைக் கண்டனர். தங்கள் தலைவர் தலை போனால் தாங்களும் உயிரைவிட நேரிடுமென்றும், வீரமாழனிவர் எத்தகைய தவறுஞ் செய்தவர் அல்லர் என்றும் மன்றுடினர். படைத் தலைவன் அவர்களுடைய வேண்டு கோளைத் தட்ட முடியவில்லை. எல்லோரும் விடுதலை செய்யப்பட்டனர். மேலும் அந்நாளில் நாடெங்கும் இருந்த

கிறித்துவ போதகர்களும் சிற்றரசர்களாலும் படைத் தலைவர்களாலும் பலவகையான தொல்லைகட்டு உள்ளாயினர்.

திருக்காவலூர்

திருச்சிமாவட்டத்தில் உடையார்பாளையம் கூற்றத் தில் ஏலாக்குறிச்சி என்னும் சிற்றார் உள்ளது அதில் கிறித்துவர்களுடைய கோயில் ஒன்று உண்டு. 1716-ஆம் ஆண்டில் வீரமாழுனிவர் ஏலாக்குறிச்சிக்குச் சென்றார். அவ்வூர்க் கோயிலின் அறச்செயல்களை மேற்கொண்டார். கோயிலை நல்ல முறையில் அமைத்தார். ஆண்டுதோறும் திருவிழாவும் செய்தார். ஏலாக்குறிச்சி திருக்காவலூர் என்னும் பெயருடன் சிறந்து விளங்கலாயிற்று. பலவிடங்களிலுமிருந்த கிறித்துவர்கள் திருக்காவலூரை அடைந்து வீரமாழுனிவரிடம் அருளுரைபெற்றுச் சிறப்படைந்தனர்.

திருக்காவலூர் அரியலூர் பெருநிலக்கிழார் இரங்கப்ப மழவராயர் என்பவருக்கு உரிமையாக இருந்தது. அந்த மழவராயர் வீரமாழுனிவருடைய அறிவுத்திறனைபும் நல் வொழுக்கத்தையும் கேட்டு மகிழ்ந்தார். நேரில் கண்டும் உரையாடினார். கோவிலுக்குச் சில இனும் நிலங்களும் வழங்கினார்.

நூல்கள் இயற்றல்

வீரமாழுனிவர் தமிழ்ப்பாக்களை நன்கு பாடக்கூடிய ஆற்றல் பெற்றிருந்தார். திருக்காவலூர்க்கோவிலில் எழுந்தருளிய கண்ணிமரியின்மீது கலம்பகம் ஒன்று பாடினார். மற்றும் அடைக்கல நாயகிமேல் கலி வெண்பா, அடைக்கல மாலை, உலா என்னும் நூல்களும் இயற்றினார். அவ்விடமே நிலையாகத் தங்கிய முனிவர் நூல்கள் பலவற்றை இயற்றலானார். சூசையப்பரின் வரலாற்றை விரித்துக் கூறுவதான தேம்பாவணி என்னும் நூலை 3615 விருத்தப்

பாக்களால் பாடினார். வீரமாழுனிவர் காலத்தில் தமிழ் மொழியில் அகரவரிசை நூல்கள் இல்லை. வீரமாழுனிவர் இந்தக் குறையைப் போக்க எண்ணினார். சதுர அகராதி என்னும் பெயருடன் அகராதி ஒன்றைத் தொகுத்து முடித்தார். தமிழில் அகரவரிசை நூல்கள் இயற்றும் வழக்கம் இதற்குப் பிறகுதான் உண்டாயிற்று. தமிழ் இலத்தீன் அகராதி ஒன்றும், போர்த்துக்கீசியம் தமிழ் இலத்தீன் அகராதி ஒன்றும் செய்தார். இவைகள் பிற மொழி கற்பவர்கட்குப் பேரூதவியாக அமைந்தன. தொன் நூல் விளக்கம் என்னும் இலக்கண நூல் ஒன்றையும் முனிவர் ஏழுதினார். தமிழ்மொழியில் வேறு பல சிறந்த அகராதிகள் தோன்றியபடியால் இன்று சதுர அகராதி பெயரளவில் இருக்கிறது. தொல்காப்பியம் போன்ற அரிய இலக்கண நூல்கள் இருத்தலால் முனிவருடைய தொன் நூல் விளக்கமும் பெயரளவிலேயே இருந்துகொண்டிருக்கிறது.

வீரமாழுனிவர் காலத்தில் தமிழ்மொழியில் உரை நடை நூல்கள் அதிகமாக இல்லை. இருந்த சில உரை நடை நூல்களும் நீளமான மொழித்தொடராக விளங்கின. முனிவர் இக்குறையைப் போக்குதற்குப் பரமார்த்த குருக்கதை முதலிய உரைநடை நூல்களை எழுதி வழிகாட்டினார். இந்நாளில் உரைநடை நல்வளர்ச்சியடைந்து சிறந்து விளங்குகிறது.

இறுதி

வானுள் முழுவதையும் சமயத்தொண்டிற்குக் தமிழ்த்தொண்டிற்குமே செலவிட்ட வீரமாழுனிவர் 1747-ஆம் ஆண்டு பிப்ரவரித் திங்கள் 4-ஆம் நாள் தம் அறபத்தாருவது அகவையில் அம்பலக்காட்டுக் குருமடத்தில் இறைவன் திருவடி நீழலையடைந்தார்.

இயற்றிய நூல்கள்

1. தேம்பாவணி
2. தொன்னால் விளக்கம்
3. திருக்காவலூர்க் கலம்பகம்
4. பரமார்த்த குருகதை
5. அடைக்கலநாயகி கலி வெண்பா
6. அடைக்கலநாயகி மாலை
7. அடைக்கலநாயகி உலா
8. அன்னை அழுங்கல் அந்தாதி
9. கருணம்பரப்பதிகம்
10. கித்தேரியம்மாள் அம்மானை
11. சதூர அகராதி
12. வேத விளக்கம்
13. வேதியர் ஒழுக்கம்

என்னும் இவைகளும் இவைபோன்ற வேறு சில நூல்களும் வீரமாழுனிவரால் இயற்றப் பெற்றுள்ளன.

ஒக அழகிய சொக்கநாதபிள்ளை

தோற்றமுங் கல்வியும்

தென்பாண்டி நாட்டிலே திருநெல்வேலிக்கு வடக்கே யுள்ள தச்சநல்லூரிலே ஏறக்குறைய நூற்றாண்டுக்கு முன்னர் அழகிய சொக்கநாதபிள்ளை தோன்றினார். இவருடைய குலம் சைவவேளாளர் குலம். தந்தையாருடைய பெயர் வன்னியப்பிள்ளை. வன்னியப்பிள்ளை ஆனைமுகக் கடவுளிடத்தில் பேரன்புடையவர். இலக்கிய இலக்கணங்களை வழுவறக் கற்றுக் கல்வியறிவிற் சிறந்து விளங்கினார். தந்தை மகற்காற்ற வேண்டிய கடமையை நன்குணர்ந்த வன்னியப்பிள்ளை தம் பிள்ளையையும் தம்போல் அறிவாளி

யாக்கினார். ஆகவே, அழகிய சொக்கநாதபிள்ளை இளம் பருவத்திலேயே முதுபெரும்புலவர்போற் சிறந்து விளங்கினார். அழகிய சொக்கநாதபிள்ளை தம் தந்தையாரிடத்தே கல்வி கற்றுத் தேர்ந்தவரென்பது,

கனிதரு பெருங்கருணை மருவுபதி தெருகரக்
கணபதியை அஙவ ரதமும்
கருதவிற் பெறுபயன் அங்கத்துள் ஒன்றெனக்
கடையனேன் தனையு மகவன்று
இனி துபெற் றருமையின் வளர்த்துப் படிப்பித்
திகத்தொடு பரத்தும் இன்பம்
எய்தவருள் உபதேசம் உதவசற் குருவான
எந்தைதாள் சிங்கை செய்வாம்.

என்னும் இவருடைய பாடலால் விளங்குகின்றது.

அலுவலும் ஊதியமும்

அறிஞர்களை வாட்டும் வறுமை அழகிய சொக்கநாதரையும் இளமையிலேயே பற்றியது. அதன் அல்லலைப் போக்க அலுவல் ஒன்று தேடினார். திருநெல்வேலி முனிசிபுக்கோர்ட்டில் பார்த்தெதமுதும் வேலை அகப்பட்டது. அவ் வேலைக்கு அங்காளில் திங்கள் ஒன்றுக்கு ரூபா பத்து. அக் கால நிலைமைக்கும் வாழ்க்கைச் செலவிற்கும் அப் பத்து ரூபா மிகப்பெரிய ஊதியமாக விளங்கியது. ஆகவே, சொக்கநாதர் மிக மனநிறைவுடன் வாழ்க்கையை நடத்திக்கொண்டிருந்தார்.

மாசம்பத்து

அழகிய சொக்கநாதரைப் பார்த்து யாரேனும், “தங்கட்கு ஊதியம் எவ்வளவு” என்று கேட்டின் சொக்கநாதர் உடனே, “மாசம்பத்து” என்று மறுமொழி கூற வார். இம்மறுமொழி மாசம் பத்து ரூபா என்று

பொருளாவதோடு மா சம்பத்து, பெருஞ்செல்வம் என்றும் பொருள்படுதலைப் பார்த்து மற்றவர்கள் மிகுந்த மகிழ்ச்சியடைந்து அறிஞரின் சொல்லாற்றலை வியக்து புகழ்வர்.

சுருக்கினான்

அழகிய சொக்கநாதபிள்ளை வேலைபார்த்துக்கொண்டிருந்த கோர்ட்டிலே ஒரு வேலை காலியாயிற்று. அதனைப் பெறுதற்குப் பலர் விரும்பி விண்ணப்பம் போட்டனர். முனிசிப் ஒருவனை அழைத்தார். அவனிடம் மனு ஒன்றைக் கொடுத்து, “இதனைச் சுருக்கி எழுதிக்கொண்டு வா. உன் அறிவுத்திறமையைப் பார்ப்போம்”, என்று கூறினார். அந்த மனிதன் செய்தியைச் சுருக்காமல் இடத்தைச் சுருக்கி எழுதிவந்து முனிசிப்பிடம் கொடுத்தான். அதனைப் பார்த்த முனிசிப் நகைத்து, “நான் சுருக்கி எழுதச் சொன்னேன். நீ அப்படிச் செய்யக்காணேயோ” என்று கேட்டார். அப்பொழுது அண்மையில் இருந்த அழகிய சொக்கநாதர், “கோர்ட்டார் சொன்னபடிதான் இவர் செய்திருக்கிறூர். கோர்ட்டார் சொன்னது செய்திச் சுருக்கம். இவர் செய்திருப்பது இடச் சுருக்கம்”, என்றார். இதனைக்கேட்டு முனிசிபும் அங்கிருந்தவர்களும் நகைத்தார்கள். முனிசிப் சொக்கநாதரின் அறிவுத்திறமையைப் பாராட்டினார்.

பொடிவைத்து நகை செய்தல்

அழகிய சொக்கநாதரோடு ஒரு சமயம் பல நண்பர்கள் சேர்ந்து உரையாடிக் கொண்டிருந்தார்கள். அவர்களுள் பொடிப்போடும் பழக்கம் உடையவர் ஒருவரும் இருந்தார். அவர் ஒருமுறை பொடிடப்பியைக் கிடேஷுவைத்த பொழுது வேறொரு நண்பர் அந்த டப்பியை எடுத்து

மறைத்துக்கொண்டார். பொடி டப்பி அன்பரோ பொடிப் போடுவதற்கு டப்பியைத் தேடினார். துணிமணிகளையெல்லாம் உதறினார். காணுமற்போகவே பதறினார். அவரது நிலைமையைக்கண்டு அங்கிருந்தவர்கள் இரங்கினார்கள். பொடி டப்பியை மறைத்துக்கொண்ட அன்பர் பத்தர்மரபினார். பொடிடப்பிக்காரரின் திண்டாட்டத்தைக் கண்டு அவர் நகைத்தார். பொடிடப்பி அவரிடம் இருக்கிறதென் பதை ஊகித்துக்கொண்ட சொக்கநாதர் அந்த நண்பர் முகத்தைப்பார்த்துத், “தாங்கள் பொடி வைத்துத்தான் நகை செய்கிறீர்களா ?” என்று கேட்டார். இம்மொழி இரு பொருள் பயந்தைக் கண்டு அங்கிருந்தவர்கள் நகைத்தனர். பத்தரோ, “இந்தாருங்கள்” என்று கூறிப் பொடிடப்பியைக் கொடுத்து விட்டார்.

முத்துசாமிப் பிள்ளை நட்பு

அந்நாளில் முத்துசாமி பிள்ளை என்னும் பெருஞ் செல்வர் சிறந்த வள்ளலாக விளங்கினார். அழகிய சொக்கநாதர் அறிவாற்றலும் உரையாடல் வன்மையும் அவருடைய உள்ளத்தைக் கவர்ந்தன. இருவருக்கும் தொடர்ந்த நட்பு உண்டாகியது; இருவரும் இணைப்பியா நண்பர்களாயினர். இவர்களின் கூட்டுறவு மற்றவர்கட்கு மிகுந்த மகிழ்ச்சியை அளித்தது. அறிஞரும் செல்வரும் இவ்வாறு நட்புக் கொள்ளும் புதுமையும் உண்டோ என்று அவர்களின் பண்பைக்கண்ட புலவர்கள் புகழ்ந்து பலவாறு பாடலாயினர். ஒரு புலவர்,

“ பூமகனும் நாமகனும் மாதரெனப்
புகல்குறைவு போதல் அன்றி,
மாமிமரு மகளாத லாற்பகைகளுர்
எனும்வசையும் மாற வேண்டித்,
த. பு. வ.-71—6

தாழுயரா டவராநன் னேயரா
உலகின்முத்துச் சாமி யென்றும்,
தோயில்அழ கியசொக்க நாதனென்னும்
பெயர்பெற்றுத் தோன்றி ஞரால்.”

என்று பாடிக் களிகூர்ந்தார். அழகிய சொக்கநாதர் தமது நகைச்சுனவு மிக்க உரையாடல்களால் முத்துசாமிப் பிள்ளையைக் களிப்பென்னுங் கடலில் அழித்திக் கொண்டிருந்தார்.

விருதங்கக்காரன்

கைதேரூத மத்தளக்காரன் ஒருவன் ஒருநாள் மத்தளத்தைத் தொப்புத்தொப்பென்று அடித்துக்கொண்டு முத்துசாமிப் பிள்ளையிடம் நன்கொடை பெறுவதற்கு வந்தான். அவன் மத்தளத்தை அடித்த மாதிரி எல்லோருக்கும் மிகுந்த நகைப்பை உண்டாக்கியது. கூடையோடு தெருவிற் சென்றுகொண்டிருந்த சில பெண் களும் சிறுவர்களும் வந்து அவன் மத்தளம் அடிப்பதை வேடிக்கை பார்த்தனர். அப்போது முத்துசாமிப் பிள்ளையோடிருந்த அழகிய சொக்கநாதர்,

“எங்கண்முத்து சாமீமன்ன இங்கே ஒருவன்மிரு தங்கமதை ஓயாமல் தட்டினுன்—அங்கங்கே கூடினின்ற பெண்களெருக் கொள்வதற்குக் கூடையெழுத் தோடிவந்தார் நீ பார்த்தா யோ.”

என்று சொல்லிப்பாடினார். இதனைக்கேட்டு முத்துசாமிப் பிள்ளையும் அவையில் இருந்த பிறகும் விழுந்து விழுந்து நகைத்தனர்.

பாதிரி

ஒருநாள் சொக்கநாதப் பிள்ளை முத்துசாமிப் பிள்ளையைப் பார்த்து, முதலெழுத்து இல்லாவிட்டால் விளக்கிற போடுவதாகும். இடையெழுத்து இல்லாவிட்டால் மனைவி

யின் பேராகும், கடையெழுத்தில்லாவிட்டால் அரையின் பேராகும்; மூன்றெழுத்தால் ஆகிய இம்மொழி கிறித்து மத குருவின் பெயராக இருப்பதுடன் ஒரு மரத்தின் பெயராகவும் இருக்கிறது. அம்மொழி எது என்பதைக் கூறுங்கள் பார்ப்போம் என்னும் கருத்தை அமைத்து,

“முருகனேகர் முத்துசாமி முதலெழுத் தில்லா விட்டால் இரவிடு விளக்கிற் சேரும் இடையெழுத் தில்லா விட்டால் கருணைசேர் மனைவி பேராம் கடையெழுத் தில்லா விட்டால் அரையின்பேரதுகி ரித்து மதக்குரு மரத்தொன் ரூமே.”

என்று பாடினார்.

இதிற் குறிக்கப்பெறுகிற மொழி பாதிரி; விளக்கிற் சேர்வது திரி, மனைவிபேர் பாரி, அரையின் பேர் பாதி. மற்றும் விடுகணிகளாக;

புதையல்

“ முற்பாதி போய்விட்டால் இருட்டே யாகும்
 முன்னெழுத்தில் வாவிட்டால் பெண்ணே யாகும்,
 பிற்பாதி போய்விட்டால் ஏவற் சொல்லாம்
 பிற்பாதி யுடன்முனெழுத் திருந்தால் மேகம்
 சொற்பாகக் கடைத்தலைசின் மிருகத் தீனி
 தொடர்இரண்டாம் எழுத்துமா தத்தில் ஒன்றும்
 பொற்பார்தின் புயமுத்துச் சாமி மன்னு
 புகலுவாய் இக்கதையின் புதையல் கண்டே.”

முற்பாதி போய்விட்டால், அல் - இருள்,
 முன்னெழுத் தில்லாவிட்டால், தையல் - பெண்
 பிற்பாதி போய்விட்டால், புதை - புதையென் னேவல்,
 பிற்பாதி யுடன் முன்னெழுத்து, புயல் - மேகம்,
 சொற்பாகக் கடையும் தலையும், புல் - விலங்குணவு,
 இரண்டாம் எழுத்து மாதத்தில் ஒன்று, தை - தைமாதம்.

FF

“வெள்ளனத்து மீதேறும் பிரமன் அல்ல
 மேனிக்குப் பாயிருக்கும் மாலும் அல்ல,
 தன்னரிய வறுகாற்டு சிக்க நாடும்
 சங்கரனும் அல்லவிடம் தலையிற் கொண்டும்
 தெள்ளுமதன் உயிர்போகா தெந்த நாளும்
 சிறையிருக்கும் விடுதலையாய்ச் செகத்து லாவும்
 பள்ளிகொள்ளு முகுந்தனிகர் முத்துச் சாமிப்
 பாண்டியனே இக்கதையின் பயன்சீ சொல்லே.”

இச்செய்யுளி ஒம் இறதியில் விடை அமைந்துள்ளது.
 சு உணவின்மீது ஏறும்; உடல் கருநிறம் உடையது.
 தெனின் பொருட்டு மலைரத்தேடும். சுக்கு விடம் தலையில்.
 அதற்குச் சிறகும் உண்டு. அஃது எங்கும் பறந்து திரியும்.
 இத்தகைய விடுகதைப் பாடல்களேயல்லாமல் இருபொருள்
 தருமாறு சிலேடையாகப் பாடுவதினும் இவர் வல்லவர்.
 முத்துசாமிப்பின்னைய முன்னிலைப் படுத்திச் சிவனுக்கும்
 திருமாலுக்கும், சிவனுக்கும் தேங்காய்க்கும், சிவனுக்கும்
 வாழைப்பழத்திற்கும், திருமாலுக்கும் கைக்கடிகாரத்திற்
 கும், மன்மதனுக்கும் நெருப்புக்கும், வேசைக்கும் சவுளிக்
 கடைக்கும், வேசைக்கும் நாய்க்கும், வேசைக்கும் பேய்க்
 கும், கள்ளனுக்குஞ் செருப்புக்கும், மயிலுக்கும் கரும்புக்
 கும், ஒட்டுத்திண்ணைக்கும் கழுத்தணிக்கும், மரத்திற்கும்
 பிற்றற் குடைக்கும், இவர் பாடியுள்ள சிலேடைப் பாடல்
 கள் படிப்பவர்கட்டு மிகுந்த களிப்பையூட்டுவனவாம்,

பறவைகளின் பெயர்

பறவைகளின் பெயரை அடைமொழிகள் இல்லாமல்,

“சுக்கரவா கங்கிளியாங் தொரை அன்னங்கர்
 ரிக்குருவி கெளதாரி காட்டையன்றில்—கொக்கு
 குயில்கருடன் காக்கைப்பூ கோழியிரா சாளி
 மயில்கழுகு கோட்டான்வெள வால்.”

என்று பாடியுள்ளார்.

பூச்செண்டு

அழகிய சொக்கநாதர் ஒருநாள் காந்திமதியம்மை கோபிதலுக்குச் சென்றார். அம்மையைத் தொழுது வாழ்த் தினார். பிறகு ஓரிடத்தில் நின்று வரம் வேண்டும் பாவனையில் கண்களை மூடிக் கைகளை நீட்டி ஏந்திக் கொண்டிருந்தார். அப்போது ஒரு செல்வர் உள்ளே போய் அம்மையைத் தொழுதார். அருச்சகர் அச்செல்வரின் கையிலே ஒரு பெரிய பூச்செண்டைக் கொடுத்தார். அப் பூச்செண்டென் செல்வர் வெளியே வந்தார். கைகளை ஏந்தியவாறு புலவர் கண்மூடி நின்றிருத்தலைக் கண்டார். அவர் கைகளிலே பூச்செண்டை வைத்து விட்டார். அழகிய சொக்கநாதர் கண்களைத் திறந்து பூச்செண்டைக் கண்டார். அம்மை வழங்கியதாக உள்ளங்களித்து மகிழ்ந்தார். பின்பு ஒருநாள் இதனை எண்ணி,

“இணங்கொடுக்க நெறிசிறிதும் இல்லா நாயேன்

இசைத்தபிள்ளைக் கவிமாலை எத்திக் கும்போய் மணங்கொடுக்க நயந்தினி து வளைந்து கொண்ட

வண்கருணை நினைந்துருகி வழுத்து மோர்நாள் பணங்கொடுக்க துளதேனும் பாம்பும் போலப்

பாழ்த்தவறு மையும்கடனும் படுத்து கின்ற கணங்கொடுக்க மொழியும்வண்ணம் கைச்செண் உந்த காந்திமதித் தாயென்னைக் கைவிடானே.”

என்று பாடினார்.

சமகாலப் புலவர்கள்

கவிராச நெல்லையப்ப பிள்ளை, வேம்பத்தூர்ப் பிச்சவையர், கல்போது புன்னைவனக் கவிராயர், முகவூர்க் கந்தசாமிக் கவிராயர், ககவூர் இராமசாமிக் கவிராயர், சென்னிகுளம் அண்ணுமலை ரெட்டியார், முத்துவீருப் புலவர், கந்தசாமிப் புலவர், திருநெல்வேலி முத்துப் புலவர் முதலியவர்கள்

அழகிய சொக்கநாத பிள்ளை காலத்திருந்த சிறந்த புலவர் களாவர்.

இவரியற்றிய நால்கள்

1. காந்திமதியம்மை பிள்ளைத்தமிழ்
2. பதசாகித்தியங்கள்
3. சிங்காரப்பதம்
4. அஙவரததானாதர் பதிகம்
5. காந்திமதியம்மை பதிகம்
6. காந்திமதியம்மை கவித்துறையந்தாதி
7. நெல்லைநாயக மாலை
8. முத்துச்சாமி பிள்ளை காதற்பிரபந்தம்
9. சங்கரநயினர் கோயில் அந்தாதி
10. ஸ்ரீவில்லிபுத்தூர்க் கோதையந்தாதி

முதலிய நால்களும் தனிப்பாடல்கள் பலவும் அழகிய சொக்கநாத பிள்ளையவர்களால் செய்யப் பெற்றுள்ளன.

பாநயம்

இவருடைய பாடல்கள் எவ்வகையிலும் புதுமையுடையனவாகவே இருக்கும்.

“வெள்ளரிக் காயா விரும்புமல ரைக்காயா
உள்ளமிள காயா ஒருபேச் சுரைக்காயா ?”

இவ்வடிகளில், வெள்ளரிக்காய், அவரைக்காய், மிளகாய், பேச்சுரைக்காய் முதலியவைகளைப் பார்க்கிறோம். ஆனால், இவ்வடிகளின் பொருள்,

வெள் அரிக்கு ஆயா—வெண்ணிறமுடைய திருமா ஊக்கு (அவர் நரசிங்கமாகத் தோன்றிய தூண்ண) தாயா? (தூணைப்போல் பேசாமல் இருக்கிறுபே நீ தூணு) விரும்பும் அவரைக்காயா உள்ளம் இளகாயா—உண்ணை விரும்புவோரை இயல்பாகச் சினவாத மனம் என்பால் இளக

மாட்டாயா? ஒருபேச்சு உரைக்காயா—ஒருமொழி சொல்ல
மாட்டாயா என்பதாம்.

இறுதி

புலவர் திலகராய் விளங்கிய இவர் நல்லறிஞர்கள்
உள்ளாம் வருந்துமாறு 1885-ஆம் ஆண்டில் காலமானார்.

உட. நமசிவாயப் புலவர்

தென்பாண்டி நாட்டிலே செங்கோட்டை என்னும்
ஹரிலே வேளாளர் குலத்திலே நமசிவாயப் புலவர் தோன்
றிஞர். நமசிவாயப்புலவர் குழநியாயிருக்கையில் தானே
அவருடைய பெற்றேர் காலமாயினர். உறவினர் சார்
பிலே நமசிவாயப் புலவர் வளர்ந்து பள்ளிக் கல்வியையும்
பயின்றார். அகவை இருபது நிரம்பியபோது திருமண
மும் முடிந்தது. நமசிவாயப் புலவர் பாபவினாசச் சிவப்
பதியை அடைந்து அப் பதியிலே வாழ்க்கை நடத்தத்
தொடங்கினார். நூல்களைப் படித்தல் இறைவழிபாடு புரிதல்
முதலியவைகளைச் செய்துகொண்டிருந்தார். அப் பதியில்
எழுந்தருளிய இறைவியின் பெயர் உலகாம்பிகை என்பது
நமசிவாயப்புலவர் அந்த அம்பிகைமீது பேரன்பு கொண்டு
வழிபாடு செய்திருந்தார்.

விக்கிரமசிங்கபுரம் என்னும் ஜார் பாபவினாசப்பகு
திக்கு அணித்தாக உள்ளது. அப்பதியில் அந்நாளில்
அருள்நலம் கைவரப்பெற்ற பெரியார் ஒருவர் எழுந்தருளி
யிருந்தார். நமசிவாயர் அப்பெரியவரைப் போற்றி வழி
பட்டார். அப்பெரியவர் இறைவியின் மூலமறையை நமசி
வாயருக்கு நனின்று அதனை உருவேற்றப் பணித்தார். நம
சிவாயரும் அவ்வாறே உருவேற்றினார். அம்மையின்

அருளால் நன்மைகள் பல இம்மையே நமசிவாயருக்கு உண்டாகத்தொடங்கின. அம்மையின் காட்சி புலவருக்குக் கணவின்கண் உண்டாகியது. கலைமகள் அருளும் புலவருக்கு மிகுதிப்பட்டது. சிங்கைவெண்பா முதலிய நூல்கள் பாடிச் சிறப்புடன் விளங்கியிருந்தார். புலவரின் கீர்த்தி பலவிடங்களினும் பரவியது. பாபவினாசக்கோயில் சிங்கைக்கோயில் ஆகியவைகளில் பூசைக்குப்பிறகு அந்த ஞௌர்கட்கும் தூறவிகட்கும் திருநீறு வழங்கியபின் நமசிவாயப்புலவருக்கு வழங்குதல்வேண்டும் என்னும் வழக்கமும் ஏற்பட்டது.

ஒரு காலத்தில் அரசன் ஒருவன் சிங்கைச் சிவன் கோயிலுக்கு வந்தான். அந்தஞௌர்கட்கும் தூறவிகட்கும் திருநீறு வழங்கியபின் நமசிவாயப் புலவருக்கு வழங்குதலைக் கண்டான். அவருக்கு இச் சிறப்பு வழங்கக் காரணம் யாது என்று உசாவினான். நமசிவாயப் புலவர் தெய்வத்திருவருள் கைவரப்பெற்றவர் என்று பலரும் பகர்ந்தனர். ஆனால், அரசனுக்கு அச் செய்தியில் ஜூயம் உண்டாயிற்று. அவன் நமசிவாயப் புலவரின் ஆற்றலை ஆராய்ந்துபார்க்க விரும்பினான். நமசிவாயப் புலவரைப் பார்த்து, “நீவீர் உம்முடைய பெருமையை எமக்குப் புலப் படுத்தவேண்டும். அவ்வாறு செய்யத் தவறுவீராயின், திருநீறு முதற்கண் பெறுஞ்சிறப்பு உமக்கு இல்லாமற் செய்வேன்,” என்று கூறி வீம்புறையாடினான். கொற்றவன் கூற்றைக் கண்டு கற்றறி புலவர் சினங் கொண்டிலர் “ஓ அரசே! நீவீர் யாது செய்யவேண்டும் என்று கூறுகிறீர்? அதனைக் கூறுவீராயின் அவ்வாறே செய்வோம்,” என்றார்.

அரசன் அறிஞரைப்பார்த்து, “உலகாம்பிகையின் திருக்கையில் உள்ள பூச்செண்டு எல்லோரும் பார்க்கும்

படி உம்முடைய கைக்கு வந்து சேருமாறு ஒரு செய்யுள் இயற்றும்,” என்று கூறினான். அவ்வளவிற் புலவர்,

“விண்டல நின்ற சரக்கால சோம சவேதமுக மண்டல முங்கை மலரோடுங் தோளில் வடிந்தரத்னக் குண்டல மும்புளை வாலப் பிராயக் குமாரத்தியாய்ச் செண்டலர் செங்கை உலகாளன் நாவிற் சிறந்தனளே”

என்று ஒரு செய்யுளைப்பாடினார். உலகாம்பிகையின் திருக்கையில் இருந்த பூச்செண்டு நமசிவாயப் புலவரின் கைக்கு எல்லோரும் பார்க்கும்படியாகச் சென்றது. இங்கிகழ்ச்சியைக் கண்ட அரசன் அஞ்சிக் கலங்கினான். கீழே விழுந்து புலவரை வணங்கினான். அங்குக் கூடியிருந்தவர்கள் யாவரும் புலவரை வணங்கிப் போற்றினார்.

பிறகு அரசன் நமசிவாயப் புலவரைப் பார்த்து, “ஆணவத்தினுலே அடியேன் செய்த தவற்றினைப் பொறுத்தருளல் வேண்டும்,” என்று வேண்டிக்கொண்டு பல நன்கொடைகள் வழங்கிச் சென்றான். இதன்பின் நமசிவாயப்புலவர் பெருமை மேலும் சிறந்து விளங்கியது.

ஒருநாள் வசைகவியாண்டான் கவிராயர் நமசிவாயப் புலவரைக்கண்டார். இருவரும் ஒருவர்மீது ஒருவர் வசை பாடி அழியவில்லை. சிறி துபோது அளவளாவியிருந்து பிரிந்தனர்.

நமசிவாயப் புலவர் மனைவியோடு இல்வாழ்க்கையைச் சிறப்புற நடத்திக்கொண்டிருந்தார். தமது குலத்தொழிலாகிய பயிர்த்தொழிலையே நாளும் விரும்பிச்செய்தார். அவருக்கு அத்தொழிலில் பலவகையான அல்லல்கள் உண்டாயின. உழவுமாடுகள் சண்டிகளாயிருந்ததுடன் பண்ணையாளும் பெருஞ்சண்டியாக இருந்தான். வயலோ மேட்டு கிலமாக அமைந்திருந்தது. புலவர் இவைகளைக் குறித்து,

“கயல்வாய்த்த கண்ணி உலகே உன து கருணையினால் இயல்வாய்த்த தங்கைக்கு யான்வந்து வாய்த்ததும் என்றனக்கோர் வயல்வாய்த்த துங்கள் மாடெடான்று வாய்த்ததும் வம்புபள்ளப் பயல்வாய்த்த துந்தமி யேன்முன்னை நாள்செய்த பாக்கியமே.” என்று ஒரு செய்யுள் பாடினார்.

தண்ணீரை நிலத்திற்குப் பாய்ச்சிக்கொள்ளும் செயலிலே இவருடைய பக்கத்து நிலத்துக்காரர்கள் இவருக்கு அடிக்கடி தொல்லையளித்தனர். தண்ணீர் பாயாதபடியால் ஒருமுறை இவருடைய நிலம் பலநாள் காய்ந்து பயிர்கள் வெய்யிலால் வாடின. நமசிவாயப்புலவர் உலகாம்பிகைமீது சில செய்யுட்கள் பாடித் தமது நிலத்திற்கும், தமக்கு வேண்டியவர்கள் சிலர் நிலத்திற்கும் மட்டும் மழை பெய்யச்செய்து கொண்டனர். இந்நிகழ்ச்சி பக்கத்து வயல்காரர்களுக்கும் பிறருக்கும் அச்சத்தை உண்டாக்கியது.

ஒருநாள் புலவர் இல்லத்திற்கு விருந்தினர் சிலர் வந்தனர். ஈயாப்பேயன் ஒருவனிடஞ் சென்று நமசிவாயப்புலவர் வாழையிலை கேட்டார். அத் தீயன் வாழையிலை கொடாமல், “உமது வீட்டுவாசலில் இருந்த ஒரு வாழை மரம் ஏன் பட்டுப்போயிற்று. நீவீர்தாம் கெட்டிக்காரராயிற்றே அது தழைத்து வளருமாறு ஒருபாட்டுப்பாடிக்கொள்ளக்கூடாதா?” என்று கூறிப் பலவாறு பேசினன். புலவர் தம் வீட்டு வாசலில் வாழைமரம் ஒன்று தழைத்து வளருமாறு இறைவியைப்பாடி அவ்வாறே ஆகப் பெற்றனர்.

நமசிவாயப்புலவர் தலைமயிரை வளர்க்காமல் மொட்டையடித்த தலையினராக விளங்கியிருந்தார். ஒருநாள் சிலர் நமசிவாயப்புலவர் தலை மொட்டையடித்து விளங்குவதைக்குறித்துப் பலவாறு பேசி எள்ளி நகையாடினர். அப்பொழுது நமசிவாயப்புலவர்,

“கட்டுப் படாதுள் எழுக்கடையாது கனத்தசண்டைக்கு எட்டுக் கொடாது நல் எண்ணெய்செல் லாதிள மாதர்கையால் குட்டுப்பட்டாலும் கணீரென்று கேட்கும் குவலயத்தில் மொட்டைத் தலைக்கு நிகரோ முடித்தலை மூடர்களே.”

என்னும் செய்யுள் ஒன்றைப் பாடித் தம்மை இகழ்ந்தவர் களைப் பார்த்துக் கேளி செய்தார்.

நமசிவாயப்புலவர் ஒருமுறை திருவநந்தபுரஞ்-சென்று அங்நகரத்து அரசன் மீது சில செய்யுட்கள் இயற் றினூர். அதனைக்கேட்டு மகிழ்ந்த அரசன் நமசிவாயப்புலவருக்குத் தக்கவாறு நன்கொடை வழங்கினான். வழுதலங்காயைக் குறித்து நமசிவாயர்,

“தேங்காயைத் தின்னிற் சிரங்காய் வெடிக்குங் தினமு முன்னி மாங்காயைத் தின்றிடில் வங்காய்ச் சொரியும் வளம் பெருகு பாங்காரும் வாழை பலாக்காயும் வாய்வுப் பதார்த்த நமக்கு ஆங்காய் வழுதலங்காயோன்று மேமலை யாளத்திலே”

என்று ஒருசெய்யுள் இயற்றினார். நமசிவாயப்புலவர் நூல்களிலே சிங்கைவெண்பா முதலிய சில நூல்கள் அச்சாகியுள்ளன.

உந். சின்னத்தம்பிப் புலவர்

அரிய சிற்றிலக்கியங்களாக விளங்கும் மறைசையந்தாதி, கல்வீனையந்தாதி ஆகிய நூல்களை இயற்றிய சின்னத்தம்பிப்புலவர் என்பவர், யாழ்ப்பாணத்திலே நல்லூரிலே வில்லவராய முதலியார் என்பவருக்கு அருமைத் திருமகஞகத் தோன்றினார்.

வில்லவராயமுதலியார் 1886-இல் யாழ்ப்பாண நியாயசபைக் கனவான்களுள் ஒருவராக விளங்கியிருந்தார். இவர் கல்வியறிவிற் சிறந்த புலமைபெற்றுச் செய்யுள் நூல்கள் பாடுந்திறமுடையவராக அமைந்திருந்தார்.

பேரறிவாளராகிய முதலியாருக்கு மகனுகத் தோன் றிய சின்னத்தம்பிப் புலவரோ, கல்வி கற்றலில் கருத்துச் சிறிதும் அற்றவராய் மாடுமேய்க்குஞ் சிறுவர்களோடு விளையாடுதலை மேற்கொண்டொழுகினார். முற்பிறப்பின் நல் விளைப்பயனுல் சின்னத்தம்பியார் சின்னத்தம்பியாக இருக்கும் போதே கலைமகள் திருவருளைப் பெற்றூர்

ஒருநாள் சின்னத்தம்பியார் சில சிறுவர்களோடு தெருவிலே விளையாடிக்கொண்டிருந்தார். அப்பொழுது வேற்றார்ப் புலவர் ஒருவர் வில்லவராய முதலியார்மீது நால் ஒன்று பாடிக்கொண்டு பரிசில் பெறும்பொருட்டு வந்தார். அவருக்கு வில்லவராய முதலியாரின் வீடு தெரியாது. ஆகவே, அவர் தெருவில் நின்ற சிறுவர்களைப் பார்த்து, “வில்லவராயமுதலியார் வீடு யாது?” என்று உசாவினார். அப்பொழுது அங்கிருந்த சின்னத்தம்பியார் முன் வந்து,

“ பொன்புச் சொரியும் பொலிந்தசெழுங் தாதிறைக்கும் நன்பு தலத்தோர்க்கும் நன்னிழலாம்—மின்பிரபை வீசுபுகழ் நல்லுரங் வில்லவராயன்கனக வாசலிடைக் கொன்றை மரம் ”

என்னும் ஒரு வெண்பாவினால் தம் வீட்டின் அடையாளத் தைக் கூறினார். இதனைக்கேட்ட அப் புலவர் திகைத்துப் போனார்.

சின்னத்தம்பி பள்ளிக்கூடத்திற்கு ஒழுங்காகச் சென்று கல்வி பயிலாமையைக்கண்ட வில்லவராயர் தம் மகனைக் கண்டித்தார். பள்ளிக்கூடம் போகாவிட்டால் வீட்டிலே சாப்பாடு கிடையாது என்று அச்சுறுத்தினார். வீட்டிலே உணவிடக்கூடாது என்று தம் மனைவியையுங் கண்டித்தார். ஆனால், சின்னத்தம்பியோ வீட்டிற்குப் போய்க் கள்ளத்தனமாகச் சாப்பிட்டுவிட்டுத் துள்ளித்

திரிந்துகொண்டிருந்தார். அந்நாளில் வில்லவராயர் ஓர் அந்தாதி பாடத் தொடங்கியிருந்தார். ஒருநாள் ஒரு பாட்டில் ஓர் அடியை எழுதிவிட்டு அதுவளின் பொருட்டு வெளியே போய்விட்டார். போகும்பொழுது பாட்டின் அடி எழுதப்பெற்ற ஒலைச்சுவடியையும் எழுத்தாணியையும் வெளியே ஓரிடத்தில் வைத்துவிட்டுச் சென்றார்.

நண்பகலில் சாப்பிடவந்த சின்னத்தம்பி ஒலையை எடுத்துப்பார்த்தார். பாட்டின் 2, 3, 4, அடிகளைத் தாம் எழுதிவைத்துவிட்டுப் போய்விட்டார். பிறகு வீட்டிற்கு வந்த வில்லவராயர் உணவு முதலியவைகளை முடித்துக் கொண்டபின் பாட்டை முடிக்க எண்ணினார். ஒலைச்சுவடியை எடுத்துப்பார்த்தார். பாட்டு நிறைவேறியிருந்தது. அந் நிறைவேற்றம் அவருக்கு மிகுந்த மகிழ்ச்சியை அளித்தது. அவர் நம் மனைவியைக் கூப்பிட்டு, “இங்கே வந்த வர் யாவர்?” என்று உசாவினார். முதலில் அச்சங்கொண்ட அவ்வம்மை ஒருவரும் வரவில்லை என்று கூறி மறுத்தாள். கணவன் வற்புறுத்திக் கேட்கவே, “அந்த பேய்ப்பையல்தான் இங்கே வந்து ஒலையை எடுத்துக் கிறுக்கிக் கொண்டிருந்தான்,” என்று கூறினாள். முதலியார் சின்னத்தம்பியைத் தேடியழைத்தார். அவர் மீது அன்பு பாராட்டிப் போற்றினார். பிறகு அந்நாலைச் சின்னத்தம்பியாரே செய்து முடித்தார்.

ஒருநாள் யாழிப்பாணம் வண்ணார் பண்ணையில் கணே சையர் என்பவருடைய வீட்டிலே பல புலவர்கள் ஓர் அவையாகக்கூடி இராமாயணத்திற்குப் பொருள் செய்து கொண்டிருந்தனர். அப்பொழுது ஒரு பாட்டிற்குப் பொருள் விளங்காதபடியால் எல்லோரும் விழித்தார்கள். ஒவ்வொருவரும் தத்தமக்குத் தோன்றியவாறு கூறினார்கள். அவர்கள் கூறிய பொருள் சிறிதும் பொருந்தவில்லை.

அப்பொழுது மிக இளைறாக இருந்த சின்னத்தம்பிப்புலவர் ஒரு மூலையில் உட்கார்ந்து கொண்டிருந்தார். அவர் அந்தப் பாட்டிற்கு ஒர் உரை கூறினார். சின்னத்தம்பியார் கூறிய உரை எல்லோருக்கும் மகிழ்ச்சியை உண்டாக்கியது. யாவரும் சின்னத்தம்பிப்புலவரைப் போற்றினார்கள். கணேசையர் பெருமகிழ்ச்சியடைந்தவராய்ப், பண்டாரக்குளம் என்னும் பெயருடைய வயல் ஒன்றைச் சின்னத்தம்பியார்க்கு நன்கொடையாக வழங்கினார்.

சின்னத்தம்பிப்புலவரால் பாடப் பெற்றனவாக இரண்டு அந்தாதிகள் வழங்கிக்கொண்டிருக்கின்றன. ஒன்று மறைசையந்தாதி. இது சோழவளாட்டிலே திருமறைக் காட்டிலே திருக்கோயில் கொண்டு எழுந்தருளிய சிவபெருமான்மேல் பாடப்பெற்றது. இது சொன்னேக்கும் பொருளேஞ்கும் மிக்கதாய்க் கற்பார் உள்ளத்தைக் கழி பெருங்களிப்பில் ஆழ்த்துவதாய்ச் சிறந்து விளங்குகின்றது. இந்த மறைசையந்தாதிக்கு ஆசிரியர் சின்னத்தம்பிப்புலவர் என்பது,

“செந்தா தியன்மணிப் பூண்புவி யூரந்குச் சேர்ந்தளித்த சிங்தாத் தியானஞ்செய் வில்லவ ராசன் திருப்புதல்வன் அந்தா வளங்திகழி நல்லைச்சின் நத்தம்பி நாவலன்சீர் அந்தாதி மாலையை வேதாட வீசற் கணிந்தனனே”

என்னுஞ் செய்புளால் பெறப்படும். மற்றது கல்வளையந்தாதி. இது சண்டியிருப்பாயில் உள்ள கல்வளைப் பிள்ளையார்மேல் பாடப்பெற்றது. இதுவுஞ் சொற்செறிவு பொருட் செறிவுடையதாய்ச் சிறந்து விளங்குகின்றது.

“கல்வளையாத விரும்புநெஞ் சேகைய ரோடுறவா கல்வளையார்ச்சீன வாயரக்காம் பல்செங் காவியின்பக் கல்வளையார நிலாவீச விள்ளஞ்க கழனிசுற்றுங் கல்வளையானக் குசபாச மேந்துங் கரன் புகழே.”

என்பது கல்வளையந்தாதியில் ஒரு பாட்டு.

உ. சங்கர நமச்சிவாயப் புலவர்

சங்கரநமச்சிவாயப்புலவர் திருநெல்வேலியிலே வேளா னர் குலத்திலே தோன்றினார். இலக்கணக்கொத்துச் செய்த சாமிநாத தேசிகர் இவருடைய ஆசிரியராதனின் சங்கர நமச்சிவாயப்புலவருடைய காலம் சாமிநாத தேசிகருடைய காலமேயாகும்.

சாமிநாததேசிகரிடம் சங்கர நமச்சிவாயர் தொல்காப்பியம் முதலிய இலக்கணநூல்களையும் இலக்கியங்களையும் ஜயமறக் கற்றுச் சிறந்து விளங்கினார். அந்நாளில் ஊற்றுமலை என்னும் ஊரில் இருதயாலய மருதப்ப தேவர் என்னும் பெருஞ் செல்வர் நுண்ணறிவாளராகவும், அருங் கொடையாளராகவும் சிறந்து விளங்கினார். சங்கரநமச்சிவாயப் புலவருக்கும் இருதயாலய மருதப்ப தேவருக்கும் பழக்கம் ஏற்பட்டது. நாள்டைவில் சங்கர நமச்சிவாயர் இருதயாலய மருதப்பதேவருடைய அவைக்களைப் புலவராக அமர்ந்தார்.

சங்கர நமச்சிவாயருடைய பேரறிவை நன்கறிந்த இருதயாலய மருதப்பதேவர், நன்னூலுக்கு விருத்தியுறை ஒன்று எழுதுமாறு சங்கர நமச்சிவாயரைக் கேட்டுக் கொண்டார். சங்கரநமச்சிவாயர் நன்னூல் உரையை அவருடைய விருப்பப்படியே எழுதி முடித்தார். சங்கர நமச்சிவாயர் நன்னூல் உரையை எழுதிய காலத்தில் இவருக்குத் திங்கள் ஒன்றுக்கு நான்கு கோட்டை நெல்தும் நாள் ஒன்றுக்கு ஒருபடி பாலும் கொடுக்கப்பட்டதாகவும் உரை அரங்கேற்றங்கு செய்யப்பட்ட பின்னர் தகுந்த நன் கொடை அளிக்கப்பட்டதாகவும் கூறப்படுகிறது. இருதயாலய மருதப்ப தேவருடைய வேண்டுகோளின்படி நன் ஊல் விருத்தியுறை செய்யப்பட்ட தென்னுஞ் செய்தி,

“நன்னாலுட் கருத்துலகோர் அறியவுரை
செய்கவென நரேந்தர் சிங்கம்
தென்னாற்று மலைமருதப் பண்புகலப்
பொருள்விளங்கச் செய்தான் பாரில்
எந்துற்கும் எழுத்தொடுசொற் பொருளறிசங்
கரநமச்சி வாயன் என்னும்
பன்னாற்செங் தமிழ்ப்புலவன் சைவசிகா
மணிசெல்லைப் பதியினுனே” (க)

“அகத்தியங்கொல் காப்பியமே முதலிய முன்
நூல்கள்பல ஆய்ந்து முப்பால்
பகுத்ததிரு வள்ளுவரே முதன்னான
நூல்களெல்லாம் பகல்செய் வான்போல்
இகத்திலுரை செயவல்சங் கரநமச்சி
வாயன்எனும் இயற்பேர் பெற்ற
தகைப்புலவன் நன்னாலுக்கு உரைவகுத்தது
ஒருவியப்போ தமிழ்வல் லோரே.” (க)

“முன்னாற்கும் மலயமுனி தன்னாற்கும்
புவியிடத்து முதியோ ராந்சொல்
எந்துற்கும் தமிழ்க்கடலுள் இனிஇயற்றும்
நாற்கும்வகை இதனால்காட்டி
நன்னாற்கு விரித்துரைசெய் தான்திகங்
தத்தனவும் நடத்தும் கீர்த்தித்
தென்னாற்று மலைமருதப் பன்சொலச்சங்
கரநமச்சி வாயன் தானே.” (க)

என்னும் நன்னால் உரைச் சிறப்புப்பாயிரத்தால் பெறப் படுகிறது.

சங்கர நமச்சிவாயப்புலவர் தமது நன்னால் விருத்தி யுரையிலே, அகநானாறு, அரிச்சங்கிரபுராணம், ஆசாரக் கோவை, இலக்கணக்கொத்து, இலக்கண விளக்கம், இறையனார் அகப்பொருள், ஐங்குறுநாறு, ஐந்தினையெம்பது, ஒருதுறைக் கோவை, கந்தபுராணம், கம்பராமாயணம்,

கவித்தொகை, களவழி நாற்பது கார்நாற்பது, குறுஞ் தொகை, கோடைக்கோவை, சிலப்பதிகாரம், சிவஞான சித்தியார், சீவகசிந்தாமணி, சூளாமணி, தக்கயாகப் பரணி, தண்டியலங்காரம், திணைமாலை நூற்றைம்பது, திரிகடுகம், திருக்குறள், திருக்கோவையார், திருநூற்றங் தாதி, திருவாசம், திருவாய்மொழி, திருவிளையாடற்புராணம், தேவாரம், தொல்காப்பியம், நம்பியகப்பொருள், நளவெண்பா, நற்றினை, நாலடியார், நான்மணிக்கடிகை, நீதிநெறிவிளக்கம், நேமிநாதம், நைடதம், பட்டினத்தார் பாடல், பதிற்றுப்பத்து, பத்துப்பாட்டு, பரிபாடல், பன்னிருப்படலம், பிரபுவிங்கலீலை, பிரயோகவிவேகம், புறநானா ஊறு, புறப்பொருள் வெண்பாமாலை, பெரியபுராணம், பெருங்கதை, மணிமேகலை, யாப்பருங்கலக்காரிகை, யாப் பருங்கலம், வச்சணந்திமாலை, முதலிய பலநூல்களில் இருந்து மேற்கோள் எடுத்துக்காட்டியுள்ளார்.

இலக்கண விளக்கம் வைத்தியநாத நாவலர், சுப்பிரமணிய தீட்சிதர், சாமிநாத தேசிகர், மயிலேறும் பெருமாள் பிள்ளை முதலியோர் சங்கர நமச்சிவாயப் புலவர் காலத்திய புலவர் பெருமக்களாவர்.

இவருடைய நன்னால் விருத்தியுரை மிகச்செவ்விய முறையில் அமைந்துள்ளது. சிவஞான முனிவர் தாம் வடமொழி தென்மொழியுட் கண்ட அரிய இலக்கண முடிபுகளை இவ்வரையின் இடையிடையே செருகி மிகச் சிறப்பாக்கி யிருக்கிறார். இவரால் புதுக்கப்பட்ட வரையும் சங்கர நமச்சிவாயர் தனி உரையும் இரண்டும் அச்சிறப்பதிப்பிக்கப்பட்டு வெளிவந்துலவுகின்றன.

உடு. இராமாநுசக் கவிராயர்

தோற்றம்.

இராமாதபுரம் என வழங்கும் முகவையில் இராமாநுசக் கவிராயர் தோன்றினார். இவருடைய காலம் இற்றைக்கு நூற்றிருபது யாண்டுக்குச் சற்று முன்பின்னைக் கிருக்கலாம். இவருடைய சமயம் வைணவம்.

வாழ்க்கை வரலாறு

இவருடைய தாய்.தந்தையர் பெயர் சிளக்கமாகத் தெரியவில்லை. சிவஞான முனிவருடைய மாணவர்களுள் ஒருவராகிய சோமசுந்தர கவிராயரிடம் இவர் இலக்கண இலக்கியங்களை ஐயமறக் கற்றறிந்தார். இவர் கல்வி கற்றதைப் பற்றிப் பலவாறு வரலாறுகள் வழங்குகின்றன.

இராமாநுசக் கவிராயர் இளைஞராயிருந்த காலத்தில் கல்வியில் அதிக ஆர்வங் காட்டினராம். ஆயினும் நினைவாற்றல் போதிய அளவு இன்மையின் கற்றலை கேட்டவைகளெல்லாம் உடனுக்குடன் மறந்து போயினவாம். மறப்பெறுவது கள்வனுல் வஞ்சிக்கப்பெற்ற இவர், மிகுந்த மனவாட்டமடைந்து கலைமகளை நினைந்து நெஞ்சக்ருகிப் போற்றினராம். பிறகு தம்முடைய கழுத்தைக் கத்தியால் அறுத்துக்கொண்டாராம். கலைமகள் தோன்றித் திருவருள் செய்து மறைந்தனளாம். அதன் பிறகு இவருக்குப் பொருள்விளக்கம், நினைவாற்றலை முதலிய பண்புகள் உண்டாயினவாம்.

மற்றொரு வரலாறு, இவர் நாற்பதாண்டு அளவு கல்வி கற்காது கல்வியறிவு அற்றவராக இருந்தார் எனவும், ஓர் அவையில் ஒருசமயம் இவர் ஏதோ கூற அவ்விடத்தில் இருந்த ஒரு புலவர், “கற்றேர் அவையில் ஸி பேச தல் தகாது. உன்போலும் அறிவிலிகள் மாட்டுச்சென்று

நீ பேசுதல்தான் தக்கதாகும்,” என்று கூறினர் எனவும், அவ்வரையைக்கேட்ட இராமாநுசர் மிகவும் வருந்தி, அந்நாளிற் பேரறிஞராக விளங்கிய சோமசுந்தரக் கவிராயர் இடஞ்சென்று தமக்குக் கல்வி கற்பிக்கும்படி வேண்டிக் கொண்டனர் எனவும், அதற்குச் சோமசுந்தரக் கவிராயர், “அகவை முதிர்ந்து நெடும்பளை போல வளர்ந்துள்ள நினக்கு இனிமேல் கல்வி கற்பித்தல் பயனற்றாக முடியும்; ஆதலின் உனக்குக் கல்வி கற்பிக்கச் சொடைங்குதல் வீண் முயற்சியாம்,” என்றுக்குறி மறுத்துவிட்டார் எனவும், அதனால் மனம் வருந்திய இராமாநுசர் அமயம் நோக்கிக் கொண்டே இருந்து, ஒருநாள் சோமசுந்தரக் கவிராயர் பல்லக்கிவர்ந்து தெருவிற் சென்று கொண்டிருக்கும்போது அவருக்கு முன்னே ஓடி ஒரு கத்தியால் தமது கழுத்தை அறுத்துக்கொள்ளத் தொடங்கித், “தாங்கள் எனக்குக் கல்வி கற்பிக்க முடியாதனக்கூறி விட்டமையின், நான் கழுத்தை அறுத்துக்கொண்டு சாகிறேன். அறிவற்ற யான் இவ்வுலகில் இருப்பது பயனில்லை,” என்று கூறின ரெனவும், உடனே கவிராயர் விரைந்து பல்லக்கை விட்டுக் கீழே இறங்கி ஓடிவந்து இராமாநுசருடைய கையைப் பிடித்துக் கொண்டதன்றி, “நான் உனக்குக் கல்வி கற்பிக்கிறேன்; கழுத்தை அறுத்துக்கொண்டு சாகவேண்டாம்,” என்று கூறித் தம்முடன் அழைத்துக்கொண்டு சென்று நிகண்டு, நன்னால் முதலிய நூல்களை மனப் பாடஞ்செய்து வரக் கட்டளை யிட்டனர் எனவும், இராமாநுசரும் அவ்விதமே செய்தபடியால் மனமகிழ்ச்சியடைந்த சோமசுந்தரக் கவிராயர் எல்லா நூல்களையும்·வரன் முறையாகப் பாடஞ்சென்னார், எனவும் வழங்குகின்றது.

கற்கவேண்டிய நூல்களை யெல்லாம் நன்கு கற்றுத் தேர்ந்தபின் இவர் சென்னைமாநகரை அடைந்து வண்ண

ரப்பேட்டையில் தங்கினார். அங்கிருந்த இளையர் கோயிலில் அநுமாரையும் அமைத்து, அக்கோயிலுக்குச் சஞ்சிவிராயன் கோயில் என்று பெயரிட்டார். அக்கால முதல் அக்கோயில் சஞ்சிவிராயன் கோயில் என்று வழங்கப்பட்டதுடன், அக்கோயில் உள்ள தெரு சஞ்சிவிராயன் கோயில் தெரு எனவும், அதனைச் சூழ்ந்த இடம் சஞ்சிவிராயன் பேட்டை எனவும், வழங்கத் தொடங்கியது.

இராமாநாசக் கவிராயர் சஞ்சிவிராயன் பேட்டையில் தங்கியிருந்து கொண்டு, திருத்தணிகை விசாகப்பெருமாள் ஐயர், சரவணப் பெருமாள் ஐயர், அறிஞர் தாண்டவராய முதலியார், அட்டாவதானம் வீராசாமி செட்டியார், ரெவரெண்டு ஜி. டி. போப்பையர், மழவை மகாலிங்கையர் முதலியோருக்குக் கல்வி கற்பித்துக்கொண்டிருந்தார்.

பாடல்பெற்ற குளம்

இராமாநாசக் கவிராயர் ஒரு நாள் மாணவர் சிலரோடும் மற்றும் பலரோடும் பெத்துநாய்க்கன் பேட்டையில் உள்ள கிருட்டிணப்ப நாய்க்கன் குளத்துத் தெருவழியே சென்றுகொண்டிருந்தார். அக் குளத்திலே அப்பொழுது வீட்டுக்குத் தூரமான (மாதவிடாயான) சில பெண்கள் நீராடிக்கொண்டிருந்தார்கள். கவிராயர் உள்ளத்தில் அருமையான கற்பனை ஒன்று தோன்றியது. உடனே அவர்,

“கிருட்டிணப்ப நாய்க்கன் குளத்திலே வீட்டுக்குத் தூரமானவர்களும் மூழ்கி வீட்டை அடையுங் தன்மையை அறிந்தபடியினால், கங்கையானது வீட்டிலே உள்ளவர்கள் தன்னில் மூழ்கி வீட்டையடைவதால் சிறப்புப் பொருந்திய புகழ் உண்டாகமாட்டாது என்று காமனை வருத்திய சிவப்பெருமானுடைய சென்னியை அடைந்துவிட்ட தென்றால் கிருட்டிணப்ப நாய்க்கன் குளத்துப் பெருமை நம்மால்

உரைக்கக் கூடிய அளவுடையதாகுமோ?” என்னும் பொருளீள் அமைத்து,

“சாரலீ டிருந்தோர் படிந்துசார்ந் திடில் சீர் தகுபுகழ் இலை என்றே வீடு தூரமா யினரும் படிந்துவீட்டடையும் தோற்றமற் றறிந்தத ஞாலே, வீரவேள் அலைத்த நுதற்கணுன் சென்னி மேயதச் சரங்கி என்றால், மாரகண் ணப்ப நாயகன் குளத்து மகிமையாம் உரைசெயும் தகைத்தோ?”

என்னும் செய்யுள் ஒன்றைப் பாடினார்.

எனக்குத் தெரியாது

சென்னைப் பல்கலைக் கழகத்தின் தலைவர் அக் கலைக் கழகத்திற்கு ஒரு தமிழ்ப்புலவரை அமர்த்த எண்ணினார். அவர் இராமாநுசக் கவிராயரைப்பற்றிக் கூறினார். இவருடைய மாணவர்களைப் பற்றியும் பேச்சு நிகழ்ந்தது. பல்கலைக் கழகத் தலைவர் கவிராயரையும், மகாலிங்கையர் முதலிய மாணவர்களையும் தம்மிடம் அழைத்தார். எல்லோரையும் வரிசைக்கு இணங்க அமரச் செய்தார். பிறகு அவர்களுடைய அறிவின் மதுகையை ஆராயத் தொடங்கினார். கவிராயரைப்பார்த்து, “குற்றியலுகரத்திற்கு ஒர் உதாரணம் கூறுங்கள்,” என்று கேட்டார். உடனே கவிராயர், “எனக்குத் தெரியாது” என்று விடையளித்தார். இவர் கூறியதன் பொருள் பல்கலைக் கழகத் தலைவருக்கோ இவருடைய மாணவர்கட்டோ விளங்கவில்லை. இவர் தமக்குத் தெரியாது என்று கூறிவிட்டார் என்றே எல்லோரும் எண்ணினார்.

பல்கலைக்கழகத் தலைவர் பிறகு மாணவர்களைக் கேட்டார். மாணவர்களோ நம்முடைய ஆசிரியரே தெரியாது

என்று கூறிவிட்டபோது நாம் எப்படிப் பதில் அளிப்பது என்று எண்ணிப் பேசாமல் இருந்தனர். பல்கலைக் கழகத் தலைவர் கவிராயரைப் பார்த்துப், “பெரும்புலவராகிய தாங்களே தெரியாது என்று கூறிவிடின் மற்று யாவர்தாம் கூறுவர்?” என்று கேட்டார். உடனே கவிராயர், “நான் எனக்கு உதாரணம் கூறத் தெரியவில்லை என்று சொல்ல வில்லை. உதாரணம்தான் கூறியிருக்கிறேன். நான் கூறிய தில் குற்றியல் உகரத்திற்கு மட்டும் அன்று; முற்றியலுகத் திற்குக் கூட உதாரணம் இருக்கின்றது. தெரியாது என்பது குற்றியலுகரத்திற்கு உதாரணம், ‘எனக்கு என்று மொழியிடையில் வந்திருப்பது முற்றியலுகரத்திற்கு உதாரணம்,’” என்றனர். கவிராயரின் மறுமொழி பல்கலைக் கழகத் தலைவரையும் அவருடைய மாணவர்களையும் திகைப் படையச் செய்தது. அவர்கள் தம் மட்டுமையை எண்ணி நாணியதுடன் கவிராயருடைய வியத்தகு பதிலை எண்ணி மகிழ்ச்சியும் அடைந்தனர்.

பல்கலைக் கழகத் தலைவர் கவிராயரைப் பல்கலைக் கழகத் தமிழ் ஆசிரியராக அமர்ந்து பணியாற்றுமாறு வேண்டிக் கொண்டார். கவிராயர் தமக்கு அத் தொழில் வேண்டியதில்லை என்று மறுத்து விட்டார். “அப்படி யானால் தங்கள் மாணவர்களுள் தக்கார் யாவர் என்பதைத் தாங்களே கூறுவங்கள் அவரை அமர்த்தலாம்,” என்றார் பல்கலைக் கழகத் தலைவர். மகாலிங்க ஜியரே தக்கவர் என்பதை இராமாதுசர் தெரியப்படுத்தினார். அப்படியே மகாலிங்க ஜியருக்குப் பல்கலைக் கழகத் தமிழாசிரியர் பதவி வழங்கப் பட்டது.

நன்னால் உரை முதலியன்

பவணங்கி முனிவரால் இயற்றப்பட்ட நன்னாலுக்கு அந்நாளிலே தக்க உரை இல்லை. அக் குறையைப் போக்கு

மாறு இராமாநுசக் கவிராயர் நன்னாலுக்கு ஓர் அரிய உரை இயற்றினார். அவ்வுரை விருத்தியுரை. விரித்து விளக்கப் படவேண்டிய இடங்களில் தக்காங்கு விரித்துரைத்து விளக்கியுள்ளார். அவ்வுரையில், திருக்குறள், தண்டியலங்காரம், இலக்கண விளக்கம், அகநானாஹ, ஆசாரக் கோவை, இலக்கணக் கொத்து, பத்துப்பாட்டு, தொல்காப்பியம், முத்தொள்ளாயிரம், புறாநானாஹ, நற்றினை, நாலடியார், புறப்பொருள், பதிற்றுப்பத்து, திரிகடுகம், நான் மணிக் கடிகை, யாப்பருங்கலக்காரிகை, திருக்கோவையார், கலித்தொகை, சூழங்கை, சிந்தாமணி, மணிமேகலை, திருவாசகம், சிலப்பதிகாரம் முதலிய பல நூல்களில் இருந்து மேற்கோள்கள் எடுத்துக்காட்டி யுள்ளார். நன்னால் உரையை அன்றி, ஆத்திருதி, கொன்றைவேந்தன், வெற்றிவேற்கை, திருக்குறள் முதலிய நூல்களுக்கும் இவர் உரை செய்துள்ளார்.

திருவேங்கட அநுஷ்஠ி, இலக்கணச் சுருக்கம், சூடாரம், ஆத்தும போதப் பிரகாசிகை முதலிய நூல்களையும் இவர் இயற்றியுள்ளார். தமிழ்றிவு பெற்ற ஆங்கிலேயர் சிலர் ஆங்கில-தமிழ் அகராதி ஒன்றைத் தொகுத்தபோது இராமாநுசக் கவிராயர் உடனிருந்து பேருதலி செய்துள்ளார். தமிழ்க்குத் தொண்டுசெய்தவர்களில் இவரும் ஒருவர். இவருடைய நன்னால் உரை ‘இராமாநுச காண்டிகை’ என்னும் பெயருடன் வெளிவந்து உலவுகின்றது.

உசூ. பொன்னம்பல அடிகள்

பாண்டி நாட்டில் இராமநாதபுரம் மாவட்டத்தைச் சேர்ந்த அனுமந்தக்குடி என்னும் சிற்றூர் பொன்னம்பல அடிகளது முன்னேர் வாழ்ந்திருந்த ஊராகும். அடிகளாளரின் குலம், “முதுகுலத்தார், முதுகுடிகள்” என்று சங்க நூல்களால் விதந்தோதப் பெற்ற அகம்படியர் குலமாகும். அடிகளாளரின் தந்தையார் விசயநகர மன்னரின் போர்ப்படையில் போர்வீரராகத் திகழ்ந்த ஞான்று கனிசகநஷ கர ஆண்டில் பொன்னம்பல அடிகள் விசய நகரத் தில் பிறந்தார்.

அடிகளாளரின் தந்தையார் அடிகளாளரின் குழுவிப் பருவத்தில்தானே விண்ணுலகடைந்தார். அவரின் பெயர் இன்னதென்று விளக்கமாக வில்லை. அடிகளாளரின் தாயார் பெயர் அங்கம்மாள். தாயாரால் அருமையாக வளர்க்கப் பட்ட பொன்னம்பல அடிகள் இளமை முதலே அடியார் வழிபாடு, இறைவழிபாடு முதலியவைகளில் பற்றுமிக்கவராக விளங்கினார்.

பொன்னம்பல அடிகள் தமக்குத் தேய்த்து முழுகு தற்குத் தாயார் அளிக்கும் நல்லெண்ணையை ஆணைமுகக் கடவுளுக்கு முழுக்காட்டி அக்கடவுளோப் போற்றி வழிபடும் வழக்கத்தை இளமையில் மேற்கொண்டிருந்தார். அடிகளாளரின் இச்செயல் அவரது வீடுபேற்றிற்கே காரணமாக அமைந்தது. பொன்னம்பலம் என்று பெயரிடப்பெற்ற காரணத்தினாலோ என்னவோ பொன்னம்பல அடிகள் தமது பதினாறும் ஆண்டில் திருத்தில்லையை அடைந்தார்.

கூத்தப்பிரானுக்குத் தொண்டு செய்வதில் அடிகளாளரின் எண்ணாஞ் சென்றது. மலர்பறித்து மாலை கட்டிக் கொடுத்தல், திருவலகிடுதல், விளக்கு விளக்குதல் முதலிய

திருத்தொண்டுகளைச் செய்துகொண்டு அம்பலவாணை ஆறுகாலமும் போற்றி வழிபட்டார். அந்தாளில் பெத்தாச்சி யடிகள் என்னுங் தனவணிகத் துறவியொருவர் தில்லையில் இருந்தார். அவரிடம் துறவு பெற்று அடிகளார் கூத்தப் பிரானைப் போற்றி வழிபட்டார்.

கோயிலூர் முத்துராமலிங்க அடிகளின் மாணவர் சிதம்பர அடிகள் என்னும் பெரியார் கூத்தப்பிரானை வழி பட்டுய்யத் தில்லையை அடைந்தார். பொன்னம்பல அடிகள் சிதம்பர அடிகளைக் கண்டு போற்றித் தமக்கு அறிவு நூல்களைப் போதித்தருளவேண்டும் என்று வேண்டிக் கொண்டார். சிதம்பர அடிகள் அதற்கு இணங்கினார். பொன்னம்பல அடிகளைக் கோயிலூருக்கு அழைத் துச் சென்று வேதாந்த நூல்களைப் போதித்தார். பொன்னம்பல அடிகள் வேதாந்த நூல்களைத் தாம் ஐயமறக் கற்றுத் தேர்ந்ததுடன் அவைகளைப் பிறருக்குப் போதிக் கும் ஆற்றலும் பெற்று விளங்கினார்.

பிறகு தம் ஆசிரியராகிய சிதம்பர அடிகளின் உடன் பாடு பெற்றுக் காசியை அடைந்து வடமொழியையும் இந்தியையும் நன்கு கற்று அம் மொழிகளிலும் வல்லவரானார். பிறகு கோயிலூரையடைந்து தம் ஆசிரியருடன் தங்கியிருந்தார். ஆசிரியர் காலமான பிறகு சிக்கல், திருவாரூர், திருப்புனவாசல் ஆகிய இடங்களில் தங்கியிருந்தார். இறுதியில் இறைவன் திருக்குறிப்பின்படி தில்லையை அடைந்து அங்குத் தங்கினார். அன்பர்கள் பலருடைய உதவியைக் கொண்டு திருமடம் ஒன்றை ஏற்படுத்தி அம்மடத்திற்குக் கோ. சித. மடம் என்று பெயரிட்டார்.

கூத்தப்பெருமானுடைய திருக்கோயிலை அழகுறப் புதுக்கிப் பொன்தகடு வேய்ந்தார். பொன்னம்பலனார்

கூத்தப்பிரான் திருக்கோயிலைப் பொன்னம்பலமாகச் செய் தது அன்பார் பலருக்கும் பெருமகிழ்ச்சியை அளித்தது. எறும்பூர் என்னும் பதியில் எழுந்தருளிய தத்துவராயர் என்னும் பெரியாருடைய திருக்கோயிலை அழகுற அமைத்துக் குடமுழுக்கும் இயற்றினார்.

கைவல்ய நவநீதம், பகவத்கிஷை என்னும் இரண்டு சீரிய வேதாந்த நூல்கட்கு அடிகள் அழகிய பதவுரை எழுதி அச்சிட்டு வெளிப்படுத்தினார். பொன்னம்பல அடிகளாரின் உரை வெளியாகிய பின் மற்றைய போலி உரைகள் மறைந்தொழிந்தன. விசாரசாகரம் என்னும் நூலை இந்தியில் இருந்து தமிழில் எனிய உரை நடையாக மொழி பெயர்த்தார். வேதாந்த சூடாமணி என்னும் நூலுக்கும் அடிகள் அரிய பதவுரை இயற்றினார். பஞ்ச தசி, பாடு துறை முதலிய பல நூல்களைப் பிழையற ஆராய்ந்து அச்சியற்றி வெளியிட்டார்.

பொன்னம்பல அடிகளாரின் சீரிய முயற்சியால் வேதாந்தக்கலை நல்லவளம்பெற்றது. அடிகள் காகிக்குச் சென்றிருந்தபோது ஒருநாள் அன்னபூரணியைப் போற்றி வழிபடச் சென்றார். அன்பர்கள் கூட்டம் மிகுதியாக இருந்தது. அடிகளார் அன்னபூரணிக்கு அணியச் சந்தனஞ்சிறிது கொண்டுசென்றிருந்தனர். அதனை அன்னபூரணி பின் திருதுதலைக் குறி பார்த்து வீசினார் அது தேவியின் திருதுதலில் தக்க இடத்தில் பொட்டாக அமைந்தது. இவ்வியத்தகு காட்சியைக் கண்ட அன்பர்கள் உள்ளங்களித்தனர்.

அடிகளார் தம் அருமைத் திருக்கைகளால் பலருக்குத் திருநீறணிந்து அவர்கள் நோயைப் போக்கினார். அடிகளாரைக் கொண்டு அம்பலவாணன் தனக்குப் பல திருப்

பணிகளை நிறைவேற்றிக் கொண்டான். அடிகளார் கலி ரூபங்களை குரோதியாண்டு ஜப்பகித் திங்கள் இருபத்திரண் டாம் நாள் சித்திரை விண்மீனிலே தீபாவளிப் புதுமை நாளில் வீடுபேற்றையடைந்தார்.

உ. தியாகராசச் செட்டியார்

தோற்றம்

திரிசிரபுரத்திற் கடுத்த பூவானுரிலே, சிதம்பரம் செட்டியார் என்பவருடைய மைந்தராகத் தியாகராசச் செட்டியார் 1826-ஆம் ஆண்டிற் பிறந்தார். சிதம்பரஞ் செட்டியார் உயிர்த்தொழிலெல்லாம் பயிர்த்தொழிலில் தன்னுல் தான் என்று திடமாயுணர்ந்து அத்தொழிலிலே ஈடுபட்டிருந்தார். தம் புதல்வரையும் அத்தொழிலில் பழக்கமுயன்றார். அகவை ஜங்கு நிரம்பியவுடன் பள்ளியை அடைந்த தியாகராசர் பள்ளிக் கல்வியை நன்கு பயின்றார். கல்வியிலே அவருக்கு மிகுந்த ஊக்கம் உண்டாயிற்று. தந்தையார் நோக்கப்படி பயிர்த்தொழிலில் இறங்க அவர் விரும்பவில்லை. குடும்பத்தொழிலில்கள் பலவற்றையும் தியாகராசர் நன்கு உணர்ந்துகொண்டனராயினும். அவைகளில் தியாகராசர் உள்ளாம் பதியவில்லை. அவர் மனநிலை கலை நிலையை நாடி நின்றது.

மகாவித்துவான் தொடர்பு

அந்நாளில் திரிசிரபுரத்தில் மீனுட்சி சுந்தரம் பிள்ளையவர்கள் சிறந்த அறிஞராகத்திகழ்ந்திருந்தார். பூவானுரச் செல்வர்கள் சிலர் மீனுட்சிசுந்தரம் பிள்ளையவர்களைக் கொண்டு பூவானுரப் பதிற்றுப் பத்தந்தாதி என்னும் நூலை இயற்றச் செய்தார்கள். அந்தானின் அரங்கேற்றம்

பூவானுரிலே சிறப்பாக நடைபெற்றது. அப்போது தியாகராசர் மகாவித்துவான் மீனூட்சிசுந்தரம் பிள்ளையைப் பார்த்தார். அவரிடங்கல்வி கற்கவேண்டும் என்னும் அவாதியாகராசரைப் பிடர் பிடித்துந்தியது. தம் கருத்தைத் தந்தையாரிடம் வெளியிட்டார். தந்தையாரோ, “தமிழ்க் கல்விவேண்டாம். அது பிழைப்புக்குப் பயன்படமாட்டாது. தமிழ் படித்தவர்கள் வறுமையால் வாழிக்கலங்குவார்கள்,” என்று கூறித் தடுத்தார். ஆனால், தியாகராசரோ உறுதி யுடன் நின்றார். இறுதியில் இவருடைய உறுதி வெற்றி பெற்றது. திரிசிரபுரத்தில் உள்ள உறவினர் வீட்டில் தங்கியிருந்துகொண்டு மகாவித்துவானிடம் (பெரும் புலவர்) பாடங்கேட்பது என்று முடிவாகியது. தமது பதினெட்டாவது ஆண்டில் திரிசிரபுரத்திற்குச் சென்று பெரும் புலவரிடம் மாணவராகச் சேர்ந்தார். இலக்கியங்களையும் இலக்கணங்களையும் வரன்முறையாகப் பாடங்கேட்டார். ஆசிரியரோடு ஒன்றுபட்டு உறைந்தார். ஆசிரியருடைய குற்றேவல்களையெல்லாம் குறிப்பறிந்து செப்தார். ஆசிரியருடைய நல்லியல்புகளையெல்லாம் தியாகராசரும் பழகிக்கொண்டார். நாளாடைவில் தியாகராசர் கல்வியில் நல்ல வளர்ச்சியடைந்தார். தம் ஆசிரியரைப்போலவே செய்யுள் இயற்றவும், பிறருக்குப் பாடஞ்சொல்லவும் கைவரப்பெற்றார். தியாகராசரின் ஆசிரிய அன்பு பிறர் வியக்கத்தக்கவாறுக அமைந்திருந்தது. தம் ஆசிரியர் மீது நாளுக்கு ஒரு பாட்டுவீதம் நூறுபாட்டுகள் இயற்றினார். தனிப்பாடல்கள் பல சமயத்திற்கேற்றவாறு பாடினார். பெரும் புலவரிடம் பாடங்கேட்பதற்குப் புதிதாக வருபவர் கட்குப்பெற்றும் புலவர் அவர்கள் தியாகராசரைக்கொண்டே பாடஞ்சொல்லச் செய்தார்கள்.

வேலை

தியாகராசர் கல்வியிற் சிறந்தவராக விளங்கியிருந்த போது திரிசிரபுரத்தில் இருந்த பள்ளி ஒன்றுக்குத் தமிழா சிரியர் ஒருவர் தேவைப்பட்டார். அந்த வேலை தியாகரா சருக்குக் கிடைத்தது. அவ்வேலைக்கு ஊதியம் பத்து வெண்பொற்காசுகளே. ஆயினும் அதற்கு அந்தக் காலத் தில் எவ்வளவோ மதிப்பிருந்தது. இந்த நிலைமையில் தியாகராசருக்குத் திருமணமும் நடந்தேறியது. தியாகரா சருக்கு வாழ்க்கைத் துணையாக அமைந்த பெண்மணி தியாகராசரின் வருவாயில் பாதி மிஞ்சமாறு இல்லறம் நடத்தினார் எனின், அம் மாதாசி திருவள்ளுவர் கூறியான்கு வளத்தக்காராக அமைந்திருந்தார் என்று கூறவும் வேண்டுமோ? தியாகராசர் திரிசிரபுரத்தில் இருந்து திருவரங்கத்திற்கு மாற்றப்பட்டார். ஊதிய உயர்வும் கிடைத்தது. மாணவர்கள் இலக்கிய நூல்களையும் இலக்கண நூல்களையும் கதையைப்போல் விரும்புமாறு பாடஞ்சொல்வதில் தியாகராசர் கைதேர்ந்து விளங்கினார். தியாகராசர் தமது சொல்லாற்றலாலும் குணநலத்தாலும் மாணவர்களைத் தம் வழிப்படுத்தி நடத்தினார்.

நாவலரைக் காண்டல்

தியாகராசர் திருவரங்கத்தில் ஆசிரியத்தொழில் நடத்திக்கொண்டிருந்தபோது யாழ்ப்பாணத்து நல்லூர் ஆறுமுக நாவலர் திரிசிரபுரத்திற்கு வந்தார். செட்டியார் திருச்சிக்குச் சென்று நாவலரைப் பார்த்தார். நாவலரைப் பற்றித் தியாகராசரும் தியாகராசரைப் பற்றி நாவலரும் முன்னரே கேள்விப்பட்டிருந்தார்கள். கேள்வியளவில் அறிந்திருந்த அவ்விரு அறிஞர்களும் ஒன்றூக்கக்கூடிய போது பெருமகிழ்ச்சியடைந்து அளவளரவினர். அழகா புரி பதியில் எழுந்தருளிய உழையாம்பிகை என்னும்

இறைவிமீது பிள்ளைத்தமிழ் ஒன்றைப்பாடி முடிக்க வேண்டும் என்றும், தமக்கு நேரமில்லையென்றும் நாவலர் செட்டியாரைக் கேட்டுக்கொண்டார். ஆனால், அப் பிள்ளைத் தமிழைச் செட்டியார் பாடி முடித்தாரா என்று தெரிய வில்லை.

கும்பகோணத்தில் வேலை

செட்டியார் திருவரங்கத்தில் இருந்தபோது, கும்பகோணம் கல்லூரியில் தமிழாசிரியர் வேலை ஒன்றுக்குத் தக்காரைக் கல்லூரிப் பொறுப்பாளர்கள் தேடினர். தியாகராசச் செட்டியார் அவ் வேலைக்குத் தக்கவர் என்பதை உணர்ந்து அவருக்கு அவ்வேலையைத் தந்தனர். செட்டியார் திருவரங்கத்தைவிட்டுத் திருக்குடந்தையை அடைந்து அவ் வேலையை மேற்கொண்டார். அந்நாளில் பெரும் புலவர் மீனுட்சிசுந்தரம் பிள்ளையவர்கள் திருவாவடு துறையில் இருந்தமையால், அவரோடு அடிக்கடி நெருங்கிப் பழகுதற்கும் ஐயங்களைக் கேட்டுத்தெளிதற்கும் தியாகராசச் செட்டியாருக்கு மிகவும் எளிதாக இருந்தது. அடிக்கடி திருவாவடுதுறை மடத்திற்குச் சென்று அப்போது தலைவராக எழுந்தருளியிருந்த பெரியார்களிடத்திலும் நெருங்கிய தொடர்புகொண்டவராக விளங்கினார்.

வசைகவி

செட்டியாரிடம் சிறப்புப்பாயிரம் பெற்றுக்கொண்டால் மதிப்பாக இருக்கும் என்று எண்ணிய சில அரை குறைப்புலவர்கள் தாம் பாடிய நால்களை எடுத்துக்கொண்டு போய் அவரிடம் காட்டிச் சிறப்புப்பாயிரம் பெற முயற்சித் தனர். அவர்களுடைய தொல்லை பொறுக்கமுடியாத செட்டியார் இரட்டைப்பொருள் பயக்குமாறு வசைகவியாகச் சிறப்புப்பாயிரப் பாடல்களைப் பாடிக்கொடுத்து

அவர்களின் தருக்கை அடக்கினார். தவறுகண்ட இடத்தில் எவராக இருந்தாலும் கண்டிப்பதற்குச் செட்டியார் பின் வாங்கமாட்டார். அப்படியே குணங்களை எடுத்துப்பாராட்டு வதற்கும் தயங்கமாட்டார்.

உடுக்கையும் பம்பையும்

மீனாட்சிசுந்தரம் பிள்ளையவர்கள் ஒரு சமயம் கும்ப கோணஞ்சென்றார். அங்குச் சில நாட்கள் தங்கியிருந்தார். ஒரு நாள் மாலைப்போதில் அரசாங்க வேலையில் இருந்த பெரிய அலுவலாளர் ஒருவர் பெரும் புலவரையும் அவருடைய மாணவர்கள் பலவரையும் தம் இல்லத்திற்கு அழைத்தார். அந்தக் கூட்டத்தோடு தியாகராசச் செட்டியாரும் சென்றிருந்தார். முதலில் பெரும் புலவரிடம் பல அரிய செய்திகளைக்கேட்ட அந்த உத்தியோகத்தர், பிறகு தம் ஊர்க்கதைகளையெல்லாம் சொல்லிக்கொண்டிருந்தார் அதை கீழ்ப் பின்னையவர்களும் கேட்டுக்கொண்டிருந்தார்கள்.

இரவில் வெகுநேரம் ஆகிவிட்டது. எல்லோருக்கும் இவர் சாப்பாட்டிற்கு ஏற்பாடு செய்திருக்கிறார்போலும் என்று எண்ணிக்கொண்டு எல்லோரும் பசியைப் பொறுத்துக்கொண்டு அந்த உத்தியோகத்தரின் வாயைப் பார்த்துக்கொண்டிருந்தனர். இரவில் அகாலமாகிவிட்டது. அதன் பின் அந்த உத்தியோகத்தர் “போய்வாருங்கள்” என்று எல்லோருக்கும் விடைகொடுத்தார். இந்த அகாலத்தில் உணவுக்கு எங்கே போவது என்று எல்லோரும் கலங்கினர். தியாகராசச் செட்டியாருக்குத் தம் ஆசிரியர் மீதே மிகுந்த எரிச்சல் உண்டாகியது. அவர் பின்னையவர்களைப் பார்த்து, “உங்கள் கையில் உடுக்கையும் பம்பையும் இல்லாதது ஒன்றுதான் குறை,” என்று கூறினார். இதனைக் கேட்டு எல்லோரும் நகைத்தனர். பின்னையவர்கள் தம்

மாணவரான செட்டியாரைப் பார்த்து, “நான் என்ன செய்வது தியாகராசு! அவர்விட்டால்தானே புறப்படலாம்,” என்று கூறி அவரும் நகைத்தார்.

வழக்கறிஞரின் நன்னால்

செண்ணையில் அந்நாளில் இருந்த வழக்கறிஞர் ஒருவர் நன்னாற் சூத்திரங்களில் தமக்கு விருப்பமில்லாத பாதிச் சூத்திரங்களைத் தள்ளிவிட்டு மற்றைப் பாதிச் சூத்திரங்களை மட்டும் சிறு புத்தகமாக அச்சிட்டுப் பள்ளிகளில் பாடப் புத்தகமாக வைக்குமாறு பள்ளிகளுக்கு அனுப்பி னர். அந்தாற் பிரதி தியாகராசச் செட்டியாருடைய பார் வைக்கும் வந்தது. அந்தாலைப் பார்த்த செட்டியார், “இந்தால் நன்னாலும் அல்ல நந்தாலுமல்ல,” என்று கூறி அதனை ஒதுக்கிவிட்டார். செட்டியார் ஒதுக்கிவிட்ட செய்தியை உணர்ந்து மற்றைப்பள்ளி ஆசிரியர்களும் அந்தாலை ஒதுக்கி விட்டனர். இச்செய்தியை வழக்கறிஞர் உணர்ந்தார். அவருக்குச் செட்டியார்மீது சீற்றம் உண்டாயிற்று. அவர் செட்டியாரை நேரிற் பார்த்துக் கண்டிக்க வேண்டும் என்று எண்ணினார். புறப்பட்டுக் கும்பகோணத்தையடைந்தார். செட்டியாரைப் பார்த்து, “நான் வெளியிடுள்ள நன்னாலை ஏன் பாடமாக வைக்கவில்லை? அதில் என்ன குறை?” என்று உசாவினார் உடனே செட்டியாருக்கு மிகுந்த சீற்றம் உண்டாகிவிட்டது. “தமிழ் நால் களைக் கூட்டவும் குறைக்கவும் உமக்கு யார் அதிகாரம் கொடுத்தது? நீர் தள்ளிவிட்ட சூத்திரங்கள் மாணவர்கட்கு வேண்டாதன என்று நீர் எவ்வாறு உணர்ந்தீர்? நீதி மன்றங்களில் வாய்ப்போரிடுவதற்குத்தான் நீர் தகுந்தவரே அன்றி வேறைதற்குத் தகுந்தவர்? இனிமேல் தமிழ்நால்களில் கை வைக்காதீர். அவ்வாறு வைப்பிரானால் தமிழ்உலகம் உமது ஆணவத்தைப் போக்குவதற்குச் சிறி

தும் பின்வாங்காது,” என்று சண்டப் பிரசண்டராகச் சொற்பொழிவில் இறங்கிவிட்டார். வழக்கறிஞரால் எத்த கைய பதிலும் உரைக்க முடியவில்லை. செட்டியாரைக் கண்டிக்க வந்தவர் செட்டியாரால் கண்டிக்கப்பட்டு ஒட்டம் பிடித்தார்.

சுப்பையா பண்டாரம்

தியாகராசச் செட்டியார் கும்பகோணத்தில் வேலை பார்த்துக் கொண்டிருந்தபோது மீனுட்சி சுந்தரம்பிள்ளை சிறிது காலம் பட்டாச்சரத்தில் ஆறுமுகத்தாபிள்ளை என்ப வரின் வீட்டில் தங்கி யிருந்தார். அந்த ஆறுமுகத்தாபிள்ளைக்குச் சுப்பைய பண்டாரம் என்னும் பெயருடைய மைத்தனர் ஒருவர் இருந்தார். ஆறுமுகத்தாபிள்ளைக் கும் சுப்பைய பண்டாரத்திற்கும் எப்போதும் பூசலேற் பட்டுக் கொண்டே யிருக்கும். ஒருநாள் ஆறுமுகத்தாபிள்ளை சுப்பைய பண்டாரத்தைப் பார்த்து, “நீ மிகுதியாக வாயாடி அடிக்கிறேயே; ஒரு பாட்டு இயற்றிக்கொண்டு கும்பகோணம் போய்த் தியாகராசச் செட்டியாரைப் பார்த்து உன் பாட்டை அவருக்குச் சொல்லி அவரிடம் இருந்து பணம் பெற்று மாம்பழங்கள் வாங்கிக்கொண்டு வா பார்ப் போம்,” என்றார். பின்னோயவர்கள் முடியும் என்று கூறு மாறு குறிப்பாகச் சைகை செய்யவே சுப்பைய பண்டாரம், “ஏன் முடியாது நன்றாக முடியும், செய்யுள் இயற்றிக் கொண்டு போய் வாங்கி வருகிறேன் பார்,” என்று பந்தயம் போட்டார்.

பின்னோயவர்கள் தாமே ஒரு பாட்டை இயற்றிச் சாமிநாதையரைக் கொண்டு சுப்பைய பண்டாரத்திற்குக் கற்பித்துக் கும்பகோணத்திற்கு அனுப்பினார். சுப்பைய பண்டாரம் கும்பகோணத்தை அடைந்து தியாகராசச் செட்டித் த. பு. வ.-vI-8

யாரைக் கண்டார். தியாகராயச் செட்டியார், “ஐயா அவர் கள் வந்திருக்கிறார்களா?” என்று உசாவினார். பண்டாரம், “இல்லை நான் மட்டுந்தான் வந்துள்ளேன். தங்கள்மீது செய்யுள் ஒன்று பாடியிருக்கிறேன்; அதனைக் கேட்டு நன் கொடை வழங்கவேண்டும்,” என்று சொன்னார். இதனைக் கேட்ட செட்டியார், “உமக்குப் பாட்டியற்றத் தெரியுமா? நீர் ஐயாவோடு சுற்றித் திரிவதைத்தான் நான் பார்த்திருக்கிறேனே யல்லாமல் பாடங் கேட்டலையோ செய்யுள் இயற்றுதலையோ நான் பார்த்ததில்லையே?” என்றார். அதற்குப் பண்டாரம், “பாட்டியற்றிப் பலரிடமும் நன்கொடை பெறுவதுதான் என்னுடைய வேலையே. நான் இயற்றியுள்ள பாடலைக் கேளுங்கள்,” என்றுகூறி, பின்னொ அவர்கள் இயற்றிக் கொடுத்த,

“ புண்ணியமெல் லாங்திரண்ட வடிவென்கோ
 குறமுனிவன் பொதிய நீத்திங்கு
 அண்ணியதோர் வடிவென்கோ தமிழிலுள்ள
 பலகலைகள் அனைத்துங் கூடி
 சண்ணியதோர் வடிவென்கோ பின்னுமெந்த
 வடிவமென நாட்டு கோயான்
 மண்ணியமா மணியனைய தியாகரா
 சப்புலவன் வடிவங் தானே”

என்னுஞ் செய்யுளைப் பாடினார்.

தியாகராசச் செட்டியார் இந்தச் செய்யுளைக் கேட்டார். அவருக்கு மிகுந்த வியப்பு உண்டாயிற்று. பண்டாரத்தைப் பார்த்து, “இந்தச் செய்யுள் நீர் இயற்றியதா?” என்றார். “ஆமாம்,” என்றார் பண்டாரம். பண்டாரம் கூறி யதைச் செட்டியார் நம்பவில்லை. “இத்தகைய பாடல்களை இயற்றுவதாயின் எவ்வளவு நால்களைப் படித்திருக்கவேண்டும் தெரியுமா? நமது ஐயா அவர்கள் ஒருவரால்

தான் இத்தகைய பாடல்கள் இயற்ற முடியும். இந்தப் பாடல் ஐயா அவர்கள் செய்ததுதான். அவர்கள் எதற்காக இதனை உம்மிடம் பாடிக் கொடுத்தார்கள் அதனைக் கூறும்,” என்றார். சுப்பைய பண்டாரமோ இப்பாடல் தம்முடையது தான் என்று சாதிக்கத் தொடங்கினார். செட்டியார் எனி தில் விடுவதாக இல்லை. பாட்டில் உள்ள இலக்கணங்களைப் பற்றியெல்லாம் கேள்வி கேட்கத் தொடங்கினார். சுப்பைய பண்டாரமோ வல்லடி வழக்காகவும் வாய்வீச்சாகவும் பதிலுரைத்தார்.

இறுதியில் தியாகராசச் செட்டியார் பண்டாரத்தைப் பார்த்து, “இந்தப் பாட்டு நீர் செய்ததுதான் என்று சத்தியஞ்சு செய்வீரா?” என்று கேட்டார். சுப்பைய பண்டாரம் அதற்கும் இசைந்தவராய்த் துணியைப் போட்டுத் தாண்டிச் சத்தியஞ்சு செய்யவுங் தொடங்கினார். செட்டியார் பண்டாரத்தைப் பார்த்து, “நீர் சத்தியஞ்சு செய்தாலும் இந்தப் பாட்டு நீர் இயற்றியதுதான் என்று நான் ஒருநாளும் ஒப்புக் கொள்ளப் போவதில்லை. ஐயா அவர்கள் எதற்காக இந்தப் பாட்டைப் பாடி உம்மிடம் கொடுத்தார்கள் என்பதை மட்டும் கூறும்,” என்றார். பிறகு சுப்பைய பண்டாரம் பட்டங்களில் நிகழ்ந்த செய்திகளையெல்லாம் கூறிவிட்டார். பிறகு செட்டியார் நல்ல மாம்பழங்களாக வாங்கிக் கொடுத்துப் பண்டாரத்தை அனுப்பி வைத்தார். மறுநாள் பட்டங்களில் நிகழ்ந்த அடைந்து பிள்ளை அவர்களைக் கண்டு முதல் நாள் நடந்தவைகளை யெல்லாம் நவின்றார்.

பள்ளியில் பாடஞ் சொல்லுதல் எனிது

ஒருமுறை செட்டியார் திருவாவடுதுறை மடத்திற்குச் சென்றார். அப்பொழுது மீனாட்சிசுந்தரம் பிள்ளையவர் கள் மடத்தில் சிலருக்குப் பாடஞ் சொல்லிக் கொண்டிருங்

தார்கள். செட்டியார் அதனைக் கேட்டுக் கொண்டிருந்தார். பிறகு பிள்ளையவர்கள் செட்டியாரைப்பார்த்து, “இவ்வாறு அகவை முற்றியவர்களுக்குப் பாடஞ் சொல்வது மிகத் தொல்லையாக இருக்கிறது. பள்ளியில் சிறிய பிள்ளைகளுக்குப் பாடஞ் சொல்வது எவ்வளவோ எனிது,” என்று கூறி னார். இதனைக் கேட்ட செட்டியார், “பள்ளியில் பாடஞ் சொல்வது எனிது என்று என்னைத்திர்கள். இவ்வாறு வளர்ந்துள்ள பெரியவர்கள்தாம் அமைதியாகக் கேட்பார்கள். சிறுவர்கள் அடிக்கடி தொல்லை கொடுத்து உயிரை வாங்கி விடுவார்கள்,” என்று கூறி னார். அப்பொழுது பிள்ளையவர்கள் மேற்கொண்டு யாதும் பதில் உரைக்கவில்லை.

இன்னைரு நாள் செட்டியார் மடத்திற்குச் சென்றார். அப்போது பாடஞ் சொல்லிக்கொண்டிருந்த பிள்ளையவர்கள் செட்டியாரைப் பார்த்துச், “சிறிது நேரம் பாடஞ் சொல்லிக் கொண்டிரு; வெளியே போய்வருகிறேன்,” என்று கூறி மெதுவாக நழுவிவிட்டார்கள். செட்டியார் பாடஞ் சொல்லத் தொடங்கினார். கேட்டவர்கள் பலவகையான கேள்விகளைக் கேட்கத் தொடங்கி விட்டார்கள். செட்டியாரின்பாடு பெரும் பாடாகிவிட்டது. அவர் திக்கு முக்காடிக்கொண்டிருந்தார். அந்தச் சம்யத்தில் பிள்ளையவர்கள் திரும்பிவந்து மாணவர்களை அடக்கவிட்டுத் தாம் பாடத்தைச் சொல்லத் தொடங்கினார்கள். அன்றமுதல் செட்டியார் தமது கருத்தை மாற்றிக் கொண்டார்.

திருக்குறளில் திருத்தம்

செட்டியார் ஒய்வு பெற்ற பிறகு தமது ஊருக்குச் சென்று கவலையற்றுக் காலங்கழித்துக்கொண்டிருந்தார். ஒரு நாள்வீட்டுத் திண்ணையில் உட்கார்ந்து கொண்டிருக்கும் போது ஒரு வெள்ளைக்காரரும் வேறுசிலரும் செட்டியாரின்

வீட்டிற்கு வந்தார்கள். செட்டியார் அவர்களை வரவேற்றுப் பேசிக்கொண்டிருந்தார். வெள்ளோக்காரர் செட்டியா ரைப் பார்த்து, “நான் மதுரையில் இருந்து வருகிறேன். தமிழ் நூல்கள் பலவற்றைப் படித்திருக்கிறேன். தமிழ்ச் செய்யுள் இலக்கணம் அறிவேன். திருக்குறள் என்னும் நூலைப் படித்துப் பார்த்தேன். அந்தாலில் சில இடங்களில் எதுகை மோனைகள் நன்றாக அமையவில்லை. நான் அந்த இடங்களைல்லாம் பொருத்தமாக அமைத்திருக்கி ரேன். “தக்கார் தகவிலரென்பது அவரவர், எச்சத்தாற் காணப்படும்” இந்தக் குறளில் எச்சத்தால் என்றிருப்பதில் எதுகை சரியாக இல்லை. இதனை நான் மக்களாற் காணப்படும் என்று மாற்றியிருக்கிறேன். இவ்வாறு நான் மாற்றியிருப்பது எவ்வளவு அழகாக இருக்கிறது பார்த்திர்களா?” என்றி கூறி மேலும் என்னென்னவோ கூறத் தொடங்கினார்.

வெள்ளோக்காரரின் மொழிகளைக் கேட்ட செட்டியார் துள்ளியெழுந்தார். தம்முடைய தலையிலே கைகளால் அடித்துக்கொண்டார். “சிவசிவா” என்று சொல்லிக் காது களையும் மூடிக்கொண்டு திண்ணீய விட்டெழுந்தார். தெரு வாசல் கதவை மூடித்தாழ்ப்பாள் போட்டுக்கொண்டு உள்ளே போய்விட்டார். வெள்ளோயருடன் வந்தவர்கள் செட்டியாரைக் கூப்பிட்டு எவ்வளவோ நயமாகவும் பயமாகவுஞ் சொல்லிப் பார்த்தார்கள். எதையுஞ் செட்டியார் காதுகளில் வாங்கவில்லை. வந்தவர்கள் வந்தவழியே நடையைக் கட்டினார்கள்.

செட்டியாரின் குணநலன்கள்

செட்டியார் தவறுகண்ட இடத்தில் எத்தகையோ ரையும் கண்டிப்பதற்குச் சிறிதும் சின்வாங்கமாட்டார்.

செட்டியாரை ஏத்து விடுதலென்பதும் யாராலும் முடியாது. உண்மையாக நடந்து பணிவாகப் போனவர்கட்குச் செட்டியார் எத்தகைய உதவியையுன் செய்யப் பின்வாங்கார். செட்டியார் பெயரால் தனிநூல்கள் வெளிப் படவில்லையாயினும் நூல்கள் பல வெளிவருவதற்குச் செட்டியார் பேருதவியாக இருந்தார்.

இறுதி

செட்டியார் வேலையைவிட்டு ஒய்வு பெற்றபின் அவர்கண்பார்வை மிகவும் மங்கியது. பார்வையை ஒழுங்குபடுத்துவதற்குச் சென்னையை அடைந்து செய்த மருத்துவங்கள் பலன் அளிக்கவில்லை. செட்டியார் செட்டாகவே வாழ்க்கையை நடத்தியமையின் இறுதிக்காலத்தில் பொருட்கவலையற்றவராகக் காலங்கழித்தார். பின்னையவர்கள் தமது நூல் அரங்கேற்றஞ் செய்யுமிடங்களில் செட்டியாரை அழைத்து வைத்துக்கொண்டே அரங்கேற்றத்தைத் தொடங்குவார்கள். செட்டியாரோ தம் ஆசிரியரிடத்தில் பேரன்புடையவர். எவரேனும் தம் ஆசிரியரின் நூலின் இடத்திலே வீணை குற்றங்களைக் கூறின் செட்டியார் அவர்கட்குத் தக்க பாடங்கற்பித்து விடுவார். 1888-ஆம் ஆண்டு சனவரித் திங்கள் 19-ஆம் நாள் செட்டியார் இவ்வுலக வாழ்வை நீத்து இறைவன் திருவடி நீழலை எய்தினார்.

உடு. கால்டுவெல்

தொற்றமுங் கல்வியும்

1814-ஆம் ஆண்டில் ராபர்ட் கால்டுவெல் அயர்லாந்து நாட்டிலே ஒரு சிற்றாரில் பிறந்தார். பத்தாண்டுகள் வரை அவ்வுரிமையே வளர்ந்தார். தொடக்கப்பள்ளிப்படிப்பு அவ் ஆரில் தொடங்கப்பெற்றது. பிறகு தாய் தந்தையர் ஸ்காட் லாந்திற்குச் செல்லவே அங்குஞ் சென்ற ஆறு ஆண்டுகள் கல்வி கற்றார். பதினூழ் ஆண்டிற்குள் இலக்கண இலக்கியங்களை இனிது கற்றுத் தேர்ந்தார். தந்தையாரின் விருப்பப்படிப் பூனியக் கலையையும் நன்கு கற்று அதிலும் சிறந்து விளங்கினார். பிறகு கிளாஸ்கோ பல்கலைக் கழகத்திற்குப் போய் அதிற்சேர்ந்தார். அங்குச் சமய நூல்கள் நீதிநூல்கள் முதலியலைகளை நன்கு கற்றுத் தெளிந்தார். சர், டேனியல் சென்ட் போர்டு என்னும் பேராசிரியர் இலத்தீன், கிரீக்கு, செர்மன் முதலிய பன்மொழிப்புலவராக இருந்தமையின் ஒருமொழிக்கும் மற்றொரு மொழிக்கும் உள்ள ஒற்றுமையை நன்கு விளக்கிக்காட்டிக் கால்டுவெல்லுக்குத் தற்பித்தார். அதனால் கால்டுவெல் மொழியொற்றுமையை ஆராய்ந்துணர்வதில் வல்லவரானார்.

சமயத்தொண்டும் தமிழ்த்தொண்டும்

கால்டுவெல் மற்றவர்களைப் போல் இன்பவாழ்க்கையை இனிது நடத்துதற்கு விரும்பவில்லை. சமயப்பணியில் இறங்கிக் கிறித்துவ மதத்தை இந்திய நாட்டிலும் பரப்புதற்குத் தொண்டு செய்யவேண்டும் என்று எண்ணி னார். தமது நோக்கத்தைச் சமயத் தலைவர்கட்குத் தெரியப்படுத்தினார். சமயத் தலைவர்கள் இவரைத் தமிழ் நாட்டிற்கு அனுப்பினார்கள். 1838-ஆம் ஆண்டில் தம

நாட்டைவிட்டுப் புறப்பட்ட கால்டுவெல் நான்கு திங்கள் கப்பல் பயணத்திற் கழித்துச் சென்னையை அடைந்தார். அந்நாளில் இந்தியாவிற்குக் குறுக்குவழி கண்டுபிடிக்கப் படாமையால்தான் கால்டுவெல் நான்கு மாதம் கப்பற் பயணம் செய்ய நேரிட்டது. கப்பலில் சி. பி. பிரெளன் என்னும் பெயருடையார் கால்டுவெல் துக்குப் பழக்கமானார். பிரெளன் வடமொழிப் பயிற்சியும் தெலுங்கு மொழிப் பயிற்சியும் பெற்றிருந்தமையால், கால்டுவெல் இந்த இரண்டு மொழிகளையும் பிரெளனிடம் கற்றுத் தெளிந்தார்.

சென்னையில் துருவர் என்னும் ஐரோப்பியர் ஒருவர் தமிழ்ப்புலமையுடையவராய் அந்நாளில் விளங்கியிருந்தார். அவர் திருக்குறளை ஆங்கிலத்தில் மொழிபெயர்த்தவர், திருந்திய அறிவும் பெருந்திய பண்பும் அமைந்தவர். கால்டுவெல் துருவர் வீட்டில் விருந்தினராகத் தங்கினார். அக்காலத்தில் போப், ஆண்டர்சன் என்பவர்களும் சென்னையில் இருந்தார்கள். அவர்களும் கால்டுவெல்லைப்போல் சமயத் தொண்டிற்காகத் தமிழ் நாட்டிற்கு வந்தவர்கள். அவர்கள் மலையாளம், தமிழ், தெலுங்கு முதலிய மொழி களைக் கற்றுத் தேர்ந்திருந்தார்கள். கால்டுவெல் அவர் களை அடுத்துத் தமிழ், மலையாளம் முதலிய மொழிகளை நன்கு கற்றுத் தெளிவடைந்தார். சென்னையில் மூன்றுண்டுகள்வரை தங்கியிருந்தார். அப்போது சிறித்துவக்குருப்பட்டமும் கால்டுவெல் துக்குச் சூட்டட்டபெற்றது. அதுமுதல் அவர் தம் பெயரைக் கால்டுவெல் ஐயர் என்று வைத்துக்கொண்டார். சென்னையில் இருந்த சமயத் தலைவர்கள் கால்டுவெல்லைத் தென்பாண்டி நாட்டிற்கு அனுப்பிவைத்தார்கள்.

அந்நாளில் ஓர் ஊரில் இருந்து மற்றோர் ஊருக்குச் செல்வதற்குப் புகைவண்டி தென்னூட்டில் ஏற்படவில்லை. மாட்டுவண்டி, குதிரைவண்டி முதலியவைகளில் ஏறி நெடுங் தொலை செல்வதும் அருமையான செயல். ஆகவே, கால்டுவெல் தமிழ்நாட்டுப் புதுமைகளைப் பார்வையிட்டுக் கொண்டு கால்நடையாகவே புறப்பட்டார். மகாபஶிபுரம், செஞ்சி, மயூரம், தரங்கம்பாடி, தஞ்சை, திரிசெரக்கிரி, திருவரங்கம் முதலிய ஊர்களின் வழியாகச் சென்று அவ்வூர்களின் சிறப்புக்களை யெல்லாம் பார்த்துக்கொண்டு நீலகிரியை அடைந்தார். பிறகு கோயம்புத்தூர் வழியாக மதுரையை அடைந்தார். இவர் வழிப்பயணம் சென்ற விடங்களில் பல ஊர்களில் பல வகையான தொல்லைகள் ஏற்பட்டன. தமிழ் நாட்டார் விருந்தினரைப் பேணும் திருந்திய மாண்பு பொருந்தியவர்களாக இருந்தும் கால்டுவெல் கிறித்தவ மத்தைப் பரப்ப வந்தவர் என்பதை எண்ணி மக்கள் அவரைப் பல விடங்களில் விரட்டியடித்தனர். கால்டுவெல் ஓரிடத்தில் விரட்டப்பெற்றுரேணும் ஓரிடத்தில் போற்றப் பெற்றார். போற்றுதலுங் தூற்றுதலும் ஒவ்வொருவருக்கும் வாழ்க்கையில் நிகழ்தல் இயற்கை தானே!

மதுரையை அடைந்த கால்டுவெல் அந்களின் புதுமைகளையும், மாண்பையும் கண்டு இன்புற்றார். அங்குச் சிலகாலங் தங்கியிருந்தார். பிறகு புறப்பட்டுப் பாளையங்கோட்டையை அடைந்தார். அங்கிருந்த கிறித்துவர்கள் கால்டுவெல்லைப் பெரிதும் மகிழ்ச்சியுடன் வரவேற்றனர். அங்குச் சிலாளர் தங்கியிருந்தார். பிறகு தாம் நிலைபெற்றிருந்து தொண்டு செய்தற்குத் தக்க இடத்தை முடிவு செய்துகொள்ள எண்ணினார். நாசரேத் என்னும் ஊருக்குச் சென்றார். அங்கு முதன்முதலாக ஒரு சொற்

பொழிவு செய்தார். கால்டுவெல்லின் சொற்பொழிவைக் கேட்டவர்கள் அவரைப் பெரிதும் பாராட்டினார்கள். பிறகு பலவிடங்களிலும் சுற்றிக்கொண்டு இடையன்குடி என்னும் சிற்றாருக்குச் சென்றார். அவ்வுரிடத்தே கால்டு வெல்லுக்கு மிகுந்த பற்றுண்டாகியது. தமது தொண்டுக்கு அவ்வுரே தக்கது என்று முடிவு செய்தார்.

இடையன்குடி

இடையன்குடி என்னும் சிறிய ஊர், தண்ணீர், உடல் நலத் தகுதி முதலிய நலன்கள் அற்ற ஊராக இருந்தது. மேலும் அவ்வுரின் மக்கள் யாதும் அறியாத ஏழை மக்களாகக் காணப்பட்டனர். அம் மக்கட்குத் தொண்டு செய்து அவர்களைத் தம் மதத்தினராக்க எண்ணினார். ஊரின் பல இடங்களிலும் கிணறுகள் தோண்டினார். தெருக்களை ஒழுங்குபெற அமைத்தார். காற்றேறோட்டம் வெளிச்சம் முதலிய சிறப்புகள் அமைந்த வீடுகளைக் கட்டு மாற மக்களுக்கு அறிவு புகட்டினார். பள்ளிக்கூடத்தை உண்டாக்கினார், ஆண்களோடு பெண்களும் கல்வி கற்கச் செய்தார். முதலில் மக்கள் எதிர்ப்புக்காட்டிப் பெண்கள் கல்வியைத் தடுக்க முற்பட்டனர். ஆயினும் நாளைடைவில் அவர்கள் கால்டுவெல் காட்டும்வழி சிறந்த தென்று அவரெண்ணப்படியே நடக்கலாயினார். கோயில் ஒன்றையும் ஊரின் நடுவில் அமைத்து அவ்வுரைச் சிறந்த ஊராக மாற்றினார். அந்நாளில் சென்னைக் கவர்னராக இருந்த லார்டு நேப்பியர் என்பார். கால்டுவெல்லின் தொண்டினைப் பற்றிக் கேள்விப்பட்டார். தமது உறுதிச் சுற்றுத்துடன் இடையன்குடிக்கு வந்து கால்டுவெல்லுடன் சின்னாள் தங்கி அவருடைய பணியைப் போற்றிப் புகழ்ந்து சென்றார்.

திருமணம்

கால்டுவெல் லுக்கு அவருடைய இருபத்தொன்பதாம் அகவையில் திருமணம் நடைபெற்றது. வாழ்க்கைத்துணை வியாக அமைந்தவர் நாகர்கோவிலில் இருந்த ஆங்கிலப் பாதிரியார் சார்லஸ்மால்ட் என்பவருடைய மகளான எலிசா என்னும் பெண்மணி. அப் பெண்மணி தமிழ் நாட்டுப் பழக்க வழக்கங்களை நன்கு உணர்ந்தவர். நன்றாகத் தமிழ் பேசும் ஆற்றலுடையவர். ஆகவே, கால்டுவெல்லின் தமிழ்ப் பயிற்சியும் ஆராய்ச்சியும் மேலுஞ் சிறந்தோங்க வழியாயிற்று. கால்டுவெல் லுக்கு இரண்டு பெண்மக்களும் ஓர் ஆண்மகனும் தோன்றினர். மகன் கல்வி கற்றபின் அலுவலின் பொருட்டு ஆத்திரேஸியா சென்றுன். பெண்மக்கள் இருவருக்கும் தமிழ் நாட்டிலேயே திருமணம் நடைபெற்றது.

நூலாராய்ச்சி

கால்டுவெல் சமயத் தொண்டுடன் தமிழ்த்தொண்டி லும் முழுக்கருத்தையுஞ் செலுத்தினார். தம்மை ஒரு தமிழன் என்று எண்ணியவராய்த் தமிழாராய்ச்சியில் ஈடுபட்டார். இடையன்குடியின் தட்ப வெப்ப நிலை கால்டுவெல் லுக்கு ஒத்துக்கொள்ளவில்லை. அதனால் அடிக்கடி உடல் நலமற்று வருந்தினார். ஆயினும் தம் தொண்டுகளில் சிறிதுஞ் தளர்ச்சியடையவில்லை. சங்க நூல்களைக் கற்றறி தல் கால்டுவெல் லுக்கு மிகுந்த இன்பத்தை அளித்தது. தமிழ் இலக்கண இலக்கிய ஆராய்ச்சியிலும் சமய போதனையிலும் தமது காலத்தைப் போக்கினார். ஆண்டுதோறுங் குற்றூல் நீர்வீழ்ச்சிக்குச் சென்று நீராடி உடல்நலம் பெற்றார். குற்றூல் நீர் பலவகையான மலை மூலிகைகளால் மருந்துத் தன்மை பெற்று விளங்குகிறதென்பது கால்டு

வெல்லின் கொள்கை. கிறித்துவ சமயத் தெய்வ வணக்க நாலுக்கும், பைபிள் தமிழ் மொழிபெயர்ப்புக்கும் கால்டு வெல் பெரிதும் உழைத்தார். தமிழ்நாட்டு ஆராய்ச்சியில் கால்டுவெல் பெரும்பங்கு கொண்டார். மறைவுபட்டுக் கிடந்த பல செய்திகளை வெளிப்படுத்தினார். அதனால் தமிழ்நாட்டின் சிறப்பு நன்கு புலப்படுவதாயிற்று.

நாட்டின் உயர்வுக்கே அல்லாமல் மொழியின் உயர்வுக் கும் கால்டுவெல் காரணராக அமைந்து நின்றார். மொழியா ராய்ச்சிகள் பலவற்றைப் படித்தார். மொழிகளின் வேர்ச் சொற்களை ஆராய்ந்தார். ஏறக்குறைய இருபதாண்டு கள், தென்னிந்திய மொழிகளான தமிழ், தெலுங்கு, மலையாளம், துளுவம், குடகு, துதம், கோதம், கோண்டு, கந்தம், இராஜ்மகால் ஓராவோன் ஆகிய மொழிகளை ஆராய்ச்சி செய்து தாம் கண்ட முடிவுகளையெல்லாம் ஒன்றுபடுத்தி, “தென்னிந்திய மொழிகளின் ஒப்பிலக்கணம்” என்னும் அரிய நூலை வெளிப்படுத்தினார். இத்தகைய நால் இதற்கு முன் வெளிவராத படியால் இந்தால் தலை சிறந்த முதல்நூலாக விளங்கியது. இதனால், இவருடைய புகழ் மேலும் வளர்ந்து சிறந்தது.

மொழியாராய்ச்சியில் கால்டுவெல் தம் கருத்துக் களை, “மலையாளம் தமிழூடு நெருங்கிய தொடர்புடையது. அது பிற்காலத்தில் வடமொழியோடு கலந்து தன் பழைய வடிவத்தை இழந்துவிட்டது. அவ்வகையே கண்ணடமும் தெலுங்கும் வடமொழிகளை மிகுதியாக ஏற்றுத் தனித்தி யங்கும் ஆற்றல் இழந்தன. தமிழ்மொழி வடசொற்கள் பலவற்றை ஏற்றுக்கொண்டுள்ளதாயினும் அவைகளை நீக்கி விட்டுத் தனியாக இயங்கும் ஆற்றல் உடையது,” என்று வெளிப்படுத்தினார். மற்றுங் தமிழ்மொழியின் இலக்க

கணச் சிறப்பு முதலியவைகளையும் உலகிற்குப் புலப்படுத் தினர். இவருடைய தமிழ்த்தொண்டு எல்லோரானும் நன்கு போற்றப் பெற்றது. கிளாஸ்கோ பல்கலைக் கழகத் தார் கால்டுவெல்வின் தொண்டுகளைப் பாராட்டி, ‘டாக்டர்’ என்னுஞ் சிறப்புப்பெயர் கொடுத்து மேன்மைப்படுத் தினர்.

இறுதி

ஐம்பது யாண்டுகளுக்குமேல் பொதுநல்த்தொண்டு புரிந்து முதுமையை அடைந்த கால்டுவெல் ஓய்வு பெற்று அமைதியாகக் காலங்கழிக்க எண்ணினர். கோடைக்கான துக்குச் சென்றூர். அங்குக் கோயில் இல்லாமையைக் கண்டு கோயில் ஒன்றைக் கட்டினார். மகன், மருகன், மனைவி, மகள் முதலியோர் சூழ்ந்திருக்கத் தமது எழுபத் தாரூம் அகவையில் 1891-ஆம் ஆண்டில் இறைவன் திருவடியை அடைந்தார். அவருடைய உடல் பெட்டியொன்ற னுள் வைக்கப்பட்டு இடையன்குடிக்கு எடுத்துச்செல்லப் பட்டது. அவர் முன்பே தெரிவித்திருந்தபடி அங்கு அவர் அமைத்திருந்த கோயிலுக்குள் அடக்கஞ் செய்யப் பட்டது.

இயற்றியதால்கள்

1. தென்னிந்திய மொழிகளின் ஒப்பிலக்கணம்
2. தாமரைத் தடாகம்
3. சூனாஸ்நாங்கம்
4. திருநெல்வேலிச் சரிதம்
5. நற்கருணை

முதலியன கால்டுவெல்லால் எழுதப்பெற்ற நால்களாம்..

உகை. கனகசபைப் பிள்ளை

தோற்றமுந் தொழிலும்

1855-ஆம் ஆண்டு மேத்திங்கள் இருபத்தைந்தாம் நாள் சென்னை கோமஸேசரன் பேட்டையில் கனகசபைப் பிள்ளை பிறந்தார். அவருடைய தந்தையார் பெயர் விசுவநாத பிள்ளை. அவர் யாழ்ப்பாணத்திலுள்ள மல்லாகம் என்னும் ஊரினர். ஆங்கிலத்திலும் தமிழிலும் சிறந்த அறிவு பெற்றிருந்தார் அந் நாளில் வின்ஸ்லோ என்னும் வெள்ளைப் பாதிரியார் சென்னைமா நகரிலே ஆங்கிலத் தமிழ்ப் பேரகராதி ஒன்றைத் தொகுத்துக் கொண்டிருந்தார். அப்போது சென்னைக்கு வந்து கல்வித் துறைத் தலைவரின் அலுவலகத்தில் பணியாற்றிக் கொண்டிருந்த விசுவநாதர் வின்ஸ்லோவின் அகராதிக்குப் பெருந்துணையாக அமைந்து நின்றார்.

கனகசபைப் பிள்ளை இளைஞராக இருந்தபோதே அறிவுநலன் சிறந்தவராக விளங்கினார். மிக இளைஞராக இருந்தபோதே இவர் பட்டம் பெற்றமையின் இவரைப் பலரும் பட்டதாரிப் பையன் என்று அழைத்தனர். பி. ஏ. பட்டம் பெற்றபின் வழக்கறிஞர் தொழிலுக்குப் படித்துத் தேர்ச்சி பெற்றார். தம் மாமன் மகளாகிய செல்லம்மாள் என்னும் நல்லாளை மணம்புரிந்து இல்வாழ்க்கையைத் தொடங்கினார். சிறிது காலம் மதுரையிலே வழக்கறிஞர் தொழிலை மேற்கொண்டிருந்தார். பின்னர்ச் சென்னைமா நகரை அடைந்து அஞ்சற் பிரிவில் பணியாற்றத் தொடங்கினார். படிப்படியாக உயர்ந்து அஞ்சல் நிலையங்களின் மேற்பார்வையாளரானார்.

தமிழாராய்ச்சி

அலுவலை முன்னிட்டுக் கனகசபைப் பிள்ளை அவர்கள் தமிழ்நாட்டில் உள்ள ஊர்கள்தோறுஞ் செல்ல

வேண்டியதாக இருந்தது. பிள்ளையவர்கட்குத் தமிழ்ப் பற்று மிகுதியாக உண்டு. பல நூல்களையும் ஆராய்ச்சி செய்திருந்தார். அந் நாளில் உ. வே சாமிநாதையர் நூலாராய்ச்சியிலும் ஏடு தேடும் வேலையிலும் ஈடுபட்டிருந்தார். கனகசபைப் பிள்ளை தாம் செல்லும் இடுங்களிலும் பழைய ஏட்டுச்சுவடிகள் எவரிடமேனும் உள்ளனவா என்று ஆராய்ந்து பெற்றார். அவ்வாறு பெற்றவைகளிற் பலவற்றை மேற்படி ஜியரவர்கட்கும் வழங்கினார்.

கனகசபைப் பிள்ளையின் தாய் தந்தையர் கனகசபைப் பிள்ளையின் முப்பதாவது அகவையிலே காலமாயினார். அதற்குமேல் அடுத்தடுத்துத் தம் இரண்டு குழந்தைகளை இழந்தார். இவைகளால் அவருடைய உள்ளம் உலக வாழ்வை வெறுத்தது. உள்ளம் பொய்வாழ்வில் சென்று நையாவாறு ஆழ்ந்த கருத்துடன் நூல்களை ஆராய்ச்சி செய்தார். எட்டுத்தொகை பத்துப் பாட்டு முதலிய நூல்களை நன்கு ஆராய்ந்ததில் ஆயிரக் கணக்கான ஆண்டுகட்கு முற்பட்ட காலத்தில் வாழ்ந்திருந்த மக்களின் வரலாறுகள் ஒருவாறு விளங்கலாயின. அம் முடிபுகளை உடனுக்குடன் கட்டுரைகளாகப் பத்திரிகைகளில் வெளிப்படுத்தினார். அக்கட்டுரைகளைப் படித்த அறிஞர்கள் அவைகளைப் பெரிதும் பாராட்டினார். அந்நாளில் சென்னை உயர்தர நீதிமன்றத்தில் தலைமை நீதித் தலைவராக இருந்த சுப்பிரமணிய ஜியர் என்பவர் கனகசபைப் பிள்ளையின் கட்டுரைகளைப் பாராட்டினார். மேலும் அத்தகைய கட்டுரைகளை எழுதி வெளியிடுமாறு ஊக்கினார். கனகசபைப் பிள்ளை ஜியந்தாறு ஆண்டுகள்வரை தொடர்ந்து பல கட்டுரைகள் எழுதினார். அக்கட்டுரைகளை ஒன்றுபடுத்தி நூல் வடிவாக வெளியிட வேண்டுமென்று பலரும் ஊக்கினார்.

1800 ஆண்டுகட்கு முற்பட்ட தமிழர்

கட்டுரைகள் தனித் தனியாக இருப்பின் நாள்டைவில் அழிந்தொழிந்து மறைந்து போகும் என்று எண்ணிய கனகசபைப் பிள்ளை தம் கட்டுரைகளை யெல்லாம் ஒன்று படுத்தி ஆயிரத்து எண்ணூறு ஆண்டுகட்கு முற்பட்ட தமிழர் என்று பெயர் கொடுத்து 1904-ஆம் ஆண்டில் வெளிப்படுத்தினார்.

அஞ்சால் பதினாறு பிரிவுகளாக அமைந்து அக் கால மக்களின் வாழ்க்கை வரலாறுகளைத் தெளிவாக விளக்குகின்றது. நிலைப் பிரிவுகள், தமிழகத்தைச் சுற்றியுள்ள நாடுகள், வாணிபம், அரசர்கள் முதலிய எல்லாச் செய்திகளையும் அஞ்சால் காணலாம்.

இவருடைய, நால் பிற நாட்டறிஞர்களாலும் பெரிதும் பாராட்டப் பெற்றது. இங்காலைப் படித்த ஸ்மித் என்னும் ஆங்கிலப் பேராசிரியர், “இந்திய சரித்திரம் தென்னிந்தியாவில் இருந்து தொடங்கி எழுதப் பெறுத வரையில் அது நிறைவு பெற்றதாகாது,” என்று கூறினார். இவர் நிறைவேற்றியது இவ்வொரு நாலேயாயினும் இதனால் இவருக்குப் பெரும் புகழ் உண்டாயிற்று.

கனகசபைப் பிள்ளை தமிழில் மட்டும் அன்றி ஆங்கிலத்திலும் சிறந்த அறிஞராக விளங்கினார். ஆங்கிலத்திலும் பல கட்டுரைகள் எழுதிச் சீர்த்தி பெற்றார். நால்களை மொழி மாற்றி மொழி பெயர்ப்பதினும் இவருக்கு மிகுந்த திறமையுண்டு.

இற தொண்டுகள்

கனகசபைப் பிள்ளை தமிழாசிரியராக இருக்கவில்லை. ஆயினும், இவரது தமிழாராய்ச்சித் திறஜீன் நன்குணர்ந்தவர்

கள் பல சொற்பொழிவுக்கும் விழாத் தலைமைக்கும் அழைத்துச் சென்றனர். மதுரைத் தமிழ்ச் சங்கத்தினர் 1905-ஆம் ஆண்டில் அச் சங்க விழாவிற்குத் தலைமை தாங்கச் செய்தனர். கல்வித் துறையினர் இவரை அத் துறைக்கு இழுத்து பி. ஏ., எம். ஏ. முதலிய தேர்வுகளில் தேர்வாளராகச் செய்தனர். சி. வை. தாமோதரம் பிள்ளையவர்கள் இவரிடத்தில் பெரு மதிப்பும், பேரன்பும் உடையவர்.

இறுதி

கனகசபைப் பிள்ளை தமிழராய்ச்சியில் மிகுதியாக ஈடுபட்டிருந்தபோதினும் தம் அலுவலில் சிறிதுந் தவறினுரல்ஸர். அத் துறை அதிகாரிகள் இவருடைய வேலைத் திறமையைப் பெரிதம் போற்றினார்கள். 1906-ஆம் ஆண்டு பிப்ரவரித் திங்களில் இவர்தம் அலுவலை முன்னிட்டுக் காஞ்சி நகருக்குச் சென்றார். சிவராத்திரி நன்னாளில் அவ்விடத்திலேயே இறைவன் திருவடி நீழலை அடைந்தார்.

ந. கிருட்டின பிள்ளை

தோற்றம்

தென்பாண்டி நாட்டிலே திருநெல்வேலிப் பாளையங்கோட்டைக்கு அண்மையில் உள்ள இரட்டியாபட்டி என்னாஞ்சு சிற்றாரிலே, 1827-ஆம் ஆண்டு ஏப்ரல் திங்கள் இருபத்துமூன்றாம் நாள் கிருட்டினபிள்ளை பிறந்தார். கிருட்டின பிள்ளையின் தந்தையார் பெயர் சங்கர நாராயண பிள்ளை. தாயார் பெயர் தெய்வநாயகி யம்மாள். குலம் வேளாளர் குலம். சங்கர நாராயணபிள்ளை திருமாலிடத்திலே பெருமால் கொண்ட வைணவ சமயத்தினர். நல்ல தமிழறிஞர். அவருடைய மனைவியாராகிய தெய்வநாயகி த. பு. வ.-வI—9

யம்மையாரும் கல்வியறிவுடையவர். இராமாயணப் பாடல் களுக்குப் பொருள் உரைக்கக் கூடியவர். கிருட்டின பிள்ளைக்கு இளவலாய் முத்தையா என்றேரு மைந்தருந் தோன்றினார்.

கல்வி

பெற்றேர்கள் மக்கள் இருவரையும் வைணவ சமயக் கொள்ளகக் கேற்ப வளர்த்து வந்தனர். உரிய காலத்திலே கல்விப் பயிற்சி தொடங்கப் பெற்றது. முதலில் தந்தையாரே மைந்தர்கட்கு ஆசிரியராக அமைந்து நின்று கல்வி போதித்தார். வைணவ சமய நூல்களாகிய திருவரங்கத் தந்தாதி, திருவரங்கக் கலம்பகம், திருவேங்கடமாலை, திருவேங்கடத் தந்தாதி முதலிய நூல்கள் போதிக்கப்பட்டன. கிருட்டின பிள்ளை அகவை பதினுண்கை யடைந்தபோதே கம்பராமாயணத்தைப் படிக்கவும் பொருள் கூறவும் வல்லவரானார். பின்னர்த் தந்தையார் மாணிக்கவாசகத் தேவர் என்னும் புலவரை அமர்த்தி இலக்கணங் கற்றுக்கொடுத்தார்.

திருமணம்

1842-ஆம் ஆண்டிலே, கிருட்டின பிள்ளைக்குத் திருமணம் நடைபெற்றது.

மேலுங் கல்விப் பயிற்சி

கிருட்டின பிள்ளைக்குத் திருமணமான பின் தந்தையார் சங்கர நாராயண பிள்ளை காலமானார். அதன் பின் கிருட்டின பிள்ளையும் அவருடன் பிறந்தார் முத்தையா பிள்ளையும், அந் நாளில் மிகுபுகழ் பெற்று விளங்கிய பெரும் புலவர் திருப்பாற்கடல்நாத கவிராயர் என்பவரிடத்தே ஐந்திலக்கணங்களையும் வழுவறக் கற்றுத் தேறினார்.

சமயப்பற்று

கிருட்டினபிள்ளை முதலில் வைணவசமயத்தில் பெரும்பற்றுக் கொண்டவராய், வீர வைணவராய் விளங்கினார். அக் காலத்தில் திருநெல்வேலி நாட்டில் கிறித்து சமய வளர்ச்சிப்பன்றி மிகக் கடுமையாக நடந்துகொண்டிருந்தது. கிறித்து சமயம் நாட்டில் விரைவாக வளர்ச்சி யடைவதைக் கண்டு தளர்ச்சி கொண்ட கிருட்டின பிள்ளை, அவ் வளர்ச்சிக்கு எதிராகக் கிளர்ச்சி செய்வாரோடு கூடிக் கொண்டு, கிறித்துவர்களை அடித்துத் தொல்லைப்படுத் தினார். கிருட்டின பிள்ளையின் கூட்டத்தார் கிறித்தவர் வீடுகளிற் புகுந்து கொள்ளையடித்தனர். இச் செய்தி மாவட்டத் தலைவருக்கு எட்டியவுடன் அவர் கொள்ளைக் காரர்களைப் பிடித்து வரும்படி கட்டளை அனுப்பினார். கிருட்டின பிள்ளையின் கூட்டத்தார் பலர் பிடிபட்டு அடிப்பட்டுத் தண்டனைக்குள்ளாயினர். ஆனால், கிருட்டின பிள்ளை மட்டும் பிடிபடவுந் தண்டனையடையவும் இல்லை. கிறித்துவர்களிடம் கொள்ளையடித்த உப்பு மூட்டைகள் பல வற்றைச் சிலர் அதிகாரிக்கட்கு அஞ்சிக் கிருட்டின பிள்ளை வீட்டுக் கிணற்றில் கொட்டிவிட்டனர். அக் கிணற்று நீர் இன்றைக்கும் உப்புக்கரித்துக்கொண்டே இருக்கிறது.

ஆசிரியத் தொழில்

அந் நாளில் சாயர்புரம் என்னும் இடத்தில் இருந்த கிறித்துவர்களுடைய கல்லூரிக்குத் தமிழாசிரியர் ஒருவர் தேவைப்பட்டனர். அவ் வேலையைப் பெறுதற்கு மூவர் போட்டியிட்டனர். மூவரும் ஆராயப் பெற்றதில் கிருட்டின பிள்ளைக்கே தமிழாசிரியர் வேலை 1852-ஆம் ஆண்டு மேத் திங்கள் 27-ஆம் நாள் கிடைத்தது. கிருட்டின

பிள்ளை அவ் வேலையைப் பேருக்கத்துடனும் கல்லூரித் தலைவர் போற்றுமாறும் ஆற்றினார்.

கிறித்துசமயப் பற்று

கிறித்தவர்களுடைய ஆதரவிலே தொழில்புரியத் தொடங்கிய கிருட்டிண பிள்ளை, கிறித்துவர்கள் மன மகிழுமாறு கிறித்துவ சமய நூல்களைப் படித்து அச் சமயச் செய்திகள் பலவற்றைத் தெரிந்து கொண்டார். பாதிரி மார்கள் இதுதான் தக்க சமயம் என்று கிருட்டிணபிள்ளைக்குச் சிறிது சிறிதாக மதமாற்ற மருந்தேற்றத் தொடங்கினார்கள். முதலில் கிருட்டிணபிள்ளை அங் நிலைக்கு இடங்கொடாமல் உறுதியான கொள்கையில் இருந்தார். அங் நாளில் திருநெல்வேலியில் இருந்த உயர் வகுப்பினர் பலர் கிறித்துசமயத்தில் புகுந்தனர். பாளையங்கோட்டைக் கல்லூரியில் தமிழாசிரியராக இருந்த சண்முகநாதக் கவிராயர், தனக்கோடிராச, மனக்காவலைப் பெருமாள் பிள்ளை என்னுஞ் சிலர் கிறித்து சமயம் புகுந்தனர். கிருட்டிணபிள்ளையையுங் கிறித்துவ சமயத்தில் சேருமாறு பாதிரிகள் வற்புறுத்தினர். இச் சமயத்தில் கிருட்டிணபிள்ளையின் உடன்பிறந்தாராகிய முத்தையாபிள்ளையும் 1857-ஆம் ஆண்டில் கிறித்து சமயத்தில் புகுந்தார். இதனையறிந்து கிருட்டிணபிள்ளை வியப்பும் மனவருத்தமுங் கொண்டார்.

கிருட்டிணபிள்ளை கிறித்தவராதல்

முத்தைய பிள்ளை கிறித்துவரான அன் கிருட்டிணபிள்ளையையுங் கிறித்துவராக்கப் பாதிரிகள் பெறிதும் முயன்றனர். கரைப்பார் கரைத்தால் கல்லூங்கறையும் அன்றே? நாளாடைவில் கிருட்டிணபிள்ளையின் உள்ள

மும் மாறத்தொடங்கியது. அவர் கிறித்துவராதலைப்பற்றிப் பல நாள் எண்ணமிட்டார். கிறித்துவராகும் எண்ணம் கிருட்டின பிள்ளையின் உள்ளத்தில் ஏற்பட்டிருக்கிறதென்பதை யறிந்து அவருடைய குடும்பத்தினர் பெருங்கவலை கொண்டனர். கிருட்டினபிள்ளையின் உடன் பிறந்தாராகிய முத்தையபிள்ளை முதலியோர் கிறித்துவசமயத்தில் சேரும்படி அடிக்கடி கிருட்டினபிள்ளையை வற்புறுத்திக் கொண்டிருந்தனர். சென்னையை அடைந்து கிறித்து சமயத்தில் சேருவதென்று முடிவு செய்தார். வேலையை வேறொருவரிடம் ஒப்படைத்துவிட்டுச் சென்னைக்குச் சென்றார். இராயப்பேட்டையில் இருந்த சலிவன் தோட்டத்துக் கிறித்துவர்களுடன் சேர்ந்துகொண்டார். 1858-ஆம் ஆண்டு ஏப்ரல் திங்கள் 18-ஆம் நாள், சென்னை மயிலாப்பூரில் உள்ள கிறித்துவக்கோயிலில் ஞான தீட்சை பெற்று, “ஹூன்ரி ஆல்பிரெட்” என்று அழைக்கப்பெற்றார். இவருக்கு ஞான தீட்சை கொடுத்தவர் ஜான் ஹெல்டு ஐயர். கிருட்டினபிள்ளை கிறித்துவசமயம் புகுந்து ஹெல்டரி ஆல்பிரெட்டாக மாறியபோது அவருக்கு அகவை முப்பது. முப்பது ஆண்டுகள் வரை கொடிய வீரவைணவராக விளங்கிய இவர் பிறசமயம் புகுந்ததைக் கண்டு பலரும் பெருஷியப்படைந்தனர்.

பிறசமயம் புகுந்தவுடன் கிருட்டின பிள்ளை,
 “பிறவியில் பிடிவாத கொடியவை ணவனைய்ப்
 பிறந்து முப்பது வற்சரம்
 பிரபஞ்ச மயல்கொண்டு மூடந்த காரப்
 பிழும்பில் அடைபட்டுமன்று,
 மறவினைக் காளாகி நெறினிலாத் தார்த்தமன
 வாஞ்சைக் கிடங்கொடுத்து
 மருஞ்ஞற்று வறிதுநாள் செலவிட்ட சீஸன்னை
 மலரடிக் காட்ப உத்தி,

குறைவிலாப் பேரருள் அளித்தின் ரூகாறும்
 குறிக்கொண்டு காத்தி யெனினும்
 கொச்சைசமதி யேற்கின்னும் நன்றியறி யாக்கெட்ட
 குண்தோடம் ஒழிய விலையே,
 இறைவலப் புறமிருங் தடியருக் காப்பரின்து
 என்றுமன் ரூடு முகிலே
 ஏசுநா யகசருவ லோகநா யககிறித்
 தியேசுநா யகச வாமியே.”

என்னும் பாடலீப் பாடினார்.

குடும்பத்தாரும் கிறித்துவராதல்

கிருட்டிண பிள்ளை கிறித்துவராக மாறியபின் பாளை
 யங்கோட்டையை அடைந்து தம் உடன்பிறந்தாராகிய
 முத்தைய பிள்ளையின் வீட்டில் தங்கினார். கிருட்டிண
 பிள்ளை கிறித்துவராக மாறிவிட்டார் என்னுஞ் செய்தியை
 அறிந்ததும் அவருடைய குடும்பத்தினர் பெருங்கவலை
 கொண்டனர். மனைவியார் தம் பிள்ளைகளைப் பாளையங்
 கோட்டையில் விட்டுவிட்டுத்தம் பெற்றேர் வீடு போய்ச்
 சேர்ந்தார். ஒன்றரையாண்டுகள் கழித்து மக்களைப் பிரிந்
 திருக்கமுடியாமல் பாளையங்கோட்டையை அடைந்து தனி
 யாக ஒரு வீட்டில் தங்கினார். மக்கள் தாய் தந்தை என்
 னும் இருவரிடத்திலும் போக்குவரத்துடன் இருந்தனர்.
 நாளைடவில் அவர்களுடைய மனங்களும் மாறின.
 1860-ஆம் ஆண்டில் அவர்களுங் கிறித்துவ சமயத்தில்
 புகுந்தனர்.

மீண்டும் ஆசிரியத்தொழில்

மனைவிமக்களும் கிறித்துவர்களான பின் கிருட்டிண
 பிள்ளை மனமகிழ்ச்சியடைந்தார். திருநெல்வேலி சி. எம்.
 எஸ். கல்லூரியில் தலைமைத் தமிழாசிரியராக அமர்ந்தார்.

நால் இயற்றல்

நால் இயற்றுதலினும், செய்யுள் இயற்றுதலினும் வல்லவராக இருந்த கிருட்டிண பிள்ளை ‘இரட்சணிய யாத்திரிகம்’ என்னும் நாலை இனிய பாக்களால் பாடினார். இது முதலில் நற்போதகம் என்னும் பத்திரிகையில் வெளியாயிற்ற. பிறகு 1894-ஆம் ஆண்டில் புத்தகவடிவ மாகவும் வெளியாயிற்று. இந்நால் கிறித்துவசமயத் தினருக்கு மிகுந்த மகிழ்ச்சியை அளித்தது.

இறுதி

ஹென்றி ஆல்பிரெட் கிருட்டிண பிள்ளை அவர்கட்கு அடிக்கடி பலவகையான நோய்கள் உண்டாகித் தொல்லை கொடுத்தன. மனைவியாரும் நோய் கண்டு வீடு பேறுற்றார். கிருட்டிண பிள்ளை 1900-ஆண்டில் பிப்ரவரித் திங்கள் 3-ஆம் நாள் தமது எழுபத்துமூன்றும் அகவையிலே, “ஏசு பெருமானே என்னை இரட்சியும்,” என்று கூறி இவ்வுலக வாழ்வைத் துறந்தார்.

ங. போப்பையர்

தோற்றமுன் கண்வியும்

புலவர் போப்பையர் என்று புகழ்பெற்ற போப், 1820-ஆம் ஆண்டில் நோவா ஸ்கோஷியோவில் உள்ள பிரின்ஸ் எட்வர்ட் தீவில் பிறந்தார். இவருக்கு இடப் பெற்ற பிள்ளைப் பெயர் ஜியார்ச் யுக்ளோ என்பது. ஜியார்ச் யுக்ளோ போப்பின் தந்தையாரது பெயர் ஜான் போப் என்பதாகும். அவர் பினிமத்துக்கு அண்மையில் டர்ன் சேப்பல் என்னுமிடத்தில் குடியிருந்தார். அவர்

சபைப் போதகராகவும் சமயத்தைப் பரப்புந்தொண்டரா கவும் பணிசெய்ய விரும்பினார். ஆயினும் அவருடைய எண்ணம் நிறைவேறவில்லை.

போப்பையரோடு உடன் பிறந்தவர்கள் பத்துப் பெயர். எல்லோரும் சமயத்தொண்டர்களாகிப் பணி புரிந்தனர். போப் சிறுவராயிருக்கும்போதே சமயத் தொண்டில் ஈடுபடவேண்டும் என்று எண்ணங்கொண்டார். இந்தியாவிலும் மற்றைய இடங்களிலும் நடைபெற்றுக் கொண்டிருந்த சமயத்தொண்டைப்பற்றி அவர் கேள்விப் பட்டார். தென்னிந்தியாவுக்குக் கிறித்து சமயத்தொண்ட ராகச் செல்லவேண்டும் என்னும் விருப்பும் அவருக்கு ஏற்பட்டது. அதுமுதல் அவர் தம்மைச் சமயத்தொண்டு செய்வதற்குத் தோது செய்து கொண்டார். கிறித்துவ மறையைப் பன்முறை படித்தார். கிறித்துவ மறையை நன்கு ஆராயும் பொருட்டு எழிரேய மொழியையும் கிரேக்கு மொழியையும் பயின்றார். தகுந்த பயிற்சியில்லா மல் எவருஞ் சமயத்தொண்டில் இறங்கக்கூடாது என்பது போப்பின் கொள்கை.

இந்தியாவுக்கு வருதல்

1838-ஆம் ஆண்டு முதல் போப் தமிழ்மொழியும் வடமொழியும் பயிலத்தொடங்கினார். 1839-ஆம் ஆண்டில் வெஸ்லியன் சங்கத்தார் போப்பை இந்தியாவுக்கு அனுப்பத் தெரிந்தெடுத்தார்கள். போப் மனமகிழ்ச்சியடைந்தார். சென்னைக்குப் புறப்பட்ட மரக்கலம் ஒன்றில் பயணமானார். அக்கால மரக்கலப்பயணம் மிகவுங் தொல்லையானது. அந்நாளில் குறுக்குவழி கண்டு பிடிக்கப்படவில்லை. சுற்றுவழி களில்தான் மரக்கலங்கள் வரவேண்டும். போப்பையர் புறப்பட்ட மரக்கலம் சென்னை வந்து சேர்வதற்கு எட்டுத்

திங்கள்களாயின. எட்டுத் திங்கள்களும் அவர் கப்பலில் இருக்கும்படியாகநேர்ந்தது. அக்காலத்தை அவர் அவமாக்க வில்லை. கப்பலில் நாள்தோறும் எட்டுமணி நேரம் அவர் தமிழும் வடமொழியும் படித்தார். கப்பலில் வரும் போதே அவர் தமிழ்மொழியில் சொற்பொழிவு ஒன்றை எழுதி முடித்துக்கொண்டு வந்தார். அக் கப்பலில் தமிழ் அறிந்த வேறுசில வெள்ளையரும் சென்னைக்கு வந்தனர். போப் சென்னையை அடைந்ததும் மிகுந்த மகிழ்ச்சியடைந்தார்.

தமிழ்நாட்டு வாழ்க்கை

சென்னையை அடைந்த போப்பையர் தமது திருப்பணி களைத் தொடங்கினார். தாம் கப்பலில் வரும்போது எழுதி வைத்திருந்த சொற்பொழிவைச், “செந்தோம்” என்னும் இடத்தில் எடுத்துப் படித்துத் தமது சொற்பொழிவைச் சென்னையில் முதன் முதலாகத் தொடங்கினார். அச்சொற்பொழிவின் எழுத்துப்படி போப்பையரின் குடும்பத்தாரிடம் இன்னும் இருக்கிறதாம். அச் சொற்பொழிவைக் குறித்துப் போப்பையர் சின்னாவில் தம் மகனிடம் “நான் இந்தியாவில் முதன்முதலாகச் செய்த சொற்பொழிவு இது. இந்தச் சொற்பொழிவுக்கு வந்தவர்கள் என்னையே பார்த்துக்கொண்டிருந்தார்கள். ஆயினும், அவர்களுக்கு ஒன்றும் விளங்கியிராது என்பது உண்மை. இன்று நான் இதனைப் படித்துப் பார்த்தால் எனக்கே இதன் பொருள் விளங்கவில்லை,” என்று சொன்னாராம். தமிழ்நாட்டில் தமிழில் பேசினால்தான் எல்லோரும் அறிந்து கொள்வார்கள் என்பது போப்பையரின் கொள்கை. ஆகையால்தான் இந்தியா வந்ததும் தமிழிலேயே பேசத் தொடங்கி விட்டார். தமிழ்நாட்டில் பிறங்

தும் தமிழிற் பேசத் தெரியாத சிலர் இருப்பது மிகுந்த வியப்பன்றே?

போப்பையர் சென்னையில் செந்தோம் என்னும் இடத்தில் சமயப்பணி செய்தார். திருச்சபை வரலாற்றையும் திருச்சபை பற்றிய பல நால்களையும் நன்கு ஆராய்ந்தார். தமிழ்மொழியையும் கருத்துடன் கற்றூர். மலையாளம், கன்னடம், தெலுங்கு முதலிய தமிழின் கிளைமொழிகளையும் கற்றூர். போப்பையர் ஒரு கணப்பொழுதையும் வீணுக்கவில்லை.

ஜியார்ஜ்போப் ஆராய்தற்குரிய நால்கள் பலவற்றை ஆராய்ந்து, இங்கிலாந்து திருச்சபையைச் சேர்வதென்று முடிவு செய்தார். அக் காலத்தில் சென்னை அத்யட்சராயிருந்தவர் அவரை மகிழ்ச்சியுடன் ஏற்றுக்கொண்டு குருப்பட்டம் கொடுத்தார். திருநெல்வேலி மாவட்டத்தில் சமயப்பணி செய்யுமாறு அங்கு அனுப்பினார்.

சாயர்புரம்

சாயர்புரம் என்னும் ஊர் திருநெல்வேலி மாவட்டத்தில் தூத்துக்குடிக்குப் பத்து மைலுக்குத் தென் மேற்கே இருக்கிறது. அவ்வுரையுடத்துள்ள இடங்களைல் வாம் மணற்குன்றுகளாக இருக்கும். சாயர்புரத்திற்கும் கடற்கரைக்கும் ஐந்து மைல் இருக்கும். கொற்கை சாயர்புரத்திற்கு ஏழுமைல் தொலைவில் இருக்கிறது. போப்பையர் சாயர்புரத்திற்குச் சென்று அவ்வுரில் அமர்ந்து திருப்பணி செய்யத் தொடங்கினார். சாயர் என்ற போர்த்துக்கீசிய வணிகரால் நிறுவப் பெற்றமையின் இவ்வூர் சாயர்புரம் எனப் பெயர்பெற்றது.

கிறித்துவக் கலாசாலை

இந்து மதத்தினரைக் கிறித்துவர்களாக மாற்றவேண்டுமொயின் இந்தியரைக் கொண்டே அச் செயலை முடிக்கவேண்டுமென்று எண்ணினார். கிறித்துவக் கலாசாலை ஒன்றை ஏற்படுத்தி இடையன்குடி முதலிய இடங்களில் இருந்து இந்தியக் கிறித்துவப் பிள்ளைகளை அக் கலாசாலைக்குக் கொண்டுபோய்ப் படிக்கவைத்தார். பிள்ளைகளுக்கு நல்ல சாப்பாடு போட்டு நல்ல அடிகொடுத்து நல்ல படிப்புச் சொல்லிக் கொடுத்தார். அப் பள்ளியில் கல்வி பயில் வோர் பிற்காலத்தில் குருமார்களாதற்குத் தக்கவாறு பயிற்றுவிக்கப்பட்டனர். நல்ல சாப்பாடு, நல்ல படிப்பு, நல்ல அடி என்பது சாயர்பூரக் கலாசாலையின் சட்டம்.

போப்பையர் இரவும் பகலும் வகுப்புகள் நடத்துவார். இரவு பன்னிரண்டு மணி வரையில்கூட வகுப்புகள் நடக்கும். அவர் மாணவர்களை மிகக் கண்டிப்பாக நடத்தினார். நன்கு படியாத மாணவரை நன்றாக அடிப்பது போப்பையர் வழக்கம். போப்பையருடைய கண்டிப்பைக் குறித்து அவருடைய வரலாற்று நூல்காரர் ஒருவர் கீழ்வருமாறு வரைந்துள்ளார் :

“பள்ளிக்கூடத்துக் கோட்டைக்குள் எண்ணிறந்த புளியமரங்கள் இருந்தன. புளியம்பழங்கள் கொடுக்கு மென்று அம்மரங்கள் வைக்கப்பட்டனபோல் தோன்ற வில்லை. அம்மரங்கள் செழிப்பாக வளர்ந்திருந்தமையால் நாள்தோறும் மாணவர்களை அடிக்கப் பயன்படுவதற்கு வளர்களை வழங்கிக் கொண்டிருந்தன. புளியமரங்களின் இளங் கொம்புகள் மாணவருக்கு யமன்களாகத் தோன்றின. மாணவர்களின் முதுகுகள் அவ் வளர்களைக் கண்டு நடுங்கின. இளங்கொம்புகளை வழங்குவதற்கே அப் புளிய

மரங்கள் வளர்க்கப்பட்டன என்றும் சொல்லப்பட்டது. சில வகுப்பறைக்குள் நுழைந்தால், உபாத்தியாயர் மேசையில் புத்தகங்கள் மட்டுமன்று; புனிய வளார்களும் வைக்கப்பட்டிருக்கும். சில வகுப்பறைகளில் புனிய மரத்தின் இளம் கொம்புகள் கட்டாகக் கட்டப்பட்டு ஒரு மூலையில் சார்த்தப்பட்டிருக்கும். அவற்றைக் கையிற்பற்றி மாணவர் முதுகில் சுழற்ற வேண்டுமென்று ஆசிரியர் நினைத்தவுடன் அவை அவரது கையைச் சேரும். அவ்விளாங் கொம்புகளைக் கொண்டு முதுகில் அடித்தால் அவை வளைந்து வயிற்றையுஞ் சுற்றி இரண்டு அடிகளாக ஏழை மாணவன் உடலில் விடும். அடிபட்ட இடமெல்லாம் செங்கிறமாகி விடும். சில சமயங்களில் உடலினின்றும் செங்குருதி பிலிற்ற ஆசிரியன்மார் அடித்தலும் உண்டு. வகுப்பறைகளில் உபாத்திமார் படித்துக் கொடுக்கும் சத்தம் மட்டுமன்று, புனிய வளார்கள் முதுகுகளில் தாண்டவமாடும் ஒசையும் இடையரூது கேட்கும். மாணவர் கண்ணீர் உகுத்து அழுது நிற்குங் காட்சியையும் காணலாம். அவர்கள் விம்மி விம்மி அழும் ஒசையும் கேட்கும்.....”

சாயர்புரம் கலாசாலையைச் சுற்றி இும் போப்பையர் மதிலை எழுப்பியிருந்தார். பள்ளிக்கூடம் இருக்கும் இடம் இன்று கோட்டை எனப்படுகிறது. போப்பையர் சாயர்புரத்தில் பல கட்டிடங்கள் கட்டினார். போப்பையர் சாயர்புரத்தில் எட்டாண்டுகள் பணி செய்தார். பிறகு அவ் ஒரை விட்டு வேறிடஞ் செல்லும்படியாக நேரிட்டது. போப்பையர் சாயர்புரத்தில் கல்வித்தொண்டு மட்டுமென்றிச் சமயத் தொண்டும் செய்தார். சாயர்புரத்தைச் சுற்றியுள்ள ஊர்கட்குஞ் சென்று சமயச் சொற்பொழிவுகள் செய்தார். சுப்பிரமணியபுரம் என்னும் ஊரில் போப்பையர் தெருவில் நின்று சொற்பொழிவு செய்து கொண்டிருந்த

போது ஒரு பெண் மாட்டுச் சாணியைத் தண்ணீரில் கரைத்து ஜூயர்மேல் ஊற்றிவிட்டாள். கிறித்துவ சமயத் தொண்டில் அளவு கடந்த ஊக்கங் கொண்ட போப்பையர் அம் மாதின் செய்கையை ஒரு பொருளாக மதிக்கவில்லை. தமது சொற்பொழிவை நிறுத்தாமலே மேலுங் தொடர்ந்து செய்தார். நாள்கைவிற் பலரின் மனதை மாற்றிக் கிறித்து வர்களாகச் சேர்த்துவிட்டார்.

தஞ்சையில் தொண்டு

தொடர்ந்து எட்டாண்டுகள் சாயர்புரத்தில் தொண்டு செய்தமையால் போப்பையர் உடல்நலத்தின் பொருட்டுப் புறப்பட்டுத் தாய்நாட்டிற்குச் சென்றார். சிலகாலம் அங்கு தங்கியின் மேலுங் தொண்டுசெய்வதற்காக இந்தியாவுக்குப் புறப்பட்டு வந்தார். சென்னையில் இருந்த சமயத் தலைவர் போப்பையரைத் தஞ்சைக்கு அனுப்பினார். போப்பையர் தஞ்சையை அடைந்து தொண்டு செய்தார். போப்பையர் தஞ்சையில் இருந்த காலத்தில் தமிழ் நூல்களை மிகுதியாகக் கற்றார். ஆரியங்காவுப் பிள்ளை என்னும் அறிஞரும், இராமநுச கவிராயரும் போப்பையருக்குப் பல நூல்களைப் பாடஞ் சொல்லினார். போப்பையர் தஞ்சையிற் கற்ற கல்வி யினால் நல்ல தமிழ்ப்புலவராக மாறினார். தமிழினிடத்திலே போப்பையருக்கு மிகுந்த பற்றுண்டாயது. போப்பையர் சமயப் பணிகளோடு தமிழ் கற்றலையும் மேற்கொண்டு வெற்றி பெற்றபின் நூல் எழுதுஞ் செயலில் ஈடுபட்டார்.

நூல்கள் எழுதுதல்

அக்காலத்தில் மாணவர்கள் பயிலுதற்கு உரைநடையில் இலக்கண நூல்கள் இல்லை. போப்பையர் அக்குறையைப் போக்க எண்ணினார். தொல்காப்பிய இலக்கண நூல், நன்னூல் முதலியவைகளைப் படித்து ஒர் உரைநடை இலக்க

கண நாலை இயற்றினார். அஃது எளிய முறையில் அமைந்து தமிழ் இலக்கணங் கற்கும் மாணவர்கட்கு நற்றுணையாகி யது. அந்தால் போப்பையர் இலக்கணம் என்னும் பெயரூடன் விளங்குவதாயிற்று. தமிழ் கற்கும் ஆங்கிலேயர் கட்கு உதவியாகத் ‘தமிழ்க் கைப்புத்தகம்’ என்னும் நாலை யும், ‘தமிழ்-ஆங்கிலம், ஆங்கிலம்-தமிழ்’ என்னும் அகர வரிசையையுந் தொகுத்தார். அந்நாளில் வரலாற்று நால் கள் பள்ளிகளில் கற்பிக்கப்படவில்லை. நாட்டு வரலாறு கற்பியாவிடின் கல்வி பயனளிக்காதென்றறிந்த போப், தமிழ் மாணவர்கள் படிப்பதற்குத் தமிழில் வரலாற்று நால்கள் சில எழுதினார். இதன் பிறகே பள்ளிகளில் நாட்டின் வரலாறும் போதிக்கப்படலாயிற்று. மாணவர்கள் தமிழ் மொழியில் உள்ள பல நால்களின் சுவையையும் ஒரே நாலால் அறியவேண்டுமென்று எண்ணினார். உடனே ‘தனிச் செய்யுட் கலம்பகம்’ என்னும் நால் ஒன்றைத் தொகுத்து முடித்தார். பாடல்களைத் திரட்டித் தொகுக்கும் முறை இதன் பின்னரே வழக்கத்திற்கு வந்தது. பள்ளிக்கூடத்தில் மாணவர்கள் செய்யுள் நால்களைமட்டுங் கற்றில்லை போதாது. உரைநடை நால்களையுங் கற்றல்வேண்டும் என்று முடிவு செய்து மாணவர்கள் கற்கத்தக்க உரைநடை நால்கள் சிலவற்றையும் எழுதி வெளியிட்டார். பள்ளிக்கூடத்தில் மாணவர்கட்கு உரைநடைப் பாடங்கள் போதிக்கும் வழக்கம் இதன் பிறகே நடைமுறைக்கு வந்தது. இவ்வாறு போப்பையர் நால்கள் எழுதியும் சமயத் தொண்டு புரிந்துந் தஞ்சையில் எட்டாண்டுகள் கழித்தார்.

உதக மண்டலம் செல்லுதல்

தஞ்சையில் போப்பையருக்குச் சில தொல்லைகள் உண்டாயின. ஆகவே, அவர் தமது பதவியில் இருந்து

விலகிக்கொண்டார். தஞ்சையில் இருந்து மாட்டு வண்டி யிற் குடும்பத்துடன் புறப்பட்டு இருபத்து நான்கு நாட்கள் பயணஞ்சு செய்து உதக மண்டலம் போய்ச் சேர்ந்தார். அங்கு அப்போது ஐரோப்பியர் சிலர் இருந்தனர். அவர்களின் மக்கட்குப் பாடசாலை ஒன்றை ஏற்படுத்தி அதில் ஆசிரியராக அமர்ந்து பணியாற்றினார். பல பொது நல வேலைகளினும் ஈடுபட்டுப் பெருந்தொண்டு செய்தார். பெங்களூர் முதலிய இடங்களும் போப்பையருடைய தொண்டைப்பெற்றன.

தாய் நாட்டைதல்

இந்தியாவில் ஏறக்குறைய நாற்பத்தைத் தாண்டுகள் தொண்டு புரிந்த போப்பையர் தமது அறுபத்திரண்டாவது அகவையில் 1882-ஆம் ஆண்டில் தம் குடும்பத்தாருடன் இந்தியாவை விட்டுப் புறப்பட்டார். போப்பையர் தமிழ் நாட்டை விட்டுச் செல்வதற்கு மனம் விரும்பினார் அல்லர். நாற்பது யாண்டுகட்குமேல் இந்தியாவில் தமிழ் நாட்டில் தங்கியிருந்த அவருக்குத் தமிழ்நாட்டுப் பழக்க வழக்கங்கள் நன்கு பிடித்து விட்டன. ஆயினும் அவரது உடல் நலம் கெட்டுப் போயிற்று. பிறந்த நாட்டிற்குச் சென்றால் தான் உடல் நலம் சிரடையும் என்னும் நிலைமை யேற்பட்டு விட்டது.

அங்குந் தொண்டு

தாய்நாட்டை யடைந்த போப்பையர் ஓய்வு பெற்ற விடவில்லை. அங்குந் தமிழ்த் தொண்டு செய்யத் தொடங்கினார். 1885-ஆம் ஆண்டில் ஆகஸ்ட் பால்கலைக் கழகத் தார் தமது பல்கலைக் கழகத்தில் ஐயர் பேராசிரியராக அமர்ந்து பணி புரிதல் வேண்டும் என்று கேட்டுக்கொண்ட

டார்கள். போப்பையர் அவர்களுடைய வேண்டுகளே கிணங்கினார். இருபத்து மூன்று ஆண்டுகள் மேற்படி கலைக் கழகத்தில் தமிழ் தெஹாங்கு ஆகியமொழிகள் பவாருக்குப் பேராசிரியராக இருந்தார்.

ஆசிரியராக இருந்ததோடு மட்டுமன்றித் திருக்குநாலடியார், சிவஞான போதம், திருவாசகம் ஆகிய களை ஆங்கிலத்தில் மொழி பெயர்த்து இந்நால்களின் பையும் தமிழ்நாட்டின் பண்பாட்டையும் ஆங்கிலதாரும் தெரிந்து கொள்ளுமாறு செய்தார். அவர் அசெய்த சமயச்சொற்பொழிவுகளும், கலைச்சொற்பொகளும் பல. அவர் தம் இறுதிக்காலம் வரையில் ஆக்ஸிட் பல்கலைக்கழகத்தில் தொண்டு செய்தார்.

இறுதி

1908-ஆம் ஆண்டில் பிப்ரவரி 12 திங்களில் ஒரு நூலாவச் சென்றூர். திரும்பி வரும்போது உடலில் சிறநோய் உண்டாயிற்ற. இரண்டொரு நாட்கள் நோயுடு இருந்து தமது தொண்ணாறுவது அகவையில் காலமான அவருடைய விருப்பப்படி அவருடைய கல்லறையில் அ‘ஒரு தமிழ் மாணவர்’ என்று எழுதப்பட்டது.

75817

031 : 1A45

H4.6

